

अमृत विचार

के 6वें स्थापना दिवस की हार्दिक शुभकामनाएं

बदायूं के विकास की दिशा में भाजपा की भूमिका और अमृत विचार का साथ

जनसेवा से जनविकास तक भाजपा के संकल्प से बदलता बदायूं

बदायूं की धरती ऐतिहासिक, धार्मिक और सांस्कृतिक दृष्टि से गौरवशाली रही है। यह वह भूमि है जहां परंपरा, परिश्रम और प्रगति का संगम दिखाई देता है। भारतीय जनता पार्टी ने इस जनपद के सर्वांगीण विकास को अपने संकल्पों में सर्वोपरि रखा है। प्रधानमंत्री नरेन्द्र मोदी और मुख्यमंत्री योगी आदित्यनाथ के नेतृत्व में बदायूं विकास की नई दिशा और पहचान की ओर अग्रसर है। डबल इंजन की सरकार ने बदायूं को आधुनिक संपर्क व्यवस्था से जोड़ने के लिए अनेक ऐतिहासिक निर्णय लिए हैं। जिसमें सबसे महत्वपूर्ण परियोजना गंगा एक्सप्रेसवे है, जो बदायूं

को सीधे दिल्ली और प्रयागराज से जोड़ेगा। इसके निर्माण से व्यापार, उद्योग और निवेश के नए अवसर खुलेंगे। बदायूं रिंग रोड का प्रस्ताव स्वीकृत हो चुका है। जिससे नगर की यातायात व्यवस्था को सुगम बनाते हुए शहर के विकास को नई दिशा मिलेगी। बरेली से मथुरा फोरलेन मार्ग पर कार्य तीव्र गति से चल रहा है। जो क्षेत्रीय संपर्क को और सशक्त बनाएगा। साथ ही दातागंज-बदायूं मार्ग के चौड़ीकरण की स्वीकृति मिल चुकी है। जिससे ग्रामीण और नगरीय आवागमन में अभूतपूर्व सुधार होगा।

बदायूं मेडिकल कॉलेज में नर्सिंग ट्रेनिंग सेन्टर प्रगति पर

इसके अलावा भाजपा सरकार ने बदायूं के हर क्षेत्र में ठोस विकास की आधारशिला रखी है। दातागंज सैजनी एचपीसीएल परियोजना से औद्योगिक निवेश और रोजगार के नए द्वार खुल रहे हैं। पीएसी महिला बटालियन का अनावासीय भवन बन चुका है तथा आवासीय परिसर का कार्य प्रगति पर है। शिक्षा के क्षेत्र में नए विद्यालयों, इंटर कॉलेजों और स्मार्ट कक्षाओं की स्थापना से बच्चों को आधुनिक

जल की सुविधा सुनिश्चित की जा रही है। बदायूं मेडिकल कॉलेज में नर्सिंग ट्रेनिंग कॉलेज सेंटर का कार्य प्रगति पर है, जो स्वास्थ्य सेवाओं में प्रशिक्षित मानव संसाधन तैयार करेगा। बदायूं स्टेडियम का नवीनीकरण और नई खेल अवसंरचनाओं का निर्माण खेल प्रतिभाओं के विकास में मील का पत्थर साबित होगा। बदायूं की पहचान कृषि प्रधान जनपद के रूप में रही है। भाजपा सरकार ने किसानों के हित में प्रधानमंत्री किसान सम्मान निधि, फसल बीमा योजना, प्रधानमंत्री सिंचाई योजना और प्राकृतिक खेती को बढ़ावा जैसे कई कदम उठाए हैं। इन योजनाओं ने किसानों की आय दोगुनी करने की दिशा में ठोस परिणाम दिए हैं। स्वास्थ्य सेवाओं में प्राथमिक के साथ-साथ सामुदायिक स्वास्थ्य केंद्रों का विस्तार किया गया है। नर्सिंग ट्रेनिंग कॉलेज सेंटर के माध्यम से युवाओं को मेडिकल क्षेत्र में रोजगार के अवसर मिल रहे हैं। भाजपा सरकार ने महिला सशक्तिकरण को अपने विकास मॉडल का केंद्र बनाया है। उज्ज्वला योजना, स्वनिधि योजना, और स्वयं सहायता समूहों के माध्यम से लाखों बहनों को आत्मनिर्भर बनाया गया है। युवाओं के लिए रोजगार मेले, कौशल विकास मिशन और स्टार्टअप योजनाएं नए अवसर प्रदान कर रही हैं। सबका साथ, सबका विकास, सबका विश्वास और सबका प्रयास की भावना पर कार्य करते हुए भाजपा सरकार ने प्रशासन में पारदर्शिता, जवाबदेही और सुशासन की नई परंपरा स्थापित की है। अब विकास योजनाएं सीधे जनता तक पहुंच रही हैं और हर वर्ग को समान अवसर मिल रहा है।

भाजपा का संकल्प- बदायूं विकसित जनपदों में शामिल


भाजपा का संकल्प है कि बदायूं को उत्तर प्रदेश के प्रमुख विकसित जनपदों में स्थान दिलाया जाए। जिसके लिए गंगा एक्सप्रेस वे, स्वीकृत रिंग रोड, बरेली-मथुरा फोरलेन, दातागंज-बदायूं चौड़ीकरण, एचपीसीएल परियोजना, मेडिकल कॉलेज में नर्सिंग सेंटर और नई खेल अवसंरचनाएं, ये सभी योजनाएं

बदायूं को एक आधुनिक, समृद्ध और सशक्त जनपद के रूप में स्थापित करेंगी। बदायूं का यह परिवर्तन भाजपा के सेवा, समर्पण और सुशासन के संकल्प का परिणाम है। संगठन का हर कार्यकर्ता इस विकास यात्रा को आगे बढ़ाने के लिए पूर्ण निष्ठा और समर्पण के साथ कार्य कर रहा है।

राजीव कुमार गुप्ता

जिलाध्यक्ष

भारतीय जनता पार्टी बदायूं






राष्ट्रीय राजधानी को प्रदूषण से नहीं मिली राहत, एक्जुआई बेहद खराब-14



केंद्रीय उद्योग मंत्री बोले- आयातकों और निर्यातकों को नई सूचना देगा टीआईए-14



ट्रंप पर बढ़ा यौन अपराधी एपस्टीन से संबंधित फाइलें जारी करने का दबाव-15



विस्फोटक रिकू सिंह ने खेली करियर की सर्वश्रेष्ठ पारी, उत्तर प्रदेश ने तमिलनाडु पर बढ़त बनाई -16

6th वार्षिकोत्सव विशेषांक

मेरा शहर-मेरी प्रेरणा

मार्गशीर्ष कृष्ण पक्ष अमावस्या 12:17 उपरांत प्रतिपदा विक्रम संवत 2082

बरेली

एक सम्पूर्ण दैनिक अखबार

गुरुवार, 20 नवंबर 2025, वर्ष 6, अंक 361, पृष्ठ 16

मूल्य 6 रुपये



2 राज्य | 6 संस्करण

लखनऊ बरेली कानपुर
मुरादाबाद अयोध्या हल्द्वानी

आरएसएस के बारे में पूर्वाग्रहों के आधार पर राय न बनाएं युवा

गुवाहाटी, एजेंसी

राष्ट्रीय स्वयंसेवक संघ (आरएसएस) के प्रमुख मोहन भागवत ने बुधवार को असम और पूर्वोत्तर भारत के युवाओं से अपील की कि वे संगठन के बारे में पूर्वाग्रहों या दुष्प्रचार के आधार पर अपनी राय न बनाएं। भागवत ने अपनी तीन दिवसीय असम यात्रा के अंतिम दिन युवा नेतृत्व सम्मेलन को संबोधित करते हुए आरएसएस के सिद्धांतों, आदर्शों व कार्यक्रमाली पर प्रकाश डाला, साथ ही संगठन के बारे में चल रहे वाद-विवाद और चर्चाओं का जवाब दिया। उन्होंने कहा कि आरएसएस अब सार्वजनिक चर्चाओं का विषय बन गया है, लेकिन ये चर्चाएं तथ्यों पर आधारित होनी चाहिए। भागवत ने दावा किया कि अंतर्राष्ट्रीय मंचों और डिजिटल स्रोतों पर संघ के बारे में 50 प्रतिशत से अधिक जानकारी या तो गलत है या अधूरी है।

उन्होंने विभिन्न मीडिया संस्थानों पर आरएसएस के बारे में जानबूझकर गलत सूचना फैलाने का अभियान चलाने का आरोप लगाया। आरएसएस के संस्थापक डॉ. केशव बलिराम हेडगेवार के दृष्टिकोण का जिक्र करते हुए भागवत ने कहा कि संघ का मुख्य उद्देश्य भारत को 'विश्वगुरु' बनाना है। उन्होंने कहा कि राष्ट्र का उत्थान तभी हो सकता है जब समाज का उत्थान हो। एकजुट समाज ही एक प्रगतिशील राष्ट्र का नेतृत्व कर सकता है। उन्होंने युवाओं से विकसित देशों के इतिहास का अध्ययन करने का आग्रह किया और कहा कि अध्ययन के दौरान वे पाएंगे कि उन्होंने विकास के पहले से वर्ष के दौरान समाजों में एकता और गुणात्मक शक्ति कायम करने पर ध्यान केंद्रित किया। उन्होंने कहा कि



● असम में युवा नेतृत्व सम्मेलन में बोले आरएसएस प्रमुख मोहन भागवत

● कहा-डिजिटल स्रोतों पर संघ के बारे में 50 प्रतिशत जानकारी गलत

भारतीय समाज को भी इसी तरह विकसित होने की आवश्यकता है और यह विचार आरएसएस के सामाजिक परिवर्तन के पांच प्रमुख सिद्धांतों में परिलक्षित होता है, जो इसके शताब्दी वर्ष के अवसर पर अपनाए गए हैं। भागवत ने कहा कि एक राष्ट्र के रूप में भारत की महानता भाषाई, क्षेत्रीय व आस्था-आधारित विविधताओं का सम्मान करने और उन्हें स्वीकार करने की उसकी दीर्घकालिक परंपरा में निहित है। विविधता के महत्व पर बात करते हुए उन्होंने कहा पाकिस्तान समेत भारत से अलग होने वालों ने अंततः इन परंपराओं को खो दिया। उन्होंने दावा किया कि हिंदू विविधता का सम्मान करते हैं और ऐसे समाज का निर्माण करना आरएसएस का प्राथमिक उद्देश्य है। उन्होंने कहा कि जब तक भारतीय समाज संगठित और गुणवान नहीं होगा, तब तक देश का भाग्य नहीं बदलेगा। भागवत ने कहा कि गुरु नानक और श्रीमंत शंकरदेव जैसे महान आध्यात्मिक गुरु देश की विविधता का पूरा सम्मान करते थे।

मनमोहक...



पुद्गुपर्षी में दिवंगत आध्यात्मिक गुरु श्री सत्य साईं बाबा की जन्म शताब्दी समारोह का आयोजन किया गया। इस दौरान युवा कलाकारों ने मनमोहक प्रस्तुति देकर बाबा को नमन किया। प्रधानमंत्री मोदी भी समारोह में उपस्थित रहे, उन्होंने अपनी श्रद्धांजलि देते हुए कहा कि बाबा की शिक्षाएं और सेवा दुनियाभर में लाखों अनुयायियों का मार्गदर्शन करती रहेंगी।

भारत जैविक खेती का वैश्विक केंद्र बनने की राह पर अग्रसर : प्रधानमंत्री

मोदी ने किया दक्षिण भारत प्राकृतिक कृषि शिखर सम्मेलन का उद्घाटन

कोयंबटूर, एजेंसी

प्रधानमंत्री नरेंद्र मोदी ने बुधवार को कहा कि भारत जैविक खेती का वैश्विक केंद्र बनने की राह पर है और उन्होंने इस बात पर जोर दिया कि यह देश की स्वदेशी और पारंपरिक पद्धति है। बिहार में राष्ट्रीय जनतांत्रिक गठबंधन (राजग) की शानदार जीत के बाद मोदी ने अपने यहां आगमन पर लोगों द्वारा गमछा लहराने का जिक्र करते हुए कहा कि ऐसा लग रहा था कि बिहार की हवा उनसे पहले ही तमिलनाडु में आ गई हो। तमिलनाडु में अन्नाद्रमुक के नेतृत्व वाला राजग अगले साल विधानसभा चुनाव में सत्तारूढ़ द्रविड़ मुनेत्र कण्णम (द्रमुक) के नेतृत्व वाले गठबंधन से मुकाबला करेगा। विपक्षी गठबंधन एम के स्टालिन के नेतृत्व वाली सरकार को सत्ता से हटाने के लिए भरसक प्रयास कर रहा है।

दक्षिण भारत प्राकृतिक कृषि शिखर सम्मेलन 2025 और एक प्रदर्शनी का



कोयंबटूर में दक्षिण भारत प्राकृतिक कृषि सम्मेलन का शुभारंभ करते पीएम मोदी।

● 18,000 करोड़ रुपये की पीएम-किसान योजना की 21वीं किस्त जारी

उद्घाटन करते हुए, प्रधानमंत्री मोदी ने नौ करोड़ किसानों को सहायता देने के लिए पीएम-किसान योजना की 21वीं किस्त जारी की। इस किस्त की कुल राशि 18,000 करोड़ रुपये से अधिक है। सम्मेलन को संबोधित करते हुए मोदी ने कहा कि रासायनिक

राज्यपाल से मिले नीतीश, सरकार बनाने का दावा

पटना, एजेंसी

● आज शपथ ग्रहण समारोह, 10वीं बार संभालेंगे बिहार सीएम का पद



आग्रह किया कि राजग के पास बहुमत का समर्थन है, इसलिए उन्हें सरकार बनाने का अवसर दिया जाए। राज्यपाल ने समर्थन पत्र स्वीकार कर आवश्यक प्रक्रिया शुरू कर दी है। इससे पहले राजग

जनता दल यूनाइटेड (जदयू) के प्रमुख नीतीश कुमार ने बुधवार को राज्यपाल को मुख्यमंत्री पद से अपना इस्तीफा सौंपा। साथ ही उन्होंने राजग के विधायकों का समर्थन पत्र देकर सरकार बनाने का दावा पेश किया। राजभवन सूत्रों के अनुसार, राज्यपाल आरिफ मोहम्मद खान ने नीतीश कुमार का इस्तीफा स्वीकार करते हुए नई सरकार के गठन की प्रक्रिया शुरू की और उनसे कार्यकारी मुख्यमंत्री के रूप में पद पर बने रहने का अनुरोध किया। गठबंधन नेताओं ने राज्यपाल से

उर्वरकों और कीटनाशकों के अत्यधिक इस्तेमाल से मिट्टी की उर्वरता में कमी आई है और जैविक खेती को पूरी तरह से समर्थन दिया जा रहा है। उन्होंने कहा कि फसल विविधीकरण और जैविक खेती मृदा संबंधी समस्याओं का समाधान है।

न्यूज ब्रीफ

मिशेल बैचलेट को इंदिरा गांधी शांति पुरस्कार

नई दिल्ली। विली की पूर्व राष्ट्रपति मिशेल बैचलेट को बुधवार को वर्ष 2024 का इंदिरा गांधी शांति, निरस्त्रीकरण और विकास पुरस्कार प्रदान किया गया। इंदिरा गांधी स्मारक न्यास की प्रमुख सोनिया गांधी ने मिशेल को यह पुरस्कार प्रदान किया। उन्हें शांति, लैंगिक समानता, मानवाधिकार और विकास में उनके योगदान के लिए यह पुरस्कार दिया गया है। इंदिरा गांधी स्मारक न्यास द्वारा इंदिरा गांधी शांति, निरस्त्रीकरण और विकास पुरस्कार प्रति वर्ष विश्व के किसी ऐसे व्यक्ति या संस्था को प्रदान किया जाता है जिसने समाज सेवा, निरस्त्रीकरण या विकास के कार्य में महत्वपूर्ण योगदान दिया हो।

एयरोस्पेस मेडिसिन का वार्षिक सम्मेलन आज

नई दिल्ली। वायुसेना प्रमुख एयर चीफ मार्शल एपी सिंह गुरुवार को इंडियन सोसाइटी ऑफ एयरोस्पेस मेडिसिन (आईएसएम) के दो दिनों के 64 वें वार्षिक सम्मेलन का उद्घाटन करेंगे। सम्मेलन का आयोजन बैंगलुरु स्थित इंस्टीट्यूट ऑफ एयरोस्पेस मेडिसिन (आईएमएम) में किया जा रहा है। इसमें देश-विदेश से लगभग 300 प्रतिनिधि भाग लेंगे। प्रतिभागियों में डीआरडीओ की प्रयोगशालाओं और इसरो के प्रमुख वैज्ञानिकों सहित संबद्ध संस्थानों के शोधकर्ता भी शामिल होंगे।

मुकदमेबाजी से बचने को अकेली महिलाएं बनाएं अपनी वसीयत

नई दिल्ली, एजेंसी। सुप्रीम कोर्ट ने बुधवार को उन सभी महिलाओं से अपील की जिनकी संतान या पति नहीं हैं, कि वे अपने माता-पिता और ससुराल वालों के बीच संभावित मुकदमेबाजी से बचने के लिए वसीयत बनाएं। शीर्ष अदालत ने हिंदू उत्तराधिकार अधिनियम-1956 का हवाला देते हुए कहा कि उस समय संसद ने यह मान लिया होगा कि महिलाओं के पास स्व-अर्जित संपत्ति नहीं होगी, लेकिन इन दशकों में महिलाओं की प्रगति को कम करके नहीं आंका जा सकता।

पीठ ने कहा कि इस देश में हिंदू महिलाओं सहित महिलाओं की शिक्षा, रोजगार और उद्यमिता ने उन्हें स्व-अर्जित संपत्ति बनाने के लिए प्रेरित किया है। शीर्ष अदालत ने कहा कि यदि किसी हिंदू महिला की मृत्यु बिना वसीयत के और उसके पुत्र, पुत्री और पति के अभाव में हो जाती है, तो ऐसी स्व-अर्जित संपत्ति केवल उसके पति के उत्तराधिकारियों को ही मिलेगी, तो संभवतः जहां तक मायके वालों का सवाल है, यह उनके लिए परेशानी का कारण बन सकता है। हम इस संबंध में भी कोई टिप्पणी नहीं करते हैं।

न्यायमूर्ति बी वी नागरन्ना और न्यायमूर्ति आर महादेवन की पीठ ने हिंदू उत्तराधिकार अधिनियम, 1956 की धारा 15(1)(बी) को चुनौती देने के लिए एक महिला वकील द्वारा दायर जनहित याचिका का निस्तारण करते हुए यह सुझाव दिया।



● परिवार में संपत्ति विवाद को देखते हुए सुप्रीम कोर्ट की अपील

हिडमा के बाद खूंखार नक्सली मेटरू भी डेर

अमरावती। आंध्र प्रदेश के मारेडुमिल्ली में छह माओवादियों के मारे जाने के एक दिन बाद बुधवार को आसपास के क्षेत्र में हुई एक अन्य मुठभेड़ में सात और माओवादी मारे गए हैं। जिनमें खूंखार नक्सली कमांडर मेटरू जोखा राव भी शामिल है।

खुफिया एडीजी महेश चंद्र लड्डा ने कहा कि मृतकों में तीन महिला माओवादी भी शामिल हैं, और उनकी पहचान की जा रही है। लड्डा ने कहा कि आज की कार्रवाई मंगलवार को हुई पहली मुठभेड़ की जगह से सात किलोमीटर दूर हुई। एक की पहचान श्रीकाकुलम निवासी मेटरू जोखा राव उर्फ शंकर के रूप में हुई है, जो आंध्र ओडिशा सीमा (एओबी) का प्रभारी (एसोएम) था और तकनीकी चीजों, हथियार निर्माण, संचार में विशेषज्ञता रखता था।

समीक्षा

मुख्यमंत्री ने मेरठ, कानपुर और मथुरा-वृंदावन की विकास कार्ययोजना को परखा

राज्य ब्यूरो, लखनऊ

अमृत विचार : उत्तर प्रदेश वैश्विक निवेशकों की पहली पसंद बनता जा रहा है। न केवल उद्योगों की रफ्तार बढ़ रही है बल्कि स्टार्टअप इकोसिस्टम भी मजबूत हुआ है। दरअसल, 6.77 लाख करोड़ के एलओसी (लेटर ऑफ कंफर्ट) से भी विकास की गति तेज हुई है। इसे राज्य सरकार की ही नीतियों का प्रभाव माना जा रहा कि यूपी में तेजी से बढ़ रहे उद्योगों के कारण लाखों युवाओं को रोजगार भी मिला।

योगी सरकार ने निवेश बढ़ाने के लिए 33 से अधिक क्षेत्र विशिष्ट नीतियां लागू की हैं, जो उभरते औद्योगिक क्षेत्रों की आवश्यकताओं को ध्यान में रखकर तैयार की गई हैं।

● एलओसी से बढ़ी विकास की रफ्तार, स्टार्टअप इकोसिस्टम भी हुआ मजबूत



राज्य की फ्लैगशिप, औद्योगिक निवेश और रोजगार प्रोत्साहन नीति 2022, एफडीआई व एफसीआई नीति-2023 के साथ ही सेमीकंडक्टर, रक्षा उत्पादन, इलेक्ट्रिक वाहन, ऊर्जा और डेटा सेंटर जैसे क्षेत्रों की नीतियों ने उत्तर प्रदेश को वैश्विक निवेशकों के लिए विश्वसनीय और संभावनाओं से भरपूर गंतव्य बना दिया है। निवेश

● सरकार की नीतियों से तेजी से बढ़ रहे उद्योग, लाखों युवाओं को मिला रोजगार

के बाद प्रोत्साहनों को सरल और तेज बनाने के लिए प्रक्रियाओं का डिजिटलीकरण किया गया है। वही एक उच्च-स्तरीय अधिकार प्राप्त समिति (एचएलईसी) से हर महीने औसतन 10 लेटर ऑफ कम्फर्ट (एलओसी) भी जारी किये जा रहे हैं। वर्ष 2025 में ही औद्योगिक निवेश और रोजगार प्रोत्साहन नीति 2022 के तहत 6.77 लाख करोड़ रुपये मूल्य के 70 से अधिक एलओसी स्वीकृत किए गए हैं। साथ ही एफडीआई व एफसीआई नीति 2023 के अंतर्गत 12 हजार करोड़ रुपये से अधिक के एलओसी जारी किए जा चुके हैं।

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने जनहित के कार्यों में धन की कमी न होने की जानकारी साझा करते हुए आवश्यकता पड़ने पर अतिरिक्त बजट देने का भरसा जताया है।

बुधवार को मेरठ, कानपुर और मथुरा-वृंदावन के नगरीय विकास की कार्ययोजना की समीक्षा करते हुए मुख्यमंत्री ने कहा कि इन नगरों का विकास केवल सड़कों और इमारतों के निर्माण तक सीमित न हो, बल्कि उनका स्वरूप ऐसा बने जिसमें स्थानीय पहचान, इतिहास,



संस्कृति और आधुनिक सुविधाओं का संतुलन दिखे। योगी ने निर्देश दिया कि योजनाएं समयबद्ध और गुणवत्तापूर्ण तरीके से पूरी की जाएं। मुख्यमंत्री ने मेरठ में प्रस्तावित बिजली बम्बा बाईपास पर पीपीपी मोड में विकसित करने

● योगी बोले, सरकार पर निर्भरता कम करें, प्रोजेक्ट बनाते वकत आय सृजन की भी सोचें

● तीनों शहरों में 478 विकास परियोजनाओं की रूपरेखा तैयार, मेरठ में बनेगा बाईपास

की संभावना तलाशने के निर्देश दिए। बैठक में बताया गया कि पहले चरण की कार्ययोजना के रूप में वर्ष 2025-26 में मेरठ में 11, कानपुर में 13 और मथुरा-वृंदावन में 14 परियोजनाओं पर कार्य किया जाए। इन परियोजनाओं में यातायात सुधार, चौराहों का पुनर्विकास,

मल्टीलेवल पार्किंग, हरित क्षेत्र, सड़क और पेवमेंट सुधार, बिजली लाइनों का भूमिगतकरण, जल प्रबंधन, पर्यटन सुविधाओं का उन्नयन और शहरी सौंदर्यकरण जैसी जरूरतों को प्राथमिकता दी गई है। योगी ने अधिकारियों को रेवेन्यू शेर्यरिंग मॉडल पर निजी क्षेत्र का सहयोग लेने और जहां संभव हो वहां पीपीपी मोड अपनाने के निर्देश दिए। उन्होंने कहा कि विकास का उद्देश्य ऐसा शहरी ढांचा तैयार करना है जो यातायात को सुगम बनाएं, पैदल यात्रियों और सार्वजनिक परिवहन को प्राथमिकता दें, हरे-भरे शहरों की दिशा में आगे बढ़े।

विरासत और पर्यटन आधारित मॉडल

बैठक में वीडियो कॉन्फ्रेंसिंग से तीनों मंडलों के मंडलायुक्तों ने कार्ययोजना से अवगत कराया। बताया गया कि अयोध्या, वाराणसी, गोरखपुर और प्रयागराज की तर्ज पर अब मेरठ, कानपुर और मथुरा-वृंदावन के लिए भी विकास मॉडल अपनाया जा रहा है। जगत्तिर्निधियों से विमर्श और विभागों के बीच समन्वय कर इन शहरों में कुल 478 परियोजनाओं की रूपरेखा तैयार है। इनमें मेरठ में 111, कानपुर में 109 और मथुरा-वृंदावन में 258 परियोजनाओं का विकास प्रस्तावित है।

आज का मौसम

26.0°

उपत्यका तापमान

12.0°

कूलनम तापमान

सूर्योदय

06.38

सूर्यास्त

05.17

सिटी बीफ

महिलाओं ने मनाया रानी लक्ष्मीबाई का जन्म दिवस

जैतीपुर, अमृत विचार : रानी लक्ष्मीबाई के जन्मदिन के उपलक्ष्य में सरस्वती विद्या मंदिर खेड़ा बड़ोड़ा में सात शक्ति संगम कार्यक्रम आयोजित किया गया। कार्यक्रम की अध्यक्ष रिकी सिंह, मुख्य अतिथि अंजली सक्सेना और वक्ता मीना मिश्रा ने मां सरस्वती के समक्ष दीप प्रज्वलित कर कार्यक्रम की शुरुआत की। कार्यक्रम में रानी लक्ष्मीबाई की किशोर गाथा का वाचन किया गया और उनकी जीवन शैली से प्रेरणा लेकर उसे व्यवहार में उतारने की सलाह दी गई। कार्यक्रम में ममता मोर्य, रिकी, रानी गुप्ता, भावना, सविता, पारुल मिश्रा, रवीना, किरण मिश्रा, शिखा देवी, चंद्रवती सहित शैलेन्द्र सिंह, कमलेश कुमार, कमल प्रकाश द्विवेदी, रामीतार और हर्ष सहित अन्य लोग मौजूद रहे।

बाल संरक्षण समिति की बैठक में किया जागरूक

शाहजहांपुर, अमृत विचार : जिलाधिकारी और मुख्य विकास अधिकारी के निर्देश तथा जिला प्रोबेशन अधिकारी गौरव मिश्रा के मार्गदर्शन में मिशन शक्ति फेस-5 अंतर्गत ग्राम बाल कल्याण एवं संरक्षण समिति की बैठक ग्राम पंचायत रन मस्तपुर, विकासखंड पुवायों तथा ग्राम पंचायत जमौर, विकासखंड ददरोल में आयोजित की गई। बैठक का उद्देश्य बाल संरक्षण, सुरक्षा और कल्याण से जुड़े विषयों पर जागरूकता बढ़ाना तथा विभागीय योजनाओं की जानकारी उपलब्ध कराना था। बैठक में ग्राम प्रधान रजनीश कुशवाहा, प्रधानाध्यापक ममता सक्सेना, एनम अनुपमा रानी, आंगनवाड़ी कार्यकर्ता विभा गुप्ता, आशा कार्यकर्ता अरुणा देवी, महिला कल्याण विभाग से अमृता दीक्षित और अरुणीश कुमार (आउटरीच वर्कर) मौजूद रहे।

किसानों के खातों में भेजी निधि

खुटार, अमृत विचार : खुटार ब्लॉक सभागार में बुधवार दोपहर करीब दो बजे प्रधानमंत्री किसान सम्मान निधि योजना के अंतर्गत किसान सम्मान समारोह का आयोजन किया गया। जिसमें मुख्य अतिथि पूर्व जिला पंचायत सदस्य जगदीश दीक्षित, पूर्व मंडल अध्यक्ष विजय शंकर अवस्थी ने पंडित दीनदयाल उपाध्याय, श्यामा प्रसाद मुखर्जी के चित्र के समक्ष दीप प्रज्वलित कर पूजा अर्पित किया। बाद में सभागार में किसान सम्मान समारोह का लाइव प्रसारण देखा गया। इसमें प्रधानमंत्री नरेंद्र मोदी ने बटन दबाकर किसानों के खाते में 21वीं फिस्ट भेज दी। जिस पर मौजूद किसानों ने हर्ष जताया।

अमृत विचार

OF

BAREILLY

Lifelines

MEDICAL

विज्ञापन हेतु सम्पर्क करें :- 8445507002

फोकस नेत्रालय

राजेन्द्र नगर, बरेली ☎ 731-098-7005

● 40,000 से अधिक सफल सर्जरी संपन्न

● बिना इंजेक्शन एनेस्थीसिया (केवल आई ड्रॉप्स द्वारा)

● आयुष्मान/सीजीएचए/ईसीएचएस/सीएपीएच सभी स्वास्थ्य बीमा मान्य

● कैशलेस ईलाज

बरेली का सबसे बड़ा केवल आँखों के लिए समर्पित प्राइवेट अस्पताल ...

नवीनतम A1 तकनीक एवं NABH मान्यता के साथ

डॉ. नितिन अग्रवाल

एम.डी. (गोल्ड मेडलिस्ट), डी.एम. (कार्डियोलॉजी)

हृदय रोग विशेषज्ञ

मो. 9457833777

2D ECHO + TMT

हृदय रोग के लक्षण : ● घबराहट ● छाती में दर्द या भारीपन ● सांस फूलना ● पैरों में सूजन ● हाई ब्लडप्रेसर ● हाई कोलेस्ट्रॉल ● डाइबिटीज (शुगर) ● सीने या पेट में जलन या दर्द ● हार्ट अटैक ● हार्ट फेल

ए-3, एकता नगर, केयर अस्पताल के सामने, रेडियम रोड, बरेली। सम्पर्क करें:- 9458888448

डॉ. हारिस अंसारी

एम.एस., एम.सी.एच. (यूरोलॉजी)

Consultant Urologist & Andrologist

गुर्गा, प्रोस्टेट, पेशाब की थैली की पथरी व कैंसर सर्जन

● प्रोस्टेट (गर्दूद का आपरेशन) (TURP) ● गुर्दे की पथरी का आपरेशन (PCNL) ● गुर्दे की नली (यूरेटर) की पथरी का ऑपरेशन (URSL) ● पेशाब के समस्त प्रकार के रोगों का इलाज

कैशलेस, इन्डोरेस, TPA व ESI आयुष्मान से अनुबद्धित अस्पताल

डॉ. एम. खान हॉस्पिटल

मल्टी स्पेशलिटी व किटिकल केयर सेंटर रेडियम रोड, निकट सेंट फ्रांसिस स्कूल, बरेली

समय दोपहर 12 से शाम 4 बजे तक हेल्पलाइन 9837549348, 989783832286

सरदार पटेल की जयंती को लेकर परशुरामपुरी में निकाला यूनिटी मार्च

कार्यक्रम में एकता और आत्मनिर्भरता का दिया संदेश, शामिल हुए हजारों युवा

कार्यालय संवाददाता, शाहजहांपुर

अमृत विचार : परशुरामपुरी (जलालाबाद) में लौहपुरुष सरदार वल्लभभाई पटेल की 150वीं जयंती के अंतर्गत सरदार 150 अभियान के तहत एक भारत, आत्मनिर्भर भारत थीम पर विशाल यूनिटी मार्च का आयोजन किया गया। कार्यक्रम का नेतृत्व क्षेत्रीय अध्यक्ष ब्रज क्षेत्र दुर्विजय सिंह शाक्य, विधायक हरिप्रकाश वर्मा और जिलाध्यक्ष केसी मिश्रा ने किया। यूनिटी मार्च बहरिया से शुरू होकर मिर्जापुर थाना, नखासा मैदान होते हुए जरियनपुर तक पहुंचा, जहां विशाल जनसभा भी आयोजित हुई।

कार्यक्रम में मुख्य अतिथि क्षेत्रीय अध्यक्ष दुर्विजय सिंह शाक्य और विशिष्ट अतिथि जिलाध्यक्ष कृष्ण चंद्र मिश्र, विधायक जलालाबाद हरिप्रकाश वर्मा, पूर्व विधायक शरदवीर सिंह, वीरपाल सिंह, पूर्व जिलाध्यक्ष हरदोई सौरभ मिश्र, ब्लाक प्रमुख प्रियांशु रघुवंशी, ब्लाक प्रमुख कलान, ब्लाक प्रमुख जलालाबाद लता वर्मा, शिवप्रकाश वर्मा, ब्लाक प्रमुख खुटार तथा जिला संयोजक नमित दीक्षित सहित अनेक गणमान्य लोग मौजूद रहे। मेरा युवा भारत शाहजहांपुर से जुड़े युवाओं

परशुरामपुरी (जलालाबाद) में निकाले गए यूनिटी मार्च में शामिल युवा और अतिथि।

● अमृत विचार

● एकता और भाईचारे से बनेगा विकसित भारत

ने माय भारत की टीशर्ट और कैप पहनकर पूरे उत्साह के साथ भारत माता की जय, चंदे मातरम्, जय हिंद और सरदार पटेल अमर रहें के नारे लगाए। मार्ग में जगह-जगह लोगों ने पुष्पवर्षा कर यूनिटी मार्च का स्वागत किया। यात्रा के दौरान सरदार पटेल के एक भारत श्रेष्ठ भारत के संदेश को जन-जन तक पहुंचाने का संकल्प लिया गया और आत्मनिर्भर भारत व नशा मुक्त भारत की शपथ भी दिलाई गई। कार्यक्रम की शुरुआत सरदार पटेल के भव्य चित्र पर माल्यार्पण से हुई।

सरदार पटेल ने रियासतों को एक सूत्र में पिरोया

मुख्य अतिथि दुर्विजय सिंह शाक्य ने कहा कि सरदार पटेल राष्ट्रीय एकीकरण के शिल्पकार थे, जिन्होंने 562 रियासतों को एक सूत्र में पिरोने में अहम भूमिका निभाई। उन्होंने युवाओं से उनके जीवन मूल्यों से प्रेरणा लेने की बात कही और केंद्र व राज्य सरकार की जनकल्याणकारी योजनाओं तथा आत्मनिर्भर भारत अभियान पर भी प्रकाश डाला। विधायक हरिप्रकाश वर्मा ने जलालाबाद विधानसभा क्षेत्र में किए गए विकास कार्यों की जानकारी दी। जिलाध्यक्ष केसी मिश्रा ने सभी को आत्मनिर्भर भारत की शपथ दिलाई। जिला युवा अधिकारी माय भारत शाहजहांपुर मयंक भदौरिया ने अतिथियों को स्मृति चिह्न देकर सम्मानित किया तथा जिले में आयोजित विभिन्न यूनिटी मार्च और माय भारत स्वयंसेवकों की सहभागिता के बारे में विस्तार से जानकारी दी। कार्यक्रम में विभिन्न सांस्कृतिक प्रस्तुतियां हुईं और भारत स्काउट गाइड के बैड द्वारा शानदार प्रस्तुति दी गई। कार्यक्रम में जिला गंगा समिति से डीपीओ डॉ. विनय सक्सेना, मंडल अध्यक्ष दिनेश चंद्र मिश्र, पंकज गुप्ता, रजत गुप्ता, हिमांशु सक्सेना, आशीष कुमार, अमर सहित भारी संख्या में स्थानीयजन और माय भारत के युवा स्वयंसेवक उपस्थित रहे।

हेलमेट लगाने वालों को गुलाब और बच्चों को दिए चॉकलेट

कार्यालय संवाददाता, शाहजहांपुर

अमृत विचार : उद्योग व्यापार प्रतिनिधि मंडल उत्तर प्रदेश और पुलिस प्रशासन द्वारा संयुक्त रूप से चलाए जा रहे यातायात माह के अंतर्गत कचहरी चौबाहे पर आम जनता को जागरूक किया गया। मुख्य अतिथि पुलिस अधीक्षक राजेश द्विवेदी ने सड़क सुरक्षा नियमों का पालन करने वालों को प्रोत्साहित करते हुए बाइक सवार हेलमेटधारी लोगों को गुलाब का फूल और बच्चों को चॉकलेट दी। जिला अध्यक्ष सौमित्र गुप्ता ने कहा कि सरकार द्वारा प्रतिवर्ष आयोजित यातायात माह से आमजन को काफी हद तक जागरूकता मिलती है और इसके सकारात्मक परिणाम भी सामने आते हैं। उन्होंने लोगों से घर से निकलते समय हेलमेट का अनिवार्य रूप से प्रयोग करने की अपील की। महानगर में अध्यक्ष मो. सलाउद्दीन ने कहा कि

कचहरी चौबाहे पर वाहन चालकों को जागरूक करते एसपी राजेश द्विवेदी और व्यापार मंडल के पदाधिकारी।

● अमृत विचार

● तेज रफ्तार व लापरवाही दुर्घटनाओं का बड़ा कारण व्यापार प्रतिनिधि मंडल

यातायात माह के दौरान युवाओं को यातायात नियमों, हेलमेट और कार की सीट बेल्ट के प्रति अधिक जागरूक करना जरूरी है। उन्होंने कहा कि तेज रफ्तार और नशे में वाहन चालना दुर्घटनाओं का प्रमुख

कारण है, जिस पर समाज को एकजुट होकर रोक लगानी होगी। इस अवसर पर सीओ ट्रैफिक, यातायात प्रभारी, व्यापार मंडल के जिला महामंत्री सुशील गुप्ता, प्रांतीय मंत्री अनूप गुप्ता, जिला मंत्री संजीव गुप्ता, महानगर उपाध्यक्ष मोहनीस खान, महानगर महामंत्री रफी खान, मो. शाहिद सहित अन्य व्यापारी व गणमान्य लोग मौजूद रहे।

सहकारिता मंत्री ने मतदाता सूची पुनरीक्षण में भरा गणना प्रपत्र

कार्यालय संवाददाता, शाहजहांपुर

● निष्पक्ष चुनाव के लिए एसआईआर को बताया आवश्यक

● विपक्ष पर तंज, चुसपैठिया चिन्हित होने पर सवाल क्यों ?

अमृत विचार : सहकारिता मंत्री जेपीएस राठौर ने विशेष गहन पुनरीक्षण अभियान के तहत मतदाता सूची का गणना प्रपत्र भरकर अभियान को गति दी। तहसीलदार सत्येंद्र कटियार ने 135 शाहजहांपुर विधानसभा के सरदार पटेल हिंदू इंटर कॉलेज स्थित बूथ संख्या 163 पर यह प्रक्रिया पूरी कराई। यहां मंत्री का नाम क्रम संख्या 972 और उनकी पत्नी प्रिया सिंह राठौर का नाम क्रम संख्या 433 पर अंकित है।

इस अवसर पर सहकारिता मंत्री ने कहा कि एसआईआर प्रक्रिया मतदाता सूची का गहन पुनरीक्षण है, जिसमें शामिल होकर सभी नागरिक अपनी ज़िम्मेदारी निभाएं और जागरूकता दिखाकर देश निर्माण में

मतदाता सूची पुनरीक्षण के तहत गणना प्रपत्र भरते सहकारिता मंत्री जेपीएस राठौर।

सहयोग करें। निष्पक्ष और प्रभावी चुनाव के लिए एसआईआर अत्यंत आवश्यक है। कहा कि विपक्ष को राष्ट्रहित के गंभीर मुद्दों में हमेशा

कमी ही दिखाई देती है। यदि इस प्रक्रिया से चुसपैठियों की पहचान होती है तो इसमें बुराई क्या है। इस दौरान जिला सहकारी बैंक अध्यक्ष

शुल्क जमा किए बिना नहीं चलेंगे ईंट भट्टे

शाहजहांपुर अमृत विचार: डीएम धर्मेन्द्र प्रताप सिंह ने सभी ईंट भट्टा स्वामियों को निर्देशित किया है कि ईंट भट्टा शासन के आदेश के अनुसार विनियमन शुल्क जमा किए जाने के उपरांत ही ईंट भट्टों का संचालन किया जा सकेगा। जिन भट्टा स्वामियों द्वारा अब तक विनियमन शुल्क जमा नहीं किया गया है, वे एक सप्ताह के भीतर शुल्क जमा करा दें। शुल्क जमा न होने पर कार्रवाई की जाएगी।

अमृत विचार : उत्तर प्रदेशीय प्राथमिक शिक्षक संघ पुवायों इकाई ने मंगलवार को चयन वेतनमान से संबंधित लंबित प्रकरणों के निस्तारण की मांग को लेकर खंड शिक्षा अधिकारी पुवायों के ज्ञापन सौंपा।

संघ ने बताया कि 29,000 गणित-विज्ञान भर्ती एवं 72,825 भर्ती के शिक्षकों की सेवा अवधि 10 वर्ष पूर्ण हो चुकी है। नियमों के अनुसार 10 वर्ष पूरे होने पर, पदोन्नति न मिलने

● शिक्षकों ने खंड शिक्षा अधिकारी सौंपा ज्ञापन

की स्थिति में शिक्षकों को चयन वेतनमान प्रदान किया जाना आवश्यक है। शिक्षक संघ ने आरोप लगाया कि चयन वेतनमान की स्वीकृति मानव संपदा पोर्टल के माध्यम से की जानी है, लेकिन इस दिशा में अब तक कोई प्रगति नहीं हुई है। महानिदेशक स्कूल शिक्षा द्वारा जारी पत्र का हवाला देते हुए संघ ने लंबित प्रकरणों का शीघ्र निस्तारण करने की मांग की।

बच्चे ही परिवार को कर सकते हैं जागरूक

कार्यालय संवाददाता, शाहजहांपुर

अमृत विचार : ऑल सेंट्स स्कूल में दिनांक 19 नवंबर 2025 को यातायात सुरक्षा संबंधी कार्यक्रम आयोजित किया गया। कार्यक्रम का शुभारंभ पुलिस अधीक्षक राजेश द्विवेदी ने दीप जलाकर किया। उन्होंने बच्चों और शिक्षिकाओं को सड़क सुरक्षा से जुड़े सभी जरूरी नियम बताते हुए कहा कि स्वयं और अपने अभिभावकों को इन्हें अनिवार्य रूप से पालन करने के लिए प्रेरित करें।

स्कूल प्रबंधक सचिन बाथम ने बच्चों से कहा कि घर में सब लोग बच्चों की बात मानते हैं, इसलिए बच्चे अपने परिवार को जागरूक करके घर के मुखिया की सुरक्षा सुनिश्चित कर सकते हैं। उन्होंने कहा कि मोटरसाइकिल पर हेलमेट और कार में सीट बेल्ट लगाना बेहद जरूरी है। सीओ ट्रैफिक संजय कुमार सिंह ने बच्चों को यातायात नियमों के अनुरूप बनाए पोस्टर और मॉडलों के बारे में जानकारी दी। गोष्ठी के दौरान बच्चों ने सड़क सुरक्षा पर

● यातायात सुरक्षा पर जागरूकता कार्यक्रम आयोजित

● पुलिस अधीक्षक ने बच्चों को सड़क सुरक्षा नियम समझाए

बच्चों द्वारा बनाई गई कलाकृतियां देखते एसपी राजेश द्विवेदी, साथ में व्यापार मंडल अध्यक्ष सचिन बाथम व अन्य अतिथि।

● अमृत विचार

आकर्षक चार्ट तैयार किए, जिनमें से कुछ को पुरस्कृत करने हेतु चयनित किया गया।

इस अवसर पर प्रधानाचार्या साक्षी रस्तोगी और प्रबंधक सचिन बाथम ने पुलिस अधीक्षक को प्रतीक चिन्ह देकर सम्मानित किया। व्यापार मंडल महामंत्री सुरेंद्र सिंह सेठ, नारायण दास अग्रवाल, यातायात प्रभारी विनय

कुमार पांडे, सरताज अली, मुस्ताक अहमद सहित अन्य लोग मौजूद रहे।

अंत में प्रधानाचार्या साक्षी रस्तोगी ने अतिथियों का आभार व्यक्त किया। कार्यक्रम में रूबी गुप्ता, अरिवनी, शगुप्ता, इरम, अजीम, सोनाली, अंशिका, परवेश सहित कई शिक्षिकाओं का सहयोग रहा।

लावारिस

हालत में

रोती मिली

छह वर्षीय

बच्ची

जैतीपुर, अमृत विचार : कस्बे में श्रीराम जानकी महाराज मंदिर के पास बुधवार दोपहर लगभग एक बजे एक छह वर्षीय बच्ची रोते हुए मिली।

समाजसेवी पून लाल मिश्रा ने बच्ची को देखा और उसके परिजनों के बारे में पूछताछ की, मगर बच्ची कुछ भी स्पष्ट रूप से नहीं बता सकी। स्थिति को ग्रामीणों की भीड़ जुट गई। श्रैष्ठिक को देखते हुए समाजसेवी ने तत्काल पुलिस

को सूचना दी और बच्ची को पुलिस की सुपुर्दी में दे दिया। थाना प्रभारी गौरव त्यागी ने बताया कि बच्ची ने अपना पता दिल्ली और पिता का नाम हंसराज बताया है। पुलिस को आशंका है कि बच्ची किसी रिश्तेदारी में जैतीपुर आई होगी और भीड़-भाड़ में अपने परिजनों से बिछड़ गई होगी। पुलिस बच्ची के परिजनों का पता लगाकर उन्हें खोजने का प्रयास कर रही है।

ग्रामीणों में तेंदुए की दहशत, गाय और कुत्ते को बना चुका है निवाला

संवाददाता, खुटार

अमृत विचार : सिमर वीरान, महालिया वीरान और खानपुर कुरैया में तेंदुआ की चहल कदमी से लोग दहशत में हैं। लगातार काबिंग कर ही वन विभाग की टीम को अब तक तेंदुआ नहीं मिला है। अब तक तेंदुआ एक गाय और कुत्ते को निवाला बना चुका है। पकड़ने के लिए रखे गए पिंजरों में भी नहीं फंसा और न ही कैमरों में कैद हुआ। 27 दिन बाद भी तेंदुआ अब तक पकड़ा नहीं जा सका है।

जर्मन शोफर्ड कुत्ते का शिकार हो जाने के बाद बुधवार को वन विभाग की टीम सरवन सिंह के घर पहुंची और घटना की जानकारी ली। काबिंग कर लोगों को जागरूक किया। दावा है कि टीम लगातार निगरानी कर रही है। बता दें कि 24 अक्टूबर व इससे पूर्व सिमरा वीरान में राजकीय गौसदन के पास महालिया वीरान के वृहद गोशाला में तेंदुआ ने घुसकर गायों का शिकार कर लिया था और बछिया को

सरवन सिंह के फार्म पर जांच करने पहुंची वन विभाग की टीम।

● अमृत विचार

● 27 दिनों बाद भी पिंजरे में कैद नहीं हुआ, वन विभाग की टीम जुटा रही जानकारी

उठा ले गया था। बाद में वन विभाग की टीम ने मौके पर पहुंचकर जांच की थी और ग्वालों को मदद से मृत गायों को दफना दिया था। वन विभाग टीम ने पिंजरा रखवाया था। बावजूद इसके तेंदुआ पिंजरे में कैद नहीं हो सका था। 17 नवंबर को खानपुर कुरैया निवासी अमृत सिंह के घर की तरफ तेंदुआ आवारा पशु को दौड़ाता हुआ पहुंच गया। अमृत सिंह ने घर में भागकर

जान बचाई थी। वन विभाग का कहना है कि तेंदुआ की कोई लोकेशन ट्रेस नहीं हो पाई है। खुटार रेंज के वन दरोगा रोहित पांडे ने बताया कि तेंदुआ के देखे जाने से ग्रामीणों में दहशत का माहौल है। लेकिन वन विभाग तेंदुआ को पकड़ने में कोई प्रयास नहीं कर रहा है। वन विभाग टीम ने महालिया वीरान की वृहद गोशाला के पास में अब दो पिंजरा रखवा दिए हैं और बकरी को बांध दिया है। साथ ही कैमरा लगाए गए हैं। बुधवार को तेंदुआ की कोई लोकेशन ट्रेस नहीं हो पाई। पिंजरा में भी तेंदुआ नहीं फंसा।

एडीएम ने शपथ

दिलाकर कौमी एकता

सप्ताह शुरू किया

शाहजहांपुर, अमृत विचार : अपर जिलाधिकारी प्रशासन रजनीश कुमार मिश्र ने कलेक्ट्रेट स्थित विस्मिल सभागार में अधिकारियों एवं कर्मचारियों को कौमी एकता की शपथ दिलाकर कौमी एकता सप्ताह का शुभारंभ किया। जनपद के सभी सरकारी और गैर सरकारी कार्यालयों में भी कौमी एकता की शपथ दिलाई गई।

एडीएम ने कहा कि राष्ट्रीय एकता और अखण्डता किसी भी राष्ट्र की मजबूती का आधार है। जहां कानून का पालन, सौहार्द और भाईचारा होता है, वहीं समाज सामाजिक, आर्थिक, शैक्षणिक, राजनैतिक और आध्यात्मिक क्षेत्र में प्रगति करता है। उन्होंने कहा कि प्रत्येक व्यक्ति अपने दायित्वों का ईमानदारी से पालन करे तो जनहित से जुड़े कोई कार्य बाधित नहीं होंगे। उन्होंने बताया कि जनपद में कौमी एकता सप्ताह 19 नवंबर से 25 नवंबर 2025 तक आयोजित किया जाएगा, जिसके तहत राष्ट्रीय एकता, कौमी सद्भाव और सामाजिक समरसता को बढ़ावा देने हेतु अनेक कार्यक्रम संचालित किए जाएंगे।

● अमृत विचार

खंड शिक्षाधिकारी से वार्ता करते शिक्षक।

इस मौके पर राजीव गुप्ता, गौरव त्रिपाठी, देवांशु शर्मा, तरुण गर्ग, मीनाक्षी, अमिता सागर, सचिन

कुमार, ब्रह्म प्रकाश, मुकेश कुमार, अरुण कुमार और राकेश रोशन सहित अन्य शिक्षक उपस्थित रहे।

न्यूज़ ब्रीफ

गढ़िया रंगीन में हो रहा अवैध खनन

शाहजहांपुर, अमृत विचार : गढ़िया रंगीन थाना क्षेत्र में पुलिस की मिली भगत से जमकर खनन हो रहा है। गढ़िया रंगीन फतेहगंज पूर्वी मार्ग पर बुधवार रात भर मिट्टी लेकर ट्रैक्टर ट्राली दोड़ते रहे। खनन को लेकर भरना गांव निवासी रिकू सिंह से खनन का ट्रैक्टर चला रहे चालक से विवाद भी हो गया। बताया जाता है कि उन्होंने पुलिस से शिकायत भी की, लेकिन काफी देर बाद भी थाना पुलिस मौके पर नहीं पहुंची। स्थानीय लोगों ने बताया कि रात के अंधेरे में कुछ लोग जमकर खनन का काला कारोबार करते हैं। शिकायत के बाद भी गढ़िया रंगीन पुलिस इस ओर ध्यान नहीं दे रही है।

ट्रक चालक के खिलाफ रिपोर्ट दर्ज

शाहजहांपुर, अमृत विचार : सदर बाजार थाना क्षेत्र के मोहल्ला गोविंदगंज रेलवे कालोनी निवासी रेल कर्मचारी रामबदन ने तिलहर थाना पर दी गई तहरीर में बताया कि वह मूल रूप से बलिया जिले का रहने वाला है। 13 नवंबर की रात सुाद दस बजे उसका पुत्र साहिल कुमार गौतम व रिषभ खतौलिया कार से बरेली से शाहजहांपुर आ रहे थे। उसका बैटा कार से कश्ियानी खेड़ा के पास पहुंचा तो बरेली की ओर जा रहे ट्रक ने कार को टक्कर मार दी, जिससे उसका बैटा साहिल कुमार और रिषभ घायल हो गए। दोनों को मेडिकल कालेज लाया गया। डाक्टर ने साहिल को मृत घोषित कर दिया। उप निरीक्षक विशेष कुमार ने बताया कि अज्ञात चालक के खिलाफ रिपोर्ट दर्ज कर ली गयी है। पुलिस मामले की विवेचना कर रही है।

पर्स से जेवर चोरी रिपोर्ट दर्ज

निगोही, अमृत विचार : तिलहर थाना क्षेत्र के मोहल्ला बिंरियागंज निवासी अखिलेश कुमार ने रिपोर्ट दर्ज करायी है कि 09 नवंबर को वह अपनी पत्नी के साथ बीसलपुर से तिलहर टैंपो में बैठकर आ रहा था। टैंपो चालक की मिली भगत से दो महिलाओं उसकी पत्नी के पास आकर बैठ गयी। उसकी पत्नी को दोनों महिलाओं ने बातों में उलझा लिया। उसकी पत्नी के पर्स की चेन खोलकर सोने की चेन, एक जोड़ी झुमकी, तीन सोने की अंगुठी, दो जोड़ी मंगल सूत्र, दो सोने की नथ, दो नाक का फूल, चार जोड़ी पायल और 22 हजार रुपये निकाल लिए। पुलिस ने अज्ञात चालक और दो महिलाओं के खिलाफ रिपोर्ट दर्ज कर ली है। पुलिस मामले की विवेचना कर रही है।

हार्ट अटैक से हुई थी उत्तम की मौत

खुटार, अमृत विचार : खुटार-गोला बाईपास रोड पर गुलराह नाथ मंदिर के समीप खाली प्लाट में जनपद लखीमपुर खीरी के कस्बा मैलानी के गांव खैरताली निवासी उत्तम कुमार (38) का शव संदिग्ध रूपले में पड़ा मिला था। खुटार पुलिस ने शव का पोस्टमार्टम कराया। पोस्टमार्टम रिपोर्ट के अनुसार उत्तम की मौत हार्ट अटैक से हुई है। थाना प्रभारी राजेंद्र कुमार शवत ने बताया कि उत्तम कुमार जाटव की पोस्टमार्टम रिपोर्ट में हार्टअटैक से मौत का कारण स्पष्ट हुआ है। किसी ने कोई तहरीर नहीं दी है। उधर, पोस्टमार्टम के बाद परिजन शव घर लेकर चले गए। परिजनों का रो रोकर बुरा हाल है।

डीएम ने सुनीं समस्याएं, खाद उपलब्धता के लिए निर्देश

कार्यालय संवाददाता, शाहजहांपुर

अमृत विचार : कलेक्ट्रेट स्थित बिस्मिल सभागार में जिलाधिकारी धर्मेन्द्र प्रताप सिंह की अध्यक्षता में किसान दिवस का आयोजन किया गया, जिसमें किसानों की समस्याएं सुनकर उनके निस्तारण हेतु निर्देश दिए गए। जिलाधिकारी ने एआर को-ऑपरेटिव को निर्देशित किया कि खाद की उपलब्धता के संबंध में किसानों को नियमित रूप से अवगत कराया जाए। एआर कोऑपरेटिव अखिलेश प्रताप सिंह ने बताया कि जनपद में डीएपी और एनपीके की पर्याप्त उपलब्धता है। यूरिया के संबंध में उन्होंने बताया कि वर्तमान में 1700 एमटी यूरिया उपलब्ध है तथा प्रत्येक समिति पर लगभग 900 बोरी भेजी जा चुकी है। आवश्यकता पड़ने पर अतिरिक्त यूरिया भी उपलब्ध कराया जाएगा। जिलाधिकारी ने कहा कि

अमृत विचार

विजिलेंस टीम ने मत्स्य विभाग के निरीक्षक को पकड़ा

मछुआरा समिति के पंजीकरण पर मांगी थी घूस, एक माह पहले हुई थी शिकायत, 20 हजार रुपये रिश्वत लेते हुए दबोचा

कार्यालय संवाददाता, शाहजहांपुर/ तिलहर

● **कई माह से चक्कर कटवा रहा था मत्स्य विभाग का निरीक्षक**

अमृत विचार : बरेली की विजिलेंस टीम ने कचहरी परिसर में मत्स्य विभाग के निरीक्षक को सजीव कुमार को 20 हजार रुपये की रिश्वत लेते हुए पकड़ लिया। निरीक्षक ने मछुआरा समिति के पंजीकरण के लिए एक लाख रुपये रिश्वत की निषाद पार्टी के कार्यकर्ता से मांग की थी। टीम आरोपी निरीक्षक को अपने साथ तिलहर ले गयी। जहां लिखा-पढ़ी करने के बाद बरेली अपने कार्यालय ले गयी। इस घटना से अफरा-तफरी मच गयी।



पीडित मुकेश कश्यप।

तिलहर थाना क्षेत्र के गांव रोशनपुर निवासी मुकेश कश्यप ने बताया कि वह निषाद पार्टी के सक्रिय कार्यकर्ता है। उन्होंने विकास भवन में स्थित मत्स्य विभाग में मछुआरा समिति के पंजीकरण के लिए नवंबर 2024 में आवेदन किया था। सारे कागजात पूरे करके विभाग के निक्षक सजीव

कुमार को दे दिए थे। एक साल से टहला रहे थे कि कार्य हो जाएगा। आरोप है कि निरीक्षक सजीव ने दीपावली से पहले पंजीकरण कराने के नाम एक लाख रुपये रिश्वत की मांग की और काफी परेशान कर दिया था। उन्होंने लखनऊ में भ्रष्टाचार अधिनियम सेल में संपर्क किया। इसके बाद टीम ने बुधवार को उन्हें बुलाया। पीडित ने बताया कि उनके कहने पर निरीक्षक विकास भवन के पास सूत्रसान स्थान पर पहुंचे। जैसे ही उन्होंने रुपये दिए, वैसे ही विजिलेंस की टीम ने निरीक्षक को दबोच लिया। इसके बाद टीम अपने वाहन से आरोपी निरीक्षक, दो सरकारी गवाह, पीडित को अपने साथ तिलहर थाना पर ले गयी। टीम ने थाना परिसर में लिखा पढ़ी करने के बाद आरोपी निरीक्षक को अपने साथ ले गयी।



तिलहर कोतवाली में खड़ी विजिलेंस टीम की गाड़ी।

एसपी राजेश द्विवेदी ने बताया कि बरेली की विजिलेंस टीम ने मत्स्य विभाग के निरीक्षक सजीव कुमार को 20 हजार रुपये की रिश्वत लेते पकड़ा था और निरीक्षक को अपने साथ बरेली ले गयी है। **बरेली से तीन गाड़ियों में आए थे** : बरेली विजिलेंस टीम तीन गाड़ियों से आए थे। निरीक्षक समेत 10 कर्मचारी थे। टीम ने कचहरी रोड पर अलग-अलग स्थानों पर गाड़ियां खड़ी कर दी थी। टीम के कर्मचारी इधर-उधर

घर का ताला तोड़कर लाखों के जेवर और नगदी चोरी

कलान, अमृत विचार : थाना क्षेत्र के ग्राम गिउडी निवासी श्यामवीर शाक्य ने घर में हुई बड़ी चोरी की शिकायत थाने में दर्ज कराई है। पीडित के अनुसार वह नोएडा में मेहनत-मजदूरी करने गया था और परिवार को ससुराल छोड़ गया था। मंगलवार को घर लौटने पर उसने पाया कि कमरे की खिड़की टूटी हुई थी और चोर घर में घुस चुके थे। श्यामवीर ने बताया कि चोरों ने बक्सा तोड़कर सोने के झाले, जंजीर, अंगुठी, ओम लॉकेट, चांदी की पायल, बिछुआ, 25 हजार रुपये नगद तथा पीतल के बर्तन समेत लाखों रुपये का सामान चोरी कर लिया। पीडित ने थाना प्रभारी प्रभाष चंद्र को प्रार्थना पत्र देकर चोरी का खुलासा करने और चोरों की गिरफ्तारी की मांग की है।

व्यापारी ने दी पुलिस को लूट की झूठी सूचना

संवाददाता, कलान

अमृत विचार : थाना क्षेत्र के ग्राम जखिया स्थित स्टेट हाईवे मुरादाबाद-फर्रुखाबाद मार्ग पर अरुज गुप्ता की धान खरीद की दुकान पर मंगलवार दोपहर बाद विवाद खड़ा हो गया। जानकारी के अनुसार रामबरन पुत्र मुखिया ने 65 हजार रुपये से अधिक का शरबती धान बेचा था, जिसके भुगतान को लेकर खरीदार हर्षित गुप्ता और धान विक्रेता के बीच कहासुनी हो गई। रामबरन का कहना था कि आधे रुपये उसी दिन दे दिए जाएं और बाकी दो दिन बाद दे दिए जाएं, जबकि खरीदार हर्षित गुप्ता रुपये देने से साफ इनकार कर गया। विवाद बढ़ने पर हर्षित गुप्ता ने कलान थाने पर फोन कर सूचना दी कि उसकी दुकान पर लूट हो गई है। सूचना मिलते

ही थाना प्रभारी प्रभाष चंद्र, हलका ईंचार्ज सचिन कंबोज, कांस्टेबल वासू आर्य और जितेंद्र कुमार पुलिस बल के साथ मौके पर पहुंचे। जांच में मामला धान खरीद-विक्री के विवाद का निकला। पुलिस दोनों पक्षों को थाने लेकर आई और खरीदार को भी थाने पहुंचने के निर्देश दिए। बताया जा रहा है कि कलान क्षेत्र के ग्राम आंधी देही, मरथरा, विक्रमपुर, रज्जिया, वाराकाला, वाराखुर्द, रुकनपुर, जल्लापुर, तरसुईया, नौपमा मुबारिकपुर, लक्ष्मनपुर, कौही, परौर आदि में बिना लाइसेंस बड़े पैमाने पर धान खरीद की जा रही है, जिससे प्रतिदिन लाखों रुपये का राजस्व नुकसान होने की बात कही जा रही है। उधर, किसी भी पक्ष ने थाने में तहरीर नहीं दी है और समझौते की बात बताई जा रही है।

सड़क हादसों में बुजुर्ग समेत दो लोगों की मौत

संवाददाता, निगोही/रोजा

अमृत विचार : अलग-अलग सड़क हादसों में बुजुर्ग समेत दो लोगों की मौत हो गई। एक हादसा निगोही कस्बे के पास हुआ वहीं दूसरा हादसा रोजा थाना क्षेत्र में जमुका मोड़ के समीप हुआ। घटना की सूचना मिलने पर दोनो मृतकों के परिवार में कोहराम मच गया। निगोही थाना क्षेत्र के गांव जठिरूरा निवासी अमन (19) कैटरिंग का काम करता था। मंगलवार की शाम वह अपने दो साथियों के साथ कस्बा निगोही में कैटरिंग के काम से आया था। मंगलवार की रात 11 बजे अमन



अमन।



पोस्टमार्टम हाउस पर मृतक के परिजन।

● अमृत विचार

ने अपने दोनों साथियों को कस्बे में छोड़कर बाइक से घर जा रहे थे। पतराजपुर गांव के सामने अज्ञात वाहन ने उसकी बाइक को टक्कर मार दी, जिससे अमन घायल हो गया। सूचना पर निगोही पुलिस मौके पर पहुंची ओर घायल को सीएचसी पर भेज दिया। डाक्टर ने कार्रवाई की जाएगी।

इधर रोजा थाना क्षेत्र के गांव नौगवां निवासी 63 वर्षीय बहादुर

पुलिस ने परिवार वालों को सूचना दी। परिवार वाले रात में सीएचसी पर पहुंच गए। मौत की खबर से परिवार में रोना पीटना मच गया। मृतक अमन दो भाइयों में बड़ा था और उसकी एक बहन की शादी हो चुकी है। प्रभारी निरीक्षक ने बताया कि तहरीर मिलने पर आगे की कार्रवाई की जाएगी।

इधर रोजा थाना क्षेत्र के गांव नौगवां निवासी 63 वर्षीय बहादुर

पहले भी रिश्वत लेते पकड़े गए

बरेली की एंटी कर्शण टीम ने तिलहर में कानूनगो रिश्वत लेते पकड़ा था। इसके अलावा कई माह पूर्व बंडा थाना में एक दरोगा को रिश्वत लेते पकड़ा था। साथ ही तहसील तिलहर में लेखपाल को कई माह पूर्व रिश्वत लेते पकड़ा गया था। कई कर्मचारियों को टीम रिश्वत लेते पकड़े जा चुके है।

पीडित ने निरीक्षक के पैर छुए, नहीं माना

पीडित मुकेश कश्यप ने बताया कि निरीक्षक सजीव के कई बार पैर छुए और कहा कि पंजीकरण कर दे। निरीक्षक ने कहा कि बिना रिश्वत दिए कुछ नहीं होगा। आरोप है कि निरीक्षक ने शुरू में दस हजार रुपये मांगे, जितने दिन बढ़ते गए रुपये की डिमांड बढ़ती गयी। दीपावली से पहले कहा कि एक लाख रुपये से कम नहीं पड़ेगे, रुपये कहीं से लाकर दो। पीडित बोला कि मजबूरन उसने यह कदम उठाया है। पीडित राष्ट्रीय महान गणतंत्र पार्टी से 2022 में तिलहर विधानसभा से चुनाव लड़ चुका है।

खड़े हो गए और निरीक्षक से कुछ दूरी बनाकर चल रहे थे, जिससे पता न चल सके कि विजिलेंस टीम है।

रेलिंग तोड़कर रामगंगा नदी में गिरा गन्ने से भरा ट्रक

संवाददाता, अल्हागंज/शाहजहांपुर

अमृत विचार : गन्ने से भरा ट्रक का स्टेयरिंग फेल हो जाने से रेलिंग तोड़ता हुआ रामगंगा नदी में गिर गया। चालक ने ट्रक से नदी में छलांग लगा दी, जिससे वह बाल बाल बच गया। सूचना पर पहुंची पुलिस ने ट्रक को क्रेन की मदद से नदी से बाहर निकाला।

मुरादाबाद जिले के

चाक राजपाल।

संभल थाना के गांव रुस्तमपुर निवासी राजपाल ने बताया कि वह बदायूं से ट्रक में 180 कुंटल गन्ना लेकर रुपापुर चीनी मिल के लिए जा रहा था। मंगलवार रात करीब 9:30 बजे जैसे ही वह अल्हागंज के निकट रामगंगा नदी के पुल पर

कार्यालय में मत आना, अन्य कर्मचारी रिश्वत देते देख लेंगे

शाहजहांपुर, अमृत विचार : मत्स्य विभाग के निरीक्षक संजीव कुमार ने पीडित मुकेश कश्यप से फोन से कहा कि कार्यालय में आकर रिश्वत के पैसे न देना है और बाहर विकास भवन के सेना कार्यालय गेट पर आ रहा हूं। कार्यालय में आकर रिश्वत देने पर अन्य कर्मचारी देख लेंगे। इतना कहकर निरीक्षक कार्यालय से बाहर आकर पीडित से मिला और विजिलेंस ने रिश्वत लेते पकड़ लिया। निषाद पार्टी के कार्यकर्ता मुकेश कश्यप से दिन में 12 बजे विजिलेंस टीम ने संपर्क किया और निरीक्षक को रिश्वत देने के लिए नोटों की गद्दी दी। टीम ने उससे कहा कि कोई जिन्न नहीं करना। पीडित ने करीब साढ़े 12 बजे निरीक्षक को फोन करके कहा कि एक लाख रुपये का इंतजाम हो गया और कार्यालय में आकर दे दे। आरोपी निरीक्षक संजीव उससे बोला कि कार्यालय में मत आना वरना रिश्वत देते समय अन्य स्टाफ के लोग देख लेंगे। उसने पीडित से फोन पर कहा कि विकास भवन के दूसरे गेट पर मिलो और आ रहा हूं। निरीक्षक उसे कचहरी परिसर में एक स्थान पर ले गया। उसने रुपये का लिफाफा निरीक्षक को थमा दिया और कहा कि रुपये गिन लो। निरीक्षक ने लिफाफे से जैसे रुपये निकाले और गिनने लगा तो विजिलेंस टीम ने पकड़ लिया। इस दौरान अफरा-तफरी मच गयी। कचहरी रोड खड़ी गाड़ियों में आरोपी निरीक्षक, पीडित और दो गवाहों को लेकर चली गयी।

500-500 रुपये के 40 नोट थे। लिफाफे के अंदर कुल 20 हजार रुपये नोट थे। निरीक्षक के हाथ पानी

में डूबाने पर लाल पड़ गए। निरीक्षक रोते हुए कहने लगा कि सर छोड़ दिए, टीम ने तुरंत वाहन में डाल लिया।

● **स्टेयरिंग फेल होने से हुआ हादसा रुपापुर के लिए जा रहा था ट्रक**

● **चालक ने नदी में कूदकर बचाई जान, मौके पर पहुंची पुलिस**



टूटी हुई रेलिंग।

● अमृत विचार

पहुंच गई। बुधवार सुबह थाना प्रभारी ओमप्रकाश पुलिस टीम के साथ मौके पर पहुंचे और क्रेन की मदद से ट्रक को बाहर निकाला। थाना प्रभारी ने बताया कि ट्रक गन्ना लेकर रुपापुर चीनी मिल जा रहा था, अचानक स्टेयरिंग फेल हो जाने से ट्रक रेलिंग

पहुंच गई। बुधवार सुबह थाना प्रभारी ओमप्रकाश पुलिस टीम के साथ मौके पर पहुंचे और क्रेन की मदद से ट्रक को बाहर निकाला। थाना प्रभारी ने बताया कि ट्रक गन्ना लेकर रुपापुर चीनी मिल जा रहा था, अचानक स्टेयरिंग फेल हो जाने से ट्रक रेलिंग

काफी मशीन मालिक के

खिलाफ रिपोर्ट दर्ज

शाहजहांपुर, अमृत विचार : शादी समारोह में काफी मशीन फटने से कारीगर सुनील की मौत के मामले में काफी मशीन मालिक के खिलाफ रिपोर्ट दर्ज की गयी है। बता दे कि मदनापुर के गांव पेहना को 17 नवंबर को अँकित दीक्षित की बहन की शादी थी। रात में मदनापुर के सुनील ने मशीन को चालू किया तो मशीन फट गयी। कारीगर की मौत हो गयी थी। आरोप लगाया कि मशीन मालिक की लापरवाही के कारण उसकी मौत हुई है। प्रभारी निरीक्षक ने बताया कि मशीन मालिक अशोक कुमार के खिलाफ रिपोर्ट दर्ज कर ली गयी है। पुलिस मामले की विवेचना कर रही है। प्रभारी निरीक्षक ने बताया कि जांच होने पर कार्रवाई की जाएगी।

चेकिंग के दौरान दो तस्कर पकड़े सौ ग्राम स्मैक बरामद

संवाददाता, जैतीपुर

अमृत विचार : पुलिस ने वाहन चेकिंग के दौरान दो मादक पदार्थ तस्करों को गिरफ्तार कर उनके पास से 100 ग्राम स्मैक बरामद की है। थाना प्रभारी गौरव त्यागी के अनुसार वह टीम के साथ करकोर से आगे सिउरा मोड़ तिराहा पर वाहन चेकिंग कर रहे थे। इसी दौरान थाना कटरा के मोहल्ला मुगलान निवासी सोहेल और इरशाद को संदिग्ध स्थिति में रोककर तलाशी ली गई। तलाशी में सोहेल के पास 70 ग्राम और इरशाद के पास 30 ग्राम स्मैक बरामद हुई। साथ ही एक मोबाइल भी पुलिस ने कब्जे में लिया। दोनों को पकड़कर थाने लाया गया, जहां पूछताछ में

ट्रैक्टर निकालने के विवाद में भाभी ने ईंट मारकर किया घायल कलान, अमृत विचार : थाना क्षेत्र के ग्राम हरेली नेकपुर निवासी अशोक ने थाने में प्रार्थना पत्र देते हुए आरोप लगाया कि वह घर के निर्माण के लिए बिल्डिंग मटेरियल ट्रैक्टर-ट्रॉली से ले जा रहा था, तभी उसके सगे भाई दिनेश ने ट्रॉली रोक ली। इसके बाद दिनेश ने पीआरबी पुलिस को फोन कर दिया। अशोक का कहना है कि पीआरबी के पहुंचने पर जांच में मामला उल्टा निकल आया और पुलिस ने उससे कहा कि थाने जाकर शिकायत करें। अशोक ने बताया कि उसके भाई दिनेश ने अपने हिस्से की जमीन पर बरसीम बो रक्खी है और इसी को लेकर विवाद हुआ। इसी दौरान उसकी भाभी ने ईंट मारकर उसे घायल कर दिया। उधर, दिनेश ने भी थाने में तहरीर देकर अपनी शिकायत दर्ज कराई है। पुलिस दोनों पक्षों की तहरीर लेकर मामले की जांच कर रही है और जांच के बाद आवश्यक कार्रवाई की बात कही है।

गोताखोरों ने मगरमच्छ का दिया हवाला पुलिस को हादसे की सूचना मिलते ही रात ही में गोताखोरों को बुलाया था। गोताखोरों ने कहा कि रात में नहीं घुसेंगे, व्यों कि पुल के पास नदी में काफी मगरमच्छ है। सुबह होते ही छह गोताखोर ट्रक के पास गए और ट्रक में लंदे गन्ने को नाव में नदी से बाहर निकलवाया गया। उसके बाद क्रेन से ट्रक नदी से बाहर निकाला गया।

तोड़ता हुआ नदी में गिर गया था। चालक बच गया। चालक ने बताया कि उसने दूसरे चालक सुनील को स्टेयरिंग खराब होने की बात बताई थी, तब सुनील ने कहा कि धीरे धीरे ट्रक लेकर आ जाओ। सुबह स्टेयरिंग सही करा दिया जाएगा।

● **करकोर-सिउरा मोड़ पर पुलिस ने दबोचे कटरा निवासी आरोपी**

उन्होंने बताया कि स्मैक मोहल्ले के ही अकोल से लेकर आए थे और वह इसे एक स्थान से दूसरे स्थान पर पहुंचाने का काम करते हैं, जिससे उनके घर का खर्च चलता है। पुलिस ने दोनों आरोपियों के खिलाफ संबंधित धाराओं में मुकदमा दर्ज कर उन्हें जेल भेज दिया। कार्रवाई के बाद क्षेत्र में अवैध काम करने वालों में खलबली मची हुई है। बताया जाता है कि क्षेत्र में कुछ दिनों से तस्कारी बढ़ गई है। सूत्रों ने बताया कि पुलिस छोटे मोटे तस्करों को गिरफ्तार करके वाहवाही लूट रही है। जबकि बड़े तस्कर नहीं पकड़े जा रहे हैं।

महिला के हाथ बांधकर किया दुष्कर्म, आरोपी के खिलाफ रिपोर्ट

संवाददाता, सिंधौली/शाहजहांपुर

अमृत विचार : दबंग ने घर में घुसकर महिला के हाथ बांध दिए और उसके साथ दुष्कर्म किया। शोर मचाने पर आरोपी भाग गया। पीडिता ने थाना में तहरीर देकर आरोपी के खिलाफ रिपोर्ट दर्ज कराई है।

सिंधौली थाना क्षेत्र के एक गांव की महिला मंगलवार की रात में अपने मकान में एक कमरे में सो रही थी। उसका पति कहीं बाहर गया हुआ था। परिवार के अन्य लोग दूसरे कमरे में सो रहे थे। गांव का एक युवक दीवार फांदकर कमरे में घुस आया। उसने महिला को जान से मारने की धमकी देते हुए मुँह दबा दिया। उसके दोनों हाथ दुपट्टे से बांध दिए। आरोप है कि युवक ने उसके साथ दुष्कर्म किया। महिला ने किसी तरह शोर मचाया तो दूसरे कमरे में सो रहा

खिलाफ रिपोर्ट दर्ज कर ली गई है। पुलिस घटना की जांच कर रही है।

कोर्ट मैरिज के बाद युवती के परिवार से जान को खतरा शाहजहांपुर/सिंधौली, अमृत विचार : सोशल मीडिया पर वीडियो वायरल कर युवक ने अपनी जान का खतरा जताया है। युवक ने बताया कि उसने एक युवती से कोर्ट में प्रेम विवाह किया है। उसने आशंका जताई है कि युवती के परिजन उसकी हत्या कर सकते हैं। हरदोई के युवक का सोशल मीडिया पर एक वीडियो वायरल हो रहा है। वीडियो वायरल में युवक कह रहा है कि महिला से प्रेम करता था और दोनों लोग एक-दूसरे से प्रेम करते थे। युवती के परिवार वालों को प्रेम-प्रसंग की बात पता चली तो युवती के परिवार वाले हरदोई में युवक के घर गए। वहीं इसके बाद युवती के कहने पर दोनों ने कोर्ट मैरिज कर ली। कोर्ट मैरिज के बाद युवती अपने भाई के साथ चली गई। युवक ने वीडियो में कहा कि यदि उसके साथ किसी तरह की अनहोनी होती है तो इस वीडियो के आधार पर कार्रवाई की जाए। सीओ पुवायां प्रवीण मलिक और सिंधौली थाना प्रभारी निरीक्षक रवीन्द्र सिंह ने बताया कि यह प्रकरण अभी उनके संज्ञान में नहीं आया है।

● **पीडिता ने देवर के साथ थाना पहुंचकर दी तहरीर**

देवर जाग गया। देवर ने आरोपी को पकड़ने का प्रयास किया तो जान से मारने की धमकी देता हुआ दरवाजा की कुंडी खोलकर भाग गया। महिला अपने देवर के

साथ थाना पर गयी और आरोपी के खिलाफ तहरीर दी। पुलिस ने महिला का डाक्टरी परीक्षण कराया। प्रभारी निरीक्षक रवीन्द्र सिंह ने बताया कि महिला की तहरीर पर आरोपी के खिलाफ रिपोर्ट दर्ज कर ली गयी है। पुलिस आरोपी की तलाश कर रही है।

न्यूज़ ब्रीफ

किसान सम्मान निधि

की 21वीं किस्त पर कार्यक्रम आयोजित

शाहजहांपुर, अमृत विचार : ब्लॉक सभागार ददरील में 19 नवंबर 2025 को प्रधानमंत्री किसान सम्मान निधि की 21वीं किस्त किसानों के खातों में पहुंचने के अवसर पर कार्यक्रम आयोजित किया गया। कार्यक्रम को संबोधित करते हुए वक्ताओं ने कहा कि प्रधानमंत्री किसानों को सम्मान देने और उन्हें आर्थिक रूप से मजबूत बनाने के लिए सतत कार्य कर रहे हैं। किसान सम्मान निधि की यह किस्त ऐसे समय पर किसानों के लिए बड़ी सहायता है, जब खाद और बीज खरीदने की जरूरत सबसे अधिक होती है। मछली पालन, मुर्गी पालन और बकरी पालन पर भी बड़ी सस्मिद्धी दी जा रही है। इस अवसर पर खंड विकास अधिकारी अमित सिंह आदि रहे।

हकीम खुशहाल वारसी

के इंतकाल पर जताया

दुख, दी श्रद्धांजलि

शाहजहांपुर, अमृत विचार : दरगाह हजरत मंजूर शाह वारसी के खादिम हकीम खुशहाल शाह वारसी के इंतकाल पर तमाम लोगों ने अपनी संवेदना व्यक्त की है। महानगर के बारादरी मोहल्ले के निवासी हकीम खुशहाल शाह वारसी का पिछले सोमवार को निधन हो गया था। पूर्व सैनिक डॉक्टर अब्दुल बारी खां के पुत्र और दरगाह रोशन शाह वारसी के खादिम वकार अहमद खां और कौसर अली खां के छोटे भाई खुशहाल वारसी की सोयम की फातेहा आज बुधवार को महुद वाली मरिजद में हुई। फज्र की नमाज के बाद कुरआन खानी और जुहर की नमाज के बाद फातेहा खानी हुई। इस मौके पर मरिजद के इमाम हाफिज मुहम्मद इमरान, मुहम्मद सरताज, मुजीब-उल-हसन वारसी, हाजी अब्दुल राकिब खां रहे।

वरुण अर्जुन मेडिकल

कॉलेज ने लगाया

चिकिस्ता शिविर

शाहजहांपुर, अमृत विचार : वरुण अर्जुन मेडिकल कॉलेज एवं रोहिलखंड अस्पताल बंधरा शाहजहांपुर की ओर से प्राथमिक विद्यालय फाजिलपुर, मदनपुर में निशुल्क नेत्र चिकित्सा शिविर आयोजित किया गया। शिविर का उद्घाटन क्षेत्र प्रंचायत सदस्य ईशपाल सागर ने फीता काटकर किया। शिविर में कुल 245 मरीजों की आंखों की जांच की गई, जिनमें 19 मरीज मोतियाबिंद से ग्रसित पाए गए। सभी 19 मरीजों का निशुल्क ऑपरेशन वरुण अर्जुन मेडिकल कॉलेज बंधरा शाहजहांपुर में कराया जाएगा। शिविर में मरीजों का निशुल्क ब्लड प्रेशर और ब्लड शुगर परीक्षण किया गया। जरूरतमंद मरीजों को सामान्य दवाएं भी निःशुल्क उपलब्ध कराई गईं। सभी रोगियों को मुफ्त परामर्श दिया गया और जानों के साथ-साथ सीटी स्कैन तथा एमआरआई के डिस्कॉन्ट कूपन भी वितरित किए गए। अस्पताल द्वारा मात्र 200 रुपये में उपलब्ध परिवार स्वास्थ्य कार्ड की सुविधा के बारे में जानकारी दी गई, जो एक वर्ष तक मान्य रहता है। शिविर में नेत्र रोग विशेषज्ञ डॉ. रघुनिल अपनी टीम के साथ मौजूद रहे। पैरामेडिकल स्टाफ और मेडिकल कॉलेज के पीआरओ जितेंद्र गंगवार ने भी सक्रिय भूमिका निभाई।

खतरा बने सड़कों पर खड़े बिजली के पोल, कोहरे में हो जाएंगे घातक

कोहरे में दृश्यता कम होने के चलते है बड़ा हादसा, अधिकारी नहीं दे रहे ध्यान

कार्यालय संवाददाता, शाहजहांपुर

अमृत विचार : सड़कों पर खड़े बिजली के पोल सदियों शुरू होने के साथ ही बड़ा खतरा बनते जा रहे हैं। कोहरा बढ़ने पर सड़क किनारे मौजूद ये पोल दिखाई नहीं देते, जिसके चलते किसी भी वक्त बड़ा हादसा हो सकता है।

हालात ऐसे हैं कि यह मुद्दा लगातार गंभीर होता दिख रहा है, लेकिन बिजली विभाग इस दिशा में ध्यान नहीं दे रहा। स्थानीय लोगों का कहना है कि जैसे-जैसे ठंड बढ़ रही है, सुबह और रात के समय सड़क पर कोहरा छा जाता है। कोहरे में दृश्यता कम होने के कारण सड़क से सटे बिजली के पोल देखने में नहीं आते, जिससे वाहन चालकों की जान पर बन आती है। कई जगह पोल इतने



खिरनी बाग में सड़क पर लगा पोल।

● अमृत विचार

नजदीक हैं कि जरा-सी चूक भारी दुर्घटना में बदल सकती है। बिजली विभाग की अनदेखी से लोगों में नाराजगी भी बढ़ रही है और स्थानीय लोगों में गुस्सा का माहौल है। स्थानीय नागरिकों ने जल्द कार्रवाई की मांग करते हुए कहा कि कोहरे के मौसम में खतरा और अधिक बढ़ने से पहले

नगर निगम ने कुछ स्थानों से पोल शिफ्ट करने के प्रस्ताव दिए हैं। उन पोल शिफ्ट करने की प्रक्रिया चल रही है। नगर निगम अन्य जिन स्थानों के प्रस्ताव देगा, वहां पोल शिफ्ट कर दिए जाएंगे। क्योंकि पोल हटाने के लिए बिजली विभाग के पास कोई बजट नहीं होता है। जिस विभाग को परेशानी होती है बजट उसी विभाग से जारी होता है और विभाग पोल शिफ्ट कर देता है।

— जागेश कुमार, अधीक्षक अभियंता बिजली



इन पोलों को सुरक्षित तरीके से

व्यवस्थित किया जाए, ताकि किसी

भी प्रकार की जान-माल की हानि

से बचा जा सके।

मुमुक्षु क्रिकेट लीग में एसएस कॉलेज जीता



मुमुक्षु क्रिकेट लीग के शुभारंभ पर खिलाड़ियों से परिचय लेते मुख्य अधिकारता।

कार्यालय संवाददाता, शाहजहांपुर

अमृत विचार: फिट इंडिया अभियान के तहत स्वामी शुकदेवानंद कॉलेज के खेल एवं शारीरिक शिक्षा विभाग द्वारा आयोजित मुमुक्षु क्रिकेट लीग का भव्य शुभारंभ कॉलेज के प्लेग्राउंड पर किया गया। मुमुक्षु शिक्षा संकुल के मुख्य अधिकारता स्वामी चिन्मयानंद सरस्वती ने खिलाड़ियों से परिचय प्राप्त कर उनका उत्साहवर्धन किया और दोनों टीमों के बीच टॉस करवाकर प्रतियोगिता का प्रारंभ कराया।

लीग का पहला मैच स्वामी धर्मानंद सरस्वती इंटर कॉलेज और स्वामी शुकदेवानंद कॉलेज के शिक्षणेत्तर संघों की टीम के बीच खेला गया। टॉस जीतकर एसएस कॉलेज शिक्षणेत्तर टीम ने पहले बल्लेबाजी का निर्णय लिया और 16 ओवर में 6 विकेट पर 192 रन का विशाल स्कोर खड़ा किया। टीम के खिलाड़ी अभिषेक दीक्षित ने शानदार 102 रन बनाकर मैन ऑफ द मैच का सम्मान प्राप्त किया।

● फिट इंडिया अभियान के तहत शुकदेवानंद कॉलेज में क्रिकेट लीग की शुरुआत

लक्ष्य का पीछा करते हुए स्वामी धर्मानंद सरस्वती इंटर कॉलेज की टीम 6.5 ओवर में 10 विकेट खोकर 29 रन ही बना सकी, जिसके चलते एसएस कॉलेज शिक्षणेत्तर टीम ने आसानी से जीत अपने नाम कर ली। मैच के दौरान डॉ. अंकित अवस्थी कमेंटेटर की भूमिका में मौजूद रहे। कार्यक्रम में कॉलेज के सचिव प्रो. अवनीश मिश्र, प्राचार्य प्रो. आर.के. आजाद, उपप्राचार्य प्रो. अनुराग अग्रवाल, प्रो. प्रभात शुक्ला, प्रो. मीना शर्मा, प्रो. देवेन्द्र सिंह, प्रो. आलोक मिश्रा, डॉ. आलोक सिंह, डॉ. शालीन सिंह, डॉ. रमेश चंद्रा, डॉ. अमीर सिंह यादव, डॉ. शिशिर शुक्ला, सुयश सिन्हा सहित मुमुक्षु शिक्षा संकुल की सभी संस्थाओं के शिक्षक, शिक्षणेत्तर कर्मचारी और बड़ी संख्या में विद्यार्थी उपस्थित रहे। कार्यक्रम का आयोजन क्रीड़ा सचिव प्रो. अजीत सिंह चारग के निदेशन में किया गया।

कार्यालय संवाददाता, शाहजहांपुर

अमृत विचार: जीएफ कॉलेज में 13 नवंबर 2025 को टेबल टेनिस पुरुष टीम के चयन हेतु ट्रायल टूर्नामेंट का आयोजन किया गया। कार्यक्रम में प्राचार्य मोहसिन हसन खान ने कहा कि खेल मन और शरीर को स्वस्थ रखने के साथ-साथ व्यक्तित्व के संपूर्ण विकास में महत्वपूर्ण भूमिका निभाते हैं।

क्रीड़ा सचिव प्रो. फैयाज अहमद ने बताया कि ट्रायल प्रतियोगिता में बड़ी संख्या में छात्र खिलाड़ियों ने प्रतिभाग किया, जिनमें से अंतरमहाविद्यालय प्रतियोगिता के लिए महाविद्यालय की टेबल टेनिस पुरुष टीम का चयन किया गया। चयनित टीम में केशव पांडेय,

● अंतरमहाविद्यालय प्रतियोगिता के लिए खिलाड़ियों का चयन किया गया है

मोहम्मद तल्हा, कुणाल सक्सेना, मयंक सक्सेना और अतिरिक्त खिलाड़ी के रूप में आरिश हुसैन शामिल किए गए हैं। ये खिलाड़ी अब आगामी अंतरमहाविद्यालय टेबल टेनिस पुरुष प्रतियोगिता में महाविद्यालय का प्रतिनिधित्व करेंगे। ट्रायल टूर्नामेंट का आयोजन टेबल टेनिस पुरुष क्लब के अध्यक्ष डॉ. रिजवान अहमद के नेतृत्व में सम्पन्न हुआ। इस अवसर पर क्रीड़ा विभाग के डॉ. मोहम्मद शोएब, डॉ. परवेज मोहम्मद, डॉ. शाइस्ता खान और डॉ. जमाल अख्तर सिद्दीकी सहित अन्य सदस्य उपस्थित रहे।

वरुण अर्जुन कॉलेज में फार्मेसी सप्ताह का सफल आयोजन

कार्यालय संवाददाता, शाहजहांपुर

अमृत विचार: वरुण अर्जुन कॉलेज ऑफ फार्मेसी में राष्ट्रीय फार्मेसी सप्ताह के अंतर्गत विशेष कार्यक्रम उत्साहपूर्वक आयोजित किया गया। इस वर्ष का थीम फार्मासिस्ट्स ऐज एडवोकेट्स ऑफ वैक्सीनेशन रखा गया, जिसके तहत टीकाकरण के महत्व और फार्मासिस्ट की भूमिका पर व्यापक रूप से जागरूकता बढ़ाई गई।

कार्यक्रम की शुरुआत सरस्वती वंदना से हुई, जिसके उपरांत मुख्य अतिथि वरिष्ठ सामाजिक कार्यकर्ता एके अग्रवाल और प्रधानाचार्य डॉ. प्रदीप सिंह ने दीप प्रज्वलित कर कार्यक्रम को आगे बढ़ाया। प्राचार्य ने मुख्य अतिथि को पुष्प गुच्छ देकर स्वागत किया और कहा कि फार्मेसी एक ऐसा क्षेत्र है जो मानव



वरुण अर्जुन कॉलेज ऑफ फार्मेसी में कार्यक्रम के दौरान मौजूद सामाजिक कार्यकर्ता व अन्य।

● अमृत विचार

स्वास्थ्य और वैज्ञानिक नवाचारों से सीधे जुड़ा है। उन्होंने विद्यार्थियों से कहा कि वे भविष्य में कुशल फार्मासिस्ट बनकर समाज की सेवा करें और इस सप्ताह के कार्यक्रमों से नई तकनीक, अनुसंधान और व्यावहारिक कौशल सीखें। मुख्य अतिथि ए.के. अग्रवाल ने विद्यार्थियों

को संबोधित करते हुए कहा कि फार्मासिस्ट टीकाकरण जागरूकता के सबसे विश्वसनीय दूत हैं और समाज में स्वास्थ्य सुरक्षा की महत्वपूर्ण कड़ी हैं। उन्होंने अनुभव और नैतिक मूल्यों पर आधारित प्रेरक विचार भी विद्यार्थियों के साथ साझा किए। कार्यक्रम में पोस्टर

एवं मॉडल प्रदर्शनी, वैक्सीन अवेयरनेस लेव्चर और फार्मा क्विज़ का आयोजन किया गया, जिसमें विद्यार्थियों ने उत्साहपूर्वक भाग लिया और अपने ज्ञान व प्रतिभा का उत्कृष्ट प्रदर्शन किया। अंत में मुख्य अतिथि ने प्रतियोगिताओं में चयनित विद्यार्थियों को पुरस्कार

**BAREILLY INTERNATIONAL UNIVERSITY**

Rohilkhand Medical College Campus, Pilibhit Bypass Road, Bareilly-243006 (UP) India, Phone : 0581-2526051, 053, 153
Email : registrar@biu.edu.in, Website : www.biu.edu.in
For any query contact : 9520876189, 9105500202, 9105500404

Applications are invited from Indian/NRI/Foreign National Students for Admission to Ph.D. Programmes January 2026 session in the following disciplines

- Faculty of Medical Sciences (All Clinical and Non-Clinical Specialities)
- Faculty of Dental Sciences (All Specilities)
- Faculty of Pharmacy
- Faculty of Allied Health Sciences (Faculty of Paramedical Sciences) (Ph.D. in Medical Laboratory Technology/Physiotherapy)
- Faculty of Nursing M.Sc. (N) with 3 years teaching or clinical experience
- Humanities and Journalism English
- Faculty of Management

Application Fee

- For Indian Candidate Rs. 2000/-
- NRI/Foreign National Candidate Rs. 5000/- or \$60 USD

Last Date of Receiving Application : 30th November, 2025

Application Submission Address : To, The Registrar, Administrative Block, Bareilly International University, Bareilly-243006 (U.P.) India
For more details and application form & application fee, visit university website : www.biu.edu.in
(https://biu.edu.in/reseach/Latest-Application-form-for-PHD-programme.pdf)

कलान में ब्लॉक स्तरीय खेलकूद प्रतियोगिता सम्पन्न

संवाददाता, कलान

अमृत विचार: विकास खंड कलान में ब्लॉक स्तरीय खेलकूद प्रतियोगिता तथा दिव्यांग बच्चों की तहसील स्तरीय खेलकूद प्रतियोगिता का आयोजन सत्यपाल सिंह महाविद्यालय कलान में किया गया। कार्यक्रम में कलान के चेयरमैन हरनारायण गुप्ता मुख्य अतिथि और उपजिलाधिकारी कलान अभिषेक प्रताप सिंह विशिष्ट अतिथि रहे। राष्ट्रगान और खेल शपथ के बाद मां सरस्वती की प्रतिमा पर दीप प्रज्वलन कर कार्यक्रम का शुभारंभ किया गया। सरस्वती वंदना कस्तूरबा गांधी आवासीय बालिका विद्यालय की छात्राओं ने और स्वागत गीत कंपोजिट कन्या विद्यालय कलान की छात्राओं ने प्रस्तुत किया। अतिथियों का स्वागत बुके और बैज लगाकर किया गया। खेल मैदान का निर्माण अनुदेशकों और सक्रिय शिक्षकों की मेहनत से किया गया था, जबकि रंगोली कस्तूरबा गांधी बालिका

● दिव्यांग बच्चों की तहसील स्तरीय प्रतियोगिता भी आयोजित

विद्यालय की टीम ने बनाई। मंच संचालन सचिन शाक्य ने किया। प्रतियोगिता के दौरान खंड शिक्षा अधिकारी मिर्जापुर अरविंद कुमार कुशवाहा, रिटायर्ड शिक्षक भंवरपाल सिंह और अखिलेश मिश्रा की उपस्थिति से बच्चों और आयोजकों का उत्साह बढ़ा। खो-खो प्रतियोगिता में जूनियर बालक और बालिका दोनों वर्गों में कुंडरिया की टीम विजेता रही, जबकि बालिका वर्ग में कस्तूरबा विद्यालय उपविजेता रहा। उच्च प्राथमिक विद्यालय की कबड्डी प्रतियोगिता में बालिका वर्ग में खजुरी और बालक वर्ग में कलान की टीम विजेता रही। प्राथमिक स्तर की कबड्डी में खजुरी विजेता और कुबेरपुर उपविजेता रहे। कार्यक्रम की सफलता में दल सिंह, राहुल तोमर, विनोद गुप्ता, अरविंद सिंह, सुशील कुमार सिंह, राहुल सोलंकी, अवनीश यादव, राजेंद्र शाक्य, आदि लोग मौजूद रहे।

नारी शक्ति दिवस

के रूप में मनाई रानी लक्ष्मीबाई जयंती

गोला गोकर्णनाथ, अमृत विचार: शहाबुद्दीनपुर अजान स्थित रानी लक्ष्मीबाई कन्या इंटर कॉलेज में रानी लक्ष्मीबाई की जयंती नारी शक्ति दिवस के रूप में मनाई गई। कॉलेज के प्रधानाचार्य सर्वेश कुमार वर्मा ने रानी लक्ष्मीबाई के चित्र पर पुष्पांजलि अर्पित की तथा उनके महान कार्य से छात्राओं को अवगत कराया। सर्वेश वर्मा ने छात्राओं को बताया कि आज नारी शक्ति की मिसाल देने वाली रानी लक्ष्मीबाई की जयंती है। झांसी की रानी लक्ष्मीबाई भारतीय स्वतंत्रता संग्राम की ऐसी नायिका रही जिनके पराक्रम और साहस का जिक्र आज भी समय-समय पर किया जाता है। कहा कि राष्ट्र प्रेम आज भी महिलाओं के लिए प्रेरणा का स्रोत है। शशिधर पांडे ईंचार्ज, सत्येंद्र कुमार, भूपेन्द्र कुमार, अंकुल शर्मा, दिनेश, सोरभ रावौर, सर्वेश, संजना, सुरभि बाजपेई, लवली, कृष्णकांत प्रजापति, उमेर, प्रसून, शेकी, तृषानाच, दीपा, प्रगति, श्याम किशोर आदि मौजूद रहे।

अनुदान पर कृषि यंत्रों के लिए ई-लाटरी कल

कार्यालय संवाददाता, शाहजहांपुर

अमृत विचार: कृषि विभाग द्वारा अनुदान पर उपलब्ध कराए जाने वाले कृषि यंत्रों के लिए ई-लाटरी की प्रक्रिया कल शुक्रवार को कलेक्ट्रेट सभागार में आयोजित की जाएगी। यह ई-लाटरी डीएम की अध्यक्षता में गठित जिलास्तरीय कार्यकारी समिति की उपस्थिति में पूरी की जाएगी।

डीडी कृषि पीके मिश्रा ने बताया कि जिन कृषि यंत्रों में लक्ष्य की सीमा तक बुकिंग पूरी हो चुकी है, उन कृषकों की बुकिंग कन्फर्म कर दी गई है, इसलिए उनके लिए ई-लाटरी की आवश्यकता नहीं है। ई-लाटरी में चयनित किसानों को उनके मोबाइल नंबर पर एसएमएस के माध्यम से चयन की जानकारी

● कलेक्ट्रेट सभागार में डीएम की अध्यक्षता में होगी प्रक्रिया

और बिल अपलोड करने की अंतिम तिथि भेजी जाएगी। इसी तरह प्रतीक्षा सूची में शामिल किए गए किसानों को भी उनके क्रमांक की जानकारी एसएमएस द्वारा मिलेगी। उन्होंने बताया कि ई-लाटरी में लक्ष्य के अनुरूप चयनित लाभार्थियों के अतिरिक्त लक्ष्य का 300 प्रतिशत तक प्रतीक्षा सूची तैयार की जाएगी। यदि चयनित लाभार्थी निर्धारित समय सीमा में कृषि यंत्र नहीं खरीदते हैं, तो प्रतीक्षा सूची में क्रमवार किसानों को लाभ दिया जाएगा। ई-लाटरी में चयनित न होने वाले किसानों की जमानत राशि अधिकतम छह माह के भीतर वापस कर दी जाएगी।

● फार्मासिस्ट को वैक्सीन जागरूकता का अग्रदूत बताई गई भूमिका

● मुख्य अतिथि ने कहा-फार्मासिस्ट स्वास्थ्य व्यवस्था के विश्वसनीय प्रतिनिधि

वितरित किए। उपप्राचार्य मो. जुनेद ने कार्यक्रम की सफलता पर स्टाफ और विद्यार्थियों को बधाई दी और मुख्य अतिथि का आभार व्यक्त किया। कार्यक्रम में डॉ. मानसी अग्रवाल, राजेन्द्र गुप्ता, प्रिया उपाध्याय, निशा राजपूत, आयुषी सक्सेना, आकांक्षा, रूबी गंगवार, प्रतिभा सिंह, नागेंद्र सिंह, सुधाकर, अंकित, गौरव, समर, इशिका सक्सेना, सुनुबिया, प्रबंधन संकाय के अरुण और कॉमर्स संकाय के सचिन चौहान सहित विभिन्न विभागों के विद्यार्थी मौजूद रहे।

रानी लक्ष्मीबाई जयंती पर गूंजी सप्त शक्ति

कार्यालय संवाददाता, शाहजहांपुर

अमृत विचार: रानी लक्ष्मीबाई की 196वीं जयंती के उपलक्ष्य में समाज परिवर्तन और समृद्ध भारत निर्माण का संकल्प लेकर ‘‘सप्त शक्ति संगम’’ कार्यक्रम का भव्य आयोजन संजय कुमार सरस्वती विद्या मंदिर इंटर कॉलेज में किया गया। कार्यक्रम का शुभारंभ सुबह 11 बजे हुआ। कार्यक्रम की अध्यक्षता के रूप में अनुराधा आर्या, विभाग कार्यवाहि राष्ट्र सेविका समिति (शाहजहांपुर विभाग) उपस्थित रहीं। मुख्य अतिथि संजोता अग्रवाल, प्रोफेसर अरथ महिला डिग्री कॉलेज तथा मुख्य वक्ता डॉ. अर्चना, पूर्व प्रधानाचार्या आर्य कन्या इंटर कॉलेज और आर्य महिला डिग्री कॉलेज रहीं।

बालिकाओं ने रानी लक्ष्मीबाई, रानी दुर्गावती और अहिल्याबाई होल्कर का स्वरूप धारण कर अद्भुत प्रस्तुति दी, जिससे वातावरण उत्साह और गर्व से भर उठा। कार्यक्रम में नारी सशक्तिकरण, समाज सुधार और राष्ट्रीय विकास के विषयों पर सारांशित विचार रखे गए। समाज में सराहनीय योगदान देने वाली सरोज



सरोज मिश्रा को सम्मानित करती मुख्य अतिथि। ● अमृत विचार

मिश्रा और उर्मिला देवी को सम्मानित किया गया। कार्यक्रम का संचालन आचार्या विनोता यादव ने किया। सहयोगी आचार्या गरिमा चौरसिया, स्वति सक्सेना, ग्रियंका श्रीवास्तव, अनुभा शुक्ला, सृष्टि, दिव्या मिश्रा और अदिति यादव मौजूद रहीं। अतिथि वक्ताओं ने बालिकाओं को राष्ट्र की धुरी बताया और कहा कि शिक्षा व संस्कार से सशक्त बालिका ही मजबूत समाज का निर्माण कर सकती हैं। वक्ताओं ने कहा कि नारी समाज की नींव है और उसका सम्मान राष्ट्र को समृद्धि की ओर ले जाता है। कार्यक्रम के अंत में अनुराधा आर्या ने अतिथियों, आचार्यों और छात्राओं का आभार व्यक्त किया।

**वर्षा अर्जुन मेडिकल कॉलेज एवं रोहिलखंड अस्पताल**

विशाल चिकित्सा शिविर

हड्डी रोग विभाग स्त्री रोग विभाग बाल रोग विभाग

शल्य रोग (सर्जरी) विभाग नेडिडियन विभाग चेस्ट एवं टी.बी. विभाग

नेत्र रोग विभाग मानसिक रोग विभाग चर्म रोग विभाग नाक, कान, गला रोग विभाग

यह सुविधा 10 नवम्बर 2025 से प्रारंभ

समस्त रोगों के इलाज की उच्च स्तरीय सुविधाएं

रजिस्ट्रेशन शुल्क मात्र 50/- रुपये

डॉक्टर द्वारा परामर्श मुफ्त

भर्ती एवं पलंग मुफ्त

मुफ्त सामान्य ऑपरेशन (दवाओं का खर्च अतिरिक्त)

नार्मल व जिजेरियन डिलीवरी मुफ्त (दवाओं का खर्च अतिरिक्त)

भर्ती मरीजों का एक्स-रे मुफ्त

भर्ती मरीजों का सामान्य जांचें मुफ्त

भर्ती मरीजों का अल्ट्रासाउंड मुफ्त

भर्ती मरीजों का एमआरआई ट्रेन- रु. 2000/- एमआरआई स्पाईन- रु. 3000/- सीटी स्कैन- रु. 800/-

भर्ती मरीजों की दवाईयां भारी छूट पर

70 वर्ष से अधिक उम्र के व्यक्तियों के लिए मुफ्त आयुष्मान कार्ड बनवाने एवं मुफ्त उपचार की सुविधा।

(आयुष्मान भारत योजना के लाभार्थियों के लिए निःशुल्क कार्ड एवं निःशुल्क चिकित्सा की सुविधा उपलब्ध)

परिवार स्वास्थ्य कार्ड की सुविधा मात्र 200 रुपए में। 1 वर्ष के लिए उपलब्ध।

वरुण अर्जुन मेडिकल कॉलेज एवं रोहिलखंड अस्पताल

NH-30, बन्धारा, शाहजहांपुर, उ.प्र.-242307

मो.नं : 05842-297260, 05842-297360, 7521001988, 7521001989

न्यूज़ ब्रीफ

सांड से टकराकर बाइक सवार घायल
बिल्सी, अमृत विचार : कछला-शाहबाद हाईवे पर बुधवार दोपहर अफरा-तफरी मच गई जब बाइक सवार सांड से टकरा गया। हादसा बिल्सी कस्बा में गल्ला मंडी के सामने हुआ। टक्कर लगते ही बाइक सवार सड़क पर जा गिरा और गंभीर रूप से घायल हो गया। राहगीरों ने तुरंत युवक को सामुदायिक स्वास्थ्य केंद्र बिल्सी पहुंचाया। यहां प्राथमिक उपचार के बाद चिकित्सकों ने उसकी हलत गंभीर होने पर उसे रेफर कर दिया। युवक बिसौली कोतवाली क्षेत्र के गांव मुबारकपुर निवासी वीरेश कुमार पुत्र प्रेमपाल हैं।

प्लॉट पर कब्जा करने का आरोप, दी तहरीर
उसहैत, अमृत विचार : एक बुजुर्ग में उनके प्लॉट पर कब्जा करने का आरोप लगाया है। जिसे कब्जा मुक्त कराने की मांग करते हुए मुख्यमंत्री के साथ डीएम से शिकायत की है। गांव खेड़ा जलालपुर निवासी ओमकार ने बताया कि वह हर समय बीमार रहते हैं। आरोप है कि उनकी जमीन पर गांव निवासी नथू व उनके बेटे ने कब्जा कर लिया है। जमीन पर वह पशु बांधने के साथ ही अन्य कार्य कर रहे हैं। अब उनके द्वारा भूमि पर निर्माण करना शुरू कर दिया है। जिसका विरोध करने पर उनके द्वारा डराया धमकाया जा रहा है। पीड़ित ने भूमि को कब्जा मुक्त कराने की मांग की है।

एचटी लाइन की चपेट में आकर किसान की मौत
बदायूं अमृत विचार : थाना जरीफनगर क्षेत्र के गांव अबियापुर के पास खेत में काम कर रहे किसान के ऊपर हाईटेशन लाइन का तार टूटकर गिर गया। किसान की मौके पर मौत हो गई। पुलिस ने शव को पोस्टमार्टम के लिए भेज दिया। गांव निवासी हरिज्ञान (43) पुत्र ब्रजलाल बुधवार सुबह लगभग सात बजे गेहूं की फसल लगाने के लिए खेत तैयार कर रहे थे। इसी दौरान खेत से गुजर रही हाईटेशन लाइन टूटकर उनके ऊपर गिर गई। करंट लगने से किसान के दोनों पैर झुलस गए। कुछ ही देर के बाद उनकी मौत हो गई। आसपास खेतों पर काम कर रहे ग्रामीणों ने उनके परिजन और पुलिस को सूचना दी। पुलिस ने मौके पर पहुंचकर जांच की। मौत के बाद परिजनों में कोहराम मचा है।

प्रेम प्रसंग के चलते हुई थी पुजारी की हत्या

दो हत्यारोपी भाई समेत बहनोई गिरफ्तार , खेड़ा बुजुर्ग स्थित साई मंदिर परिसर में हुई थी हत्या और लूट

कार्यालय संवाददाता, बदायूं

अमृत विचार : सिविल लाइन कोतवाली क्षेत्र के खेड़ा बुजुर्ग स्थित साई मंदिर में हुए पुजारी हत्याकांड और लूटपाट का पुलिस ने बुधवार को खुलासा कर दिया है। तीन हत्यारोपियों को बिल्सी मार्ग पर नई जेल के लिए चिह्नित जमीन के पास से गिरफ्तार किया गया है। उनके पास से मंदिर से लूटा गया सामान बरामद किया है। बहन से प्रेम प्रसंग के चलते दो भाइयों ने बहनोई के साथ मिलकर हत्या की थी। एसएसपी डॉ. बृजेश कुमार सिंह ने प्रेस वार्ता करके जानकारी दी। एसपी सिटी विजयेंद्र द्विवेदी, सीओ सिटी रजनीश उपाध्याय मौजूद रहे।

सर्वेश्वर साई मंदिर परिसर में 16 नवंबर की रात सोते समय कुंवरगांव क्षेत्र के गांव कल्लिया काजमपुर निवासी पुजारी मनोज शंखधार की गमछे से गला दबाकर हत्या कर दी गई थी। हाथ और पैर बांधकर डाल दिया था। बदमाश



हत्या मामले में जानकारी देते एसएसपी डॉ. बृजेश कुमार सिंह। साथ में अन्य अधिकारी।

- **बिल्सी मार्ग पर नई जेल के लिए चिह्नित जमीन के पास से पकड़ा**
- **हत्यारोपी भाइयों की बहन के संपर्क में था पुजारी**

चांदी के दो मुकुट, सीसीटीवी की डीबीआर और पुजारी का मोबाइल फोन लूटकर ले गए थे। पुजारी के बहनोई सत्येंद्र मिश्रा की तहरीर पर पुलिस ने अज्ञात पर रिपोर्ट दर्ज की। एडीजी, आईजी,

एसएसपी और डीएम ने मौका मुआयना किया था। खुलासे के लिए सर्विलांस, एसओजी समेत चार टीमें लगाई गई थीं। टीम ने आसपास क्षेत्र के सीसीटीवी की फुटेज चेक की। जिसके आधार पर पुलिस ने शाहजहोपुर के थाना परौर क्षेत्र के गांव परौर निवासी दो भाई विशेष कुमार उर्फ छोटे व नीतेश कुमार, उसावां क्षेत्र के गांव मनसा नगला निवासी हिमांशु को

रिशतेदारों के समझाने के बाद भी मनोज नहीं माना
शादी के बाद भी मनोज उनकी बहन के संपर्क में रहा। हिमांशु को जानकारी होने पर घर में झगड़ा होने लगा। बहन ने बहनोई हिमांशु पर साल 2020 में थाना उसावां में दहेज उचपीडन की रिपोर्ट दर्ज करा दी। रिश्तेदारों ने समझाकर समझौता करा दिया था कि अब मनोज उन दोनों के बीच हस्तक्षेप नहीं करेगा। कुछ दिन के बाद फिर से मनोज और उनकी बहन संपर्क में आ गए। रिश्तेदारों के समझाने के बाद भी मनोज नहीं माना। जिसके चलते दोनों भाइयों ने बहनोई के साथ मिलकर योजना बनाकर हत्या कर दी। लूटपाट दर्शाने के लिए मुकुट और मोबाइल ले गए थे। पहचान छिपाने के लिए डीबीआर भी ले ली। गिरफ्तारी करने वाली टीम में प्रभारी निरीक्षक नीरज कुमार, एसओजी के प्रभारी निरीक्षक माधो सिंह बिष्ट, सर्विलांस प्रभारी धर्मेन्द्र कुमार और उनकी टीम रही।

गिरफ्तार किया। उनके पास से लूटे गए मुकुट और घटना में प्रयुक्त बाइक बरामद की।
नीतेश ने खोला था दरवाजा
पूछताछ में आरोपी भाइयों ने बताया कि हत्या की शाम लगभग साढ़े 7 बजे नीतेश मंदिर परिसर में मनोज के साथ सो गया था। रात में लगभग पौने दो बजे अन्य दोनों आरोपियों को बुलाया। नीतेश ने दरवाजा खोला और तीनों ने मिलकर हत्या कर दी थी। बताया कि उनकी बड़ी बहन की

शादी मनोज शंखधार के बड़े भाई प्रदीप शर्मा के साथ हुई थी, लेकिन बीमारी की वजह से तीन साल पहले बहन की मौत हो गई थी। उनकी दूसरी बहन जब अविवाहित थी तो वह अक्सर प्रदीप शर्मा के घर पर रहती थी।
जहां मनोज का उनकी अविवाहित बहन से प्रेम प्रसंग हो गया था। वह शादी करने को तैयार था, लेकिन आरोपियों के परिजनों ने बहन की शादी मंसा नगला निवासी हिमांशु के साथ कर दी थी।

नगर पालिका का ड्राफ्टमैन रिश्वत लेते गिरफ्तार

संवाददाता, सहसवान

अमृत विचार : एंटी करप्शन की टीम के लगातार कार्रवाई करने के बाद भी भ्रष्टाचार पर लगाम नहीं लग पा रही है। लोगों का काम करने के एवज में रिश्वत की मांग की जा रही है। बरेली की एंटी करप्शन टीम ने अब सहसवान नगर पालिका के ड्राफ्टमैन को आठ हजार रुपये की रिश्वत लेते रंगे हाथ गिरफ्तार किया है। ड्राफ्टमैन ने निर्माण संबंधी फाइल पास कराने के नाम पर 20 हजार रुपये मांगे थे। आरोपी के खिलाफ सिविल लाइन कोतवाली में रिपोर्ट दर्ज कराई गई है।

सहसवान नगर पालिका परिषद के ड्राफ्टमैन अंसार हुसैन ने नगर के मोहल्ला दहलीज और वर्तमान में मोहल्ला रुस्तम टोला निवासी सभासद सिबतेन अली



आरोपी ड्राफ्टमैन अंसार हुसैन।

पुत्र अजहर अली से विकास कार्यों के लिए प्रस्ताव की पत्रावली तैयार करने और आगे की कार्रवाई करने के एवज में 20 हजार रुपये की मांग की थी। विकास कार्य में सड़कों का निर्माण के संबंधी फाइल थी। रिश्वत मांगे जाने से परेशान होकर सभासद ने बरेली जाकर

- **सभासद ने बरेली में एंटी करप्शन टीम से की थी शिकायत**
- **आठ हजार रुपये लेते ही टीम ने ड्राफ्टमैन को रंगे हाथ दबोचा**

एंटी करप्शन टीम से शिकायत की थी। बताया कि सड़क निर्माण कार्य आगे बढ़ाने और तकनीकी स्वीकृति देने के लिए ड्राफ्टमैन की ओर से लंबे समय से रिश्वत की मांग की जा रही है। कहा कि उन्होंने वार्ड के लिए एक सड़क का निर्माण कार्य स्वीकृत कराया था। सड़क के स्वीकृति के लिए ड्राफ्टमैन ने कहा कि वैसे तो 35 प्रतिशत कमीशन चलता है, जो निश्चित है।

इसके अलावा तीन प्रतिशत अतिरिक्त कमीशन अतिरिक्त देना होगा। जिसके हिसाब से सड़क की लागत का कमीशन 21 हजार रुपये बनता है। वह

भ्रष्टाचार की शिकायत के लिए इन नंबरों पर करें कॉल
टीम ड्राफ्टमैन को तुरंत वहां से लेकर सिविल लाइन पड़वी और रिपोर्ट दर्ज कराई। एंटी करप्शन टीम के प्रभारी निरीक्षक ने बताया कि भ्रष्टाचार की शिकायत टीम के मोबाइल नंबर 9454405475 और 9454401653 पर की जा सकती है।

20 हजार रुपये ही दे दें। ट्रेड टीम प्रभारी निरीक्षक जितेंद्र सिंह ने बुधवार को जाल बिछाया। सिबतेन अली को आठ हजार रुपये लेकर ड्राफ्टमैन के पास भेजा।

उन्होंने ड्राफ्टमैन से बाकी रुपये शाम को देने को बोला। इसी दौरान टीम ने ड्राफ्टमैन को रुपये लेते रंगे हाथ गिरफ्तार कर लिया।

कार्यालय संवाददाता, बदायूं

अमृत विचार : नाबालिग लड़की को बहला फुसलाकर ले जाने और दुष्कर्म करने के आरोपी को विशेष न्यायाधीश पाँक्सो एक्ट दिनेश तिवारी ने दोषी पाते हुए 10 साल के कठोर कारावास समेत 40 हजार रुपये जुर्माना की सजा सुनाई है।
अभियोजन पक्ष के अनुसार वादी मुकदमा ने 22 जुलाई 2017 को कोतवाली सिविल लाइन पर तहरीर देकर बताया था कि उनकी बेटी 16 साल की है। वह काम करने के लिए खेत पर गए थे। इसी दौरान अतर सिंह आया और उनकी बेटी को बहला फुसलाकर ले गया। वह अपने पत्नी के साथ घर पहुंचे तो पड़ोस के लोग ने अतर सिंह के उनकी बेटी को ले जाने की जानकारी दी। लड़की को ले जाने में अतर सिंह का प्रीति पाल, चरण सिंह, प्रेमवती, लक्ष्मी आदि ने

वन विभाग ने पकड़े तीन लोग, 16 मृत पक्षी बरामद

कार्यालय संवाददाता, बदायूं

अमृत विचार : पुलिस ने 16 मृत पक्षियों के साथ तीन लोगों को गिरफ्तार किया है, जबकि एक महिला मौका देखकर फरार हो गई। वन दारोगा की ओर से तहरीर दी गई है। पुलिस मामले की जांच कर रही है।

बदायूं रेंज के वन दारोगा अशोक कुमार ने तहरीर दी है। जिसमें उन्होंने बताया कि मंगलवार शाम लगभग सात बजे पशु प्रेमी दीपेश दिवाकर ने सूचना देकर बताया कि डायल 112 पर तैनात पुलिसकर्मी राज प्रताप सिंह और गंगाराम चौधरी ने मंडी समिति के सामने पक्षियों का शिकार करने वाले तीन लोगों को पकड़ा है। जिनके पास 16 पक्षी हैं। जिसमें 10 कौआ, 2 नीलकंठ, 4 बगुले मिले। सभी पक्षी मृत थे और एक थैले में भरे हुए थे। साथ ही मछली मारने के कांटे और चूहा मारने की दो खटका मशीनें थीं। वन दारोगा अपने हमराह दिनेश कुमार के साथ मौके पर पहुंचे। आरोपियों को सिविल लाइन कोतवाली लाया



पुलिस की गिरफ्त में आरोपी।

- **मौका देखकर फरार हो गई युवती, हापुड़ और गाजियाबाद के रहने वाले हैं आरोपी**

गया। आरोपियों ने अपना नाम गाजियाबाद के दानशही बड़ेड़ा कला निवासी विकास, गौतम बुद्ध नगर के गांव छालौन निवासी विक्रम, हापुड़ के हैदरनगर नागौल निवासी अम्मूल और छमिया बताए। छमिया मौका पाकर फरार हो गई। उन्होंने आरोपियों के खिलाफ बन्ध जीव संरक्षण अधिनियम और पशु क्रूरता निवारण अधिनियम के अंतर्गत रिपोर्ट दर्ज करने की मांग की। शवों को पोस्टमार्टम के लिए बरेली स्थित आईवीआरआई भेजा गया है।

बहलाकर ले जाने और दुष्कर्म के दोषी को सजा

कातिलाना हमले के पांच दोषियों को 7-7 साल की सजा

बदायूं अमृत विचार : सत्र न्यायाधीश कक्ष संख्या 10 सौरभ सक्सेना ने कातिलाना हमले के तीन आरोपियों को दोषी पाते हुए सात-सात के कारावास और 75 हजार रुपये जुर्माना और दो अन्य दोषियों को तीन साल की सजा और 21 हजार रुपये जुर्माना लगाया है। सहसवान के डाक बंगला निवासी भगवान सिंह यादव पुत्र शन्नु सिंह ने 24 अगस्त 2008 को तहरीर देकर बताया था कि रहीम बक्श पुत्र इबन, अतन, आछू, सतन, बानो पत्नी रहीम बक्श, तस्कीन उनके घर के बराबर में बाजरा के खेत में पशु चरा रहे थे। उन्होंने ऐसा करने से मना किया था तो उन्होंने गाली-गलौज करते हुए लाठी-डंडों से पीटा। अतन ने वाकू से कातिलाना हमला किया। उनकी आंख पर चाकू मारा। न्यायालय में अतन, आछू, सतन, बानो, तस्कीन के खिलाफ कातिलाना हमले करने और मारपीट के आरोप में मुकदमा चलाया गया। न्यायाधीश ने पत्रावली पर उपलब्ध साक्ष्य का अवलोकन किया। अपर शासकीय अधिवक्ता सुधीर कुमार मिश्रा और बचाव पक्ष के अधिवक्ता की दलीलों को सुनने बाद आरोपियों को दोषी पाते हुए सजा सुनाई। मुकदमा के दौरान आरोपी रहीम की मौत हो गई थी।

सहयोग किया। उनकी बेटी घर पर रखे जेवर और 50 हजार रुपये ले गई। पुलिस ने लड़की को बरामद किया। उसने बताया कि अतर सिंह उसे राजस्थान ले गया और उसके साथ गलत काम किया। न्यायालय में गांव खेड़ा बुजुर्ग निवासी अतर सिंह पर नाबालिग लड़की को

बहला फुसलाकर ले जाने और दुष्कर्म करने के आरोप का मुकदमा चलाया गया। न्यायाधीश ने पत्रावली पर उपलब्ध साक्ष्य का अवलोकन किया। विशेष लोक अभियोजक अमोल जौहरी व बचाव पक्ष के अधिवक्ता की दलीलों को सुनने के बाद दोषी को सजा सुनाई है।

कच्ची दीवार गिरने से महिला की मौत

विजय नगला, अमृत विचार : मकान की कच्ची दीवार गिरने से पास से गुजर रही महिला की मौत हो गई। मौके पर चीख पुकार मच गई। मोहल्ले के लोग घटनास्थल पर पहुंचे। मलबा हटाकर महिला को बाहर निकाला और जिला अस्पताल ले गए। जहां चिकित्सक ने महिला को मृत घोषित कर दिया।
हादसा थाना मूसाझाग क्षेत्र के गांव मौसमपुर में हुआ। गांव निवासी धर्मपाल सिंह का मकान बन रहा है। बुधवार दोपहर लगभग 12 बजे पास में कच्ची दीवार खड़ी थी। धर्मपाल सिंह की पत्नी मीरा (32) कच्ची दीवार गिरा रही थीं। इसी दौरान कच्ची दीवार भरभराकर महिला के ऊपर गिर गई। महिला मलबा में दब गई। चिल्लाने की आवाज सुनकर ग्रामीण पहुंचे। मलबा हटाकर महिला को बाहर निकाला। वह गंभीर रूप से घायल हो गई थी। महिला को पहले दातागंज के सामुदायिक स्वास्थ्य केंद्र और वहां से जिला अस्पताल लाया गया। यहां चिकित्सक डॉ. विशेष कुमार ने महिला को मृत घोषित कर दिया। परिजनों शव का पोस्टमार्टम कराने से मना कर दिया और शव अपने साथ गांव ले गए।

खेत में मिले गोवंश के अवशेष, हंगामा

संवाददाता, ओरछी



पुलिस ने जैसीबी से दफन कराए अवशेष।

● **अमृत विचार**

● फैजगंज बेहटा क्षेत्र के गांव पिसनहारी के पास खेत में मिले अवशेष, हिंदू संगठनों का हंगामा
व प्रचारक तेजपाल, सहमंत्री शिवम पाराशरी मौके पर पहुंचे। वह संगठन की ओर से आयोजित होने वाले त्रिशूल दीक्षा कार्यक्रम में शामिल होने आए थे। आसपास के गांवों के लोग भी खेत पर लगे हैं। पदाधिकारियों ने सोशल साइट एक्स पर टैग करके अधिकारियों को अवगत कराया। पुलिस मौके पर पहुंचे। अवशेष

अधिवक्ताओं के हितों की रक्षा करना प्राथमिकता

बिल्सी में अधिवक्ताओं के साथ उत्तर प्रदेश बार काउंसिल के अध्यक्ष शिव किशोर गौड़ व अन्य।

संवाददाता, बिल्सी

अमृत विचार : उत्तर प्रदेश बार काउंसिल के अध्यक्ष शिव किशोर गौड़ ने तहसील बिल्सी पहुंचकर अधिवक्ताओं से संवाद किया। उन्होंने आगामी बार काउंसिल चुनाव के संबंध में विस्तार से जानकारी दी। अधिवक्ताओं से चुनाव में सहयोग करने का आह्वान किया। उन्होंने बताया कि प्रदेश में बार काउंसिल चुनाव चार चरणों में आयोजित किए जाएंगे। जिनमें पूरे उत्तर प्रदेश के अधिवक्ता मतदान करेंगे। चुनाव प्रक्रिया आरंभ हो चुकी है और पहले चरण का मतदान जनवरी माह में प्रस्तावित है। उम्मीद जताई कि अधिवक्ता एकजुट होकर लोकतांत्रिक प्रक्रिया को मजबूत

- **उत्तर प्रदेश बार काउंसिल के अध्यक्ष ने अधिवक्ताओं से किया संवाद**

बनाएंगे। अपने कार्यकाल की उपलब्धियों का उल्लेख करते हुए कहा कि अधिवक्ताओं के हितों की रक्षा करना उनकी पहली प्राथमिकता रही है। इसी क्रम में कई महत्वपूर्ण निर्णय लिए गए हैं। तहसील में अधिवक्ताओं ने अध्यक्ष का माल्यार्पण करके स्वागत किया। अधिवक्ताओं ने भी अपने सुझाव रखे और बार काउंसिल से संबंधित समस्याएं साझा की। मुकेश कुमार, हेमेंद्र सिंह, प्रशांत शर्मा, विवेक राठी, राजीव कुमार, बागीशा माहेश्वरी, गिरिशी बाबू, रामप्रकाश श्रीवास्तव, रामनाथ शर्मा, श्री राम, मंजु यादव, दिनेश कुमार आदि मौजूद रहे।

खेत पर पशु घुसने पर दादा और पोते के साथ मारपीट

विजय नगला, अमृत विचार : खेत में पशु घुसने पर कुछ लोगों दादा और पोते को लात घूसों से पीटकर घायल कर दिया। पीड़ित की तहरीर पर आरोपियों के खिलाफ रिपोर्ट दर्ज की गई है। थाना मूसाझाग क्षेत्र के गांव सुल्तानपुर निवासी बिजेंद्र ने पुलिस को तहरीर देकर बताया कि 21 अक्टूबर को उनका पोता शिवम पशुओं को चरा रहा था। इसी दौरान पशु गांव के जयपाल के खेत में घुस गए। खेत मालिक ने उनके पोते के साथ मारपीट कर दी। पोते की सूचना पर वह शिकायत करने आरोपी के घर पर गए। जहां गुंडु ने उनके साथ गाली-गलौज की। विरोध करने पर संजीव, जयपाल, हरीश ने उनके साथ मारपीट करके घायल कर दिया। पुलिस ने आरोपियों के खिलाफ कार्रवाई करते हुए आगे की जांच शुरू कर दी है।

अमृत विचार
रूप रंजन अग्रवाल

वलासीफाइड

विज्ञापन हेतु सम्पर्क करें
9756905552, 8445507002

सूचना
सर्वसाधारण को सूचित किया जाता है कि मेरा बी.फार्मा का द्वितीय वर्ष का अंकपत्र सत्र 2021- 22 वास्तव में कहीं खो गया है। काफी तलाशने के बाद अभी तक नहीं मिला। आशुतोष पाठक पुत्र आलोक पाठक निवासी- ग्राम नूरपुर पिनौरी तह. बिल्सी जिला बदायूं (उ.प्र.)

वैधानिक सूचना :- समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, समर्थन की पुष्टि समाचार पत्र नहीं करता है।

**रोहिलखण्ड मेडिकल कॉलेज एवं हॉस्पिटल**
BAREILLY
Excellence towards profession

पीलीभीत बाईपास रोड, बरेली
विशाल चिकित्सा शिविर
हड्डी रोग विभाग स्त्री रोग विभाग बाल रोग विभाग
शल्य रोग (सर्जरी) विभाग मेडिसिन विभाग वेस्ट एवं टी.बी विभाग
नेत्र रोग विभाग मानसिक रोग विभाग वर्म रोग विभाग नाक, कान, गला रोग विभाग
यह सुविधा 10 नवम्बर 2025 से 20 नवम्बर 2025 तक
समस्त रोगों के इलाज की उच्च स्तरीय सुविधाएं
रजिस्ट्रेशन शुल्क मात्र 20/- रुपये
डॉक्टर द्वारा परामर्श मुफ्त भर्ती एवं पलंग मुफ्त भर्ती मरीजों का एक्स-रे मुफ्त
भर्ती मरीजों की सामान्य जाँचें मुफ्त डिलीवरी मुफ्त भर्ती मरीजों का ड्रेन एमआरआई 1500/- में स्पेन एमआरआई 2000/- में
भर्ती मरीजों का अल्ट्रासाउण्ड मुफ्त भर्ती मरीजों की सी.टी. 20% की छूट पर एवं ईको 500/- में
भर्ती मरीजों की दवाईयाँ भारी छूट पर
रोहिलखण्ड हॉस्पिटल में इम्पेनल्ड संस्थायें
इम्पेनल्मेंट संस्थाओं के नाम (कैथलेस-इलाज)
1. आयुष्मान भारत योजना
2. राष्ट्रीय अन्धता नियंत्रण कार्यक्रम (NBCP)
3. होसला साझेदारी (परिवार नियोजन)
4 – सी.ए.आई.आई. (CARI)
5. एक्स-सर्विसज़ेन कंट्रीब्यूटरी हेल्थ स्कीम (ESIC)
6. आई.वी.आर.आई. (IVRI)
7. कर्मचारी राज्य बीमा कारपोरेशन (ESIC)
8. बी.एस.एन. एल.
9. प्रधान मंत्री सुरक्षित मातृत्व अभियान
10. सेंट्रल आरम्भ पुलिस फोर्स (CAPF)
11. सेंट्रल गर्वमेंट हेल्थ स्कीम
इम्पेनल्मेंट टी.पी.ए. कंपनी (कैथलेस-इलाज)
1. एचडीएफसी एगो
2. एरिकसन इंड्योरेस प्राइवेट लिमिटेड
3. सेफवे इंड्योरेस टी.पी.ए. प्राइवेट लिमिटेड
4. रिलायंस हेल्थ इंड्योरेस
5. आदित्य बिरला ग्रुप जनरल इंड्योरेस कंपनी लिमिटेड
6. जेनिन्स इंड्योरेस कंपनी लिमिटेड
9. युनिवर्सल सोल्पो जनरल इंड्योरेस
10. एसबीआई इंड्योरेस
11. आईसीआईसीआई लोम्बार्ड
12. रिलायन्स जनरल इंड्योरेस कं. लि.
*इनवेजस रेंटिगोलांकी की जॉब्स छोड़ कर *T&C Apply

हैल्पलाइन नं. : 9520876140, 8534088093, 9520876145
इमरजेंसी भर्ती की सुविधा 24 घंटे उपलब्ध अनुभवी डाक्टरों की देख-रेख में
एन.ए.वी.एच.* ‘राष्ट्रीय स्तर’ द्वारा प्रमाणित संस्था
एचडी लेवल 438

6th वार्षिकोत्सव विशेष फीचर

मेरा शहर-मेरी प्रेरणा

प्रवेशांक 2019

अमृत विचार

पटेल का सपना का काला पूरा

पटेल को नीका में उलट-खोली

पाक :ट्रेन में धमाका, 74 मरे

टोपो और बाइक में टक्कर, तीन की मौत

अमृत विचार

धन्यवाद साथियों, आभारी हूं आपका

आज मैं सिर्फ कागज के पन्नों का एक पुलिंदा भर नहीं हूं। मैं बरेली की मिट्टी में जन्मी एक घड़कन हूं ... एक सांस हूं, जो हर सुबह आपके घर के बरामदे में ताज़ी हवा की तरह दस्तक देती है। छह साल ... किसी सदियों पुरानी विरासत के सामने यह वक्त का एक छोटा-सा टुकड़ा हो सकता है, लेकिन मेरे लिए, यह जीवन का एक पूरा, सार्थक चक्र है।

मेरा जन्म किसी बड़े दावे के साथ नहीं हुआ था, न ही मैं किसी पूर्व-स्थापित विरासत को चुनौती देने चला था। मेरे पास अहंकार नहीं, सिर्फ एक खाली कैनवास था, जिसे ईमानदारी और सच्चाई की स्याही से भरा जाना था। जब मैंने पहली बार इस शहर की सुबह में आंखें खोलीं तो मेरी सांसों में यहाँ की गलियों की हलचल थी, यहां के लोगों की उम्मीदें थीं।

शुरुआत कभी आसान नहीं होती ... हर सुबह, जब मैं आपके दरवाजे पर दस्तक देता, तो दिल में एक अजीब सी घबराहट होती थी, क्या मैं स्वीकार किया जाऊंगा? आपने मुझे परखा, मेरी खबरों की गहराई को मापा। कुछ पाठकों ने मुझे अपने स्नेह के आंचल में जगह दी, अपने जीवन का हिस्सा बनाया। उनके प्रोत्साहन ने मुझे हर दिन, हर पल बेहतर बनने की प्रेरणा दी। और फिर एक काला दौर आया ... कोरोना काल। जब पूरी दुनिया के साथ साथ बरेली में भी नकारात्मकता का स्याह बादल छा रहे थे। लोग घरों में सिमट गए थे, तब मैंने तय किया कि मैं सकारात्मकता की एक किरण बनूंगा। मैं डर और निराशा की खबरों के बीच उम्मीद की आवाज बना, बरेली के लोगों के साथ कंधे से कंधा मिलाकर खड़ा रहा।

छह वर्षों के अपने सफर में अमृत विचार ने इन प्रमुख राष्ट्रीय घटनाओं पर अपनी समर्पित और विस्तृत कवरेज के माध्यम से पत्रकारिता के उच्च मानदंडों को स्थापित किया है। इसने न केवल घटनाओं की रिपोर्टिंग की, बल्कि उनके पीछे के महत्व, भावना और प्रभाव को भी पाठकों तक पहुंचाया। यही कारण है कि बरेली ने इसे भरपूर प्यार दिया है।

उस मुश्किल वक्त में आपका विश्वास ही मेरी सबसे बड़ी ताकत था। लेकिन यात्रा पथरीली भी रही। कुछ ऐसे भी थे, जिन्होंने मुझे नकारा। उनकी आंखें मुझे देखकर फिर गईं, शायद मैं उनकी उम्मीदों के तराजू पर पूरा नहीं उतरा पाया ... या शायद मेरे सच थोड़े कड़वे थे, जो हर किसी को रास नहीं आए। मैंने उन आलोचनाओं को भी अपने भीतर समेट लिया। मैं नाराज नहीं हुआ, बल्कि मैंने उन आवाजों को ध्यान से सुना और समझा। मैंने सीखा कि इस शहर का मिजाज क्या है, यहां के लोगों की जरूरतें क्या हैं और उनकी संवेदनशीलता कहाँ है। इन छह सालों में, मैंने सिर्फ खबरें छापना नहीं सीखा, मैंने खुद को आपके सांचे में ढाला है। यह केवल एक पेशेवर काम नहीं, एक रिश्ता बनाने की प्रक्रिया थी। मैंने यहां की तहजीब, यहां की भाषा, यहां के सुख दुख को समझा। जब शहर चैन की

नींद सो रहा होता है, तब मेरे दफ्तर में आंखें खुली रहती हैं, सिर्फ इसलिए ताकि आपकी सुबह सच के उजाले और जागरूकता के साथ शुरू हो।

आज मैं सिर्फ बरेली की मिट्टी तक सीमित नहीं हूं। एक विशाल वटवृक्ष का रूप में बदल रहा हूं, जिसकी शाखाएं उत्तर प्रदेश और उत्तराखंड के महत्वपूर्ण शहरों तक फैली हुई हैं। बरेली की गलियों से, जहां मैंने आंखें खोलीं और जहां के पाठकों ने मुझे चलना सिखाया। वह एक रिश्ता था, एक संवाद था। बरेली के पाठकों के प्यार और विश्वास ने मुझे पंख दिए, और यह कारवां चल पड़ा। बरेली के बाद, मैंने लखनऊ की राजनैतिक घड़कन को महसूस किया, मुरादाबाद की औद्योगिक ऊर्जा को समझा और हल्द्वानी की शांत पहाड़ी सुबहों में अपनी खबरों की ताजगी घोली। कानपुर के व्यस्त जीवन और अब अयोध्या की आध्यात्मिक भूमि तक मेरी पहुंच बन चुकी है। आज, जब मैं इन छह सालों के सफ़र पर पीछे मुड़कर देखता हूं, तो यह एक बच्चे के बड़े होने जैसा लगता है। हम गिरे, ठोकरें खाईं, फिर उठे, और आपके विश्वास के सहारे चलते रहे। आपके अटूट प्यार और समर्थन ने ही मुझे ... अमृत विचार को आपका प्यारा अमृत विचार बना दिया है। यह सफर भले ही छोटा हो, लेकिन मेरा संकल्प हिमालय जैसा अडिग है। मैं आपकी आवाज हूं, आपकी परछाई हूं, आपका पहरेदार हूं। आपकी खुशी में हंसता हूं, आपके गम में आपके साथ खड़ा होता हूं। जब तक आप हैं, तब तक मेरा वजूद है। यह रिश्ता अटूट है, और रहेगा।

आपका प्यारा अमृत विचार

निर्भया मामले के दोषियों को फाँसी (20 मार्च 2020)

निर्भया मामले के चारों दोषियों, मुकेश सिंह, विनय शर्मा, पवन गुप्ता और अक्षय कुमार सिंह को 20 मार्च 2020 की सुबह तिहाड़ जेल में फाँसी दी गई। अमृत विचार ने इस खबर को न केवल एक समाचार घटना के रूप में बल्कि राष्ट्रीय महत्व के एक संवेदनशील मुद्दे के रूप में पेश किया। समाचार पत्र ने इस सब चले मामले की पूरी समय-सारणी, अदालती कार्यवाही के उतार-चढ़ाव, और पीड़ितों के परिवार के संघर्ष को विस्तार से शामिल किया।

गलवान झड़प (15-16 जून 2020)

पूर्वी लद्दाख की गलवान घाटी में भारतीय और चीनी सैनिकों के बीच हुई हिंसक झड़प ने दोनों देशों के संबंधों में तनाव पैदा कर दिया। इस घटना में कई भारतीय सैनिक वीरगति को प्राप्त हुए। राष्ट्रीय सुरक्षा से जुड़े संवेदनशील मामले में अमृत विचार ने देश भर में फैले आक्रोश और भारतीय सेना के शौर्य को अपनी रिपोर्टिंग का केंद्र बनाया। समाचार पत्र ने इस घटना की भू-राजनीतिक प्रासंगिकता, शहीद सैनिकों की कहानियों और सरकार के बाद के कदमों (जैसे चीनी प्लेस पर प्रतिबंध) पर गहराई से नजर रखी। रक्षा विशेषज्ञों के विचारों और भारत-चीन सीमा विवाद के इतिहास पर विशेष लेख प्रकाशित किए गए।

2021

अमृत विचार

नीरज ने भाले से लिखी स्वर्णिम गाथा

नीरज चोपड़ा का टोक्यो ओलंपिक में स्वर्ण

देशव्यापी लॉकडाउन की घोषणा (24 मार्च 2020)

अमृत विचार ने इस ऐतिहासिक घोषणा की तत्काल कवरेज की और इसके बाद के प्रभावों पर विस्तृत रिपोर्टिंग की। इसमें लॉकडाउन के नियमों, आवश्यक सेवाओं की उपलब्धता, प्रवासी मजदूरों की दुर्दशा, और आर्थिक चुनौतियों पर कई लेख प्रकाशित किए गए।

राम मंदिर शिलान्यास (5 अगस्त 2020)

दशकों पुराने अयोध्या विवाद पर सुप्रीम कोर्ट के फैसले के बाद, 5 अगस्त 2020 को प्रधानमंत्री नरेंद्र मोदी द्वारा राम मंदिर की आधारशिला रखी गई, जो एक ऐतिहासिक और भावनात्मक क्षण था। कवरेज: अमृत विचार ने इस को एक महत्वपूर्ण सांस्कृतिक और राजनीतिक मील के पथ्र के रूप में कवर किया। शिलान्यास समारोह की तैयारियों, धार्मिक अनुष्ठानों, और देश भर में मनाए उत्सव पर विस्तृत रिपोर्ट प्रकाशित की गई। समाचार पत्र ने इस अवसर पर जारी किए गए बयानों, मंदिर निर्माण के लिए एकत्रित दान, और अयोध्या में हुए परिवर्तनों को प्रमुखता से शामिल किया। कुल मिलाकर, “अमृत विचार” ने इन घटनाओं के दौरान सटीक जानकारी प्रदान करने के साथ-साथ इन मुद्दों से जुड़ी मानवीय कहानियों और सामाजिक प्रभावों को भी सामने लाने में उल्लेखनीय कार्य किया है।

अमृत विचार

देश के पहले सीडीएस बिपिन रावत नहीं रहे

सीडीएस जनरल बिपिन रावत का हेलीकॉप्टर हादसा

2020

अमृत विचार

लखनऊ में अपोषित कार्य

बरेली समेत 15 जिलों में 25 तक लॉकडाउन

रामनवम हुई अयोध्या

2023

अमृत विचार

यूपी बजट

भारत का चंद्रयान-3 मिशन (लॉन्च: 14 जुलाई 2023, लैंडिंग: 23 अगस्त 2023)

2022

अमृत विचार

यूपी में फिर योगी

यूपी बजट

2022

अमृत विचार

रूस-यूक्रेन युद्ध

यूपी विधानसभा चुनाव परिणाम

2024

अमृत विचार

महाबजट

सुधांशु शुक्ला अंतरिक्ष मिशन

2025

अमृत विचार

कुंभ का भव्य आयोजन: आध्यात्मिकता की गहराई

ऑपरेशन सिंदूर: राष्ट्रीय सुरक्षा का प्रतिबिंब

2025

अमृत विचार

जीएसटी कटौती

मोदी @ 75

सुधांशु शुक्ला अंतरिक्ष मिशन

इस मिशन को अमृत विचार ने विज्ञान और राष्ट्रीय गौरव के रूप में कवर किया। मिशन की तकनीकी जानकारी और भारत के अंतरिक्ष कार्यक्रम में इसके महत्व को उजागर किया गया। सुधांशु शुक्ला की पृष्ठभूमि और इस मिशन में उनकी भूमिका पर विशेष फीचर लेख प्रकाशित किए गए।

ऑपरेशन सिंदूर: राष्ट्रीय सुरक्षा का प्रतिबिंब

ऑपरेशन सिंदूर पर भी अमृत विचार की पत्रकारिता सजग रही। पहलगाम हमले के बाद हुए इस ऑपरेशन ने भारत की नई रक्षा नीति को दर्शाया। अमृत विचार ने राष्ट्रीय सुरक्षा के प्रति अपनी जिम्मेदारी समझते हुए, सटीक जानकारी दी और दिखावा कि आतंकवादियों के ठिकाने कहीं भी हों, उन्हें बख्शा नहीं जाएगा। अखबार ने भारतीय सेना के शौर्य और बलिदान को प्रमुखता से चित्रित किया, जिससे पाठकों में राष्ट्रीय गौरव की भावना मजबूत हुई।

बजट

आम बजट कवरेज को अमृत विचार ने आसान भाषा में दिया। पाठकों को स्पष्ट रूप से बताया कि कौन सी वस्तुएं सस्ती होंगी और कौन सी महंगी। अमृत विचार ने बजट को एक संतुलित और भविष्योन्मुखी कदम के रूप में प्रस्तुत किया, जो आम जनता की आकांक्षाओं को पूरा करने और देश की अर्थव्यवस्था को सही रास्ते पर रखने का प्रयास करता है।

अमृत विचार ने जीएसटी कटौती को आम आदमी के जीवन पर पड़ने वाले सकारात्मक प्रभाव को केन्द्रित करते हुए व्यापक कवरेज दी है। अखबार ने इस कदम को जनता के हित में एक महत्वपूर्ण सुधार बताया है। अमृत विचार की कवरेज ने इन जीएसटी सुधारों को आम नागरिकों की क्रय शक्ति बढ़ाने और देश की अर्थव्यवस्था को बढ़ावा देने वाले एक महत्वपूर्ण गेमचेंजर कदम के रूप में प्रस्तुत किया।

अमृत विचार ने पीएम मोदी के 75वें जन्मदिन पर उन्हें नए भारत की घड़कन बताते हुए विशेष कवरेज की। फोकस उनकी साधारण पृष्ठभूमि से शीर्ष नेतृत्व तक की यात्रा और प्रमुख उपलब्धियों पर था। इनमें GST, आवास योजनाएं, आयुष्मान भारत, मजबूत विदेश नीति और आत्मनिर्भर भारत जैसे परिवर्तकारी कार्य शामिल थे। कवरेज ने मोदी को एक निर्णायक और जन-उन्मुख नेता के रूप में प्रस्तुत किया, जिनके जन्मदिन को जन सेवा के रूप में मनाया गया।

चेतावनी देती गड़बड़ी

इंटरनेट अवसंरचना प्रदान करने वाली दिग्गज कंपनी क्लाउडफ्लेयर में आई हालिया तकनीकी गड़बड़ी को केवल एक सामान्य तकनीकी व्यवधान मानकर नजरअंदाज नहीं किया जा सकता। यह कंटेेंट डिलीवरी नेटवर्क दुनिया की 20 प्रतिशत वेबसाइट से सामग्री लेती और यूजर को देती है। वेबसाइट और यूजर के बीच ऐसे मध्यस्थ का काम करने वाले ऐसे प्लेटफार्म में, जिस पर दुनिया की हर पांचवी वेबसाइट आश्रित हो, इसी साल तीसरी बार बड़ी खराबी का होना, उसे घंटों बने रहना बताता है कि दुनिया का डिजिटल ढांचा कितनी नाजुक रीढ़ पर टिका हुआ है। क्लाउडफ्लेयर की लगातार गड़बड़ियों के दो प्रमुख कारण हो सकते हैं। पहला, अत्यधिक जटिलता, कंपनी की सेवाएं वैश्विक स्तर पर हजारों सर्वरों, डेटा-सेंटर्स और नेटवर्क पॉइंट्स में फैली हैं, जिनका समन्वय किसी भी समय अत्यधिक संवेदनशील स्थिति में रहता है। दूसरा, तेजी से बढ़ते लोड और बदलती सुरक्षा चुनौतियों के चलते बैकएंड इंफ्रास्ट्रक्चर में लगातार बदलाव के चलते यह वैश्विक बाधा आई हो।

विडंबना ही कहेंगे कि दुनिया को तेज और सुरक्षित इंटरनेट देने का दावा करने वाली कंपनी को उसी की तकनीकी असुरक्षा या चूक, इंटरनेट की गति और सुरक्षा दोनों को प्रभावित कर देती है। इस व्यवधान का असर दुनिया भर में महसूस किया गया। भारत भी इससे अछूता नहीं रहा। कई डिजिटल भुगतान सेवाएं, समाचार वेबसाइटें, ई-कॉमर्स प्लेटफॉर्म, शिक्षा पोर्टल और ऐप कुछ समय के लिए बंद हो गए। भारत की तेजी से बढ़ती डिजिटल अर्थव्यवस्था में ऐसे झटके केवल असुविधा नहीं, बल्कि आर्थिक व्यवधान भी पैदा करते हैं। यदि इस तरह की गड़बड़ियां बार-बार और लंबे समय के लिए होती रहें, तो न सिर्फ डिजिटल भुगतान और बैंकिंग व्यवस्था की विश्वसनीयता प्रभावित होगी, बल्कि साथ ही क्लाउड-आधारित स्टार्टअप और आईटी सेवाएं असुरक्षित महसूस करेंगी, तो एआई आधारित सेवाओं पर निर्भर उद्योगों में उत्पादकता का संकट भी उत्पन्न होगा।

इस प्रकार की तकनीकी खराबी सिर्फ एआई प्लेटफॉर्म को ही प्रभावित नहीं करती, इंटरनेट की यह ‘रीढ़’ लड़खड़ाती है, तो डिजिटल भारत का पूरा ढांचा हिल जाता है, क्योंकि स्वास्थ्य सेवा, एयरलाइन रिजर्वेशन सिस्टम, ऑनलाइन शिक्षा, आपदा प्रबंधन प्लेटफॉर्म और सरकारी ई-सेवाएं भी ऐसे ही नेटवर्क संरचना पर निर्भर हैं। यूजर्स के पास इससे बचने के विकल्प अत्यंत सीमित हैं। सामान्य उपयोगकर्ता के लिए वैकल्पिक डिलीवरी नेटवर्क सिस्टम या फ़िर वीपीएन अस्थायी राहत दे सकते हैं, पर वास्तविक समाधान केवल कंपनियों के स्तर पर ही संभव है। व्यवसायों को भी ‘सिंगल प्वाइंट ऑफ़ फेलियर’ से बचने के लिए मल्टी-कंटेेंट डिलीवरी नेटवर्क की रणनीति अपनानी होगी, जिसमें क्लाउडफ्लेयर के साथ अन्य नेटवर्क प्रदाताओं का बैकअप हमेशा मौजूद रहे। क्लाउडफ्लेयर को प्रतिष्ठा बचाने और आगे से ऐसा न हो, इसके लिए नेटवर्क आर्किटेक्चर की रेडंडेंसी बढ़ानी होगी, स्वचालित लोड-शिफ्टिंग और फ़ैल्योर सिस्टम को अधिक सक्षम बनाना होगा।

प्रसंगवश

तहजीब के शहर को यूनेस्को की मान्यता

हाल में विश्व नगर दिवस के अवसर पर यूनेस्को ने अपने रचनात्मक शहरों की सूची में 58 नए शहरों को शामिल किया है। इस सूची में लखनऊ का होना भारत के लिए गर्व का विषय है। उत्तर प्रदेश की राजधानी लखनऊ को ‘पाक-कला के सृजनशील शहर’ का दर्जा मिलना न केवल लखनऊ की समृद्ध नवाबी विरासत का प्रतीक है, बल्कि इससे हमारे देश की खान-पान की खास परंपराओं पर वैश्विक मुहर भी लगी है।

लखनऊ की पाक परंपरा केवल भोजन नहीं, बल्कि समृद्ध खान-पान संस्कृति, इतिहास और भावनाओं का संगम है। वहां की गलियों में महकने वाला स्वाद सदियों पुरानी नवाबी तहजीब की निशानी है। वहां के रसदार कबाब, खास बिरयानी और अन्य

खान-पान केवल व्यंजन नहीं, बल्कि पीढ़ियों से चली आ रही पाक कला के स्थापित प्रतीक हैं। लखनऊ साबित करता है कि भोजन केवल पेट भरने का साधन नहीं, बल्कि एक रचनात्मक अभिव्यक्ति भी है, जो समुदायों को जोड़ती है और इतिहास को जीवित रखती है। लखनऊ का यूनेस्को की रचनात्मक शहरों की सूची में शामिल होना, केवल एक सम्मान नहीं बल्कि एक अवसर है। इससे जहां शहर को न केवल वैश्विक स्तर पर पहचान मिलेगी, वहीं पाक-कला के संरक्षण,

नवाचार और पर्यटन को भी नई दिशा मिलेगी। यह दर्जा इस शहर को अंतर्राष्ट्रीय मंचो पर पाक आदान-प्रदान, सांस्कृतिक कार्यक्रमों और प्रशिक्षण के अवसरों से जोड़ेगा। इससे स्थानीय रसइयों, छोटे खानपान व्यवसायों और पारंपरिक खाद्य निर्माताओं को भी नई आर्थिक संभावनाएं मिलेंगी।

2019 में हैदराबाद को यह दर्जा मिला था। इसके बाद लखनऊ भारत का दूसरा शहर है, जिसे पाक-कला श्रेणी में यह सम्मान प्राप्त है। इससे दुनिया में यह संदेश गया है कि हमारे देश का खानपान केवल विविध नहीं बल्कि नवाचार और परंपरा के संतुलन का एक अद्भुत उदाहरण भी है। लखनऊ की यह उपलब्धि भारत के हजारों गांवों, कस्बों और छोटे शहरों के लिए प्रेरणा बन सकती है। देश के हर क्षेत्र की अपनी कोई न कोई खाद्य पहचान है। आगरा का पेठा, मथुरा के पेड़े, जैसलमेर के घोटिया लड्डू, रेवाड़ी की बर्फी, बोकारम का भुजिया और रसगुल्ले, जोधपुर की कचौरी समेत तमाम स्थानों की खान-पान संबंधी कोई न कोई पहचान है, जिसमें स्थानीय मिट्टी, जलवायु, संस्कृति और श्रम की मिठास मिली है, लेकिन दुर्भाग्य यह है कि ज्यादातर इलाकों के स्वाद की कहानी इन इलाकों तक ही सिमट कर रह गई है। लखनऊ की तरह यदि ऐसे सभी स्थानों की विशेषता को पहचान दिलाने के लिए संगठित प्रयास हों, तो ये भी देश और दुनिया के खानपान नक्शे पर जगह बना सकते हैं।

यह सही है कि यूनेस्को का दर्जा हर शहर को नहीं मिल सकता, लेकिन उस स्तर तक पहुंचने के लिए प्रयास जरूरी किए जा सकते हैं। स्थानीय ब्रांडिंग और संरक्षण के तहत यह एसे सभी स्थानों की विशेषता को पहचान दिलाने के लिए संगठित प्रयास हों, तो ये भी देश और दुनिया के खानपान नक्शे पर जगह बना सकते हैं। यह सही है कि यूनेस्को का दर्जा हर शहर को नहीं मिल सकता, लेकिन उस स्तर तक पहुंचने के लिए प्रयास जरूरी किए जा सकते हैं। स्थानीय ब्रांडिंग और संरक्षण के तहत यह एसे सभी स्थानों की विशेषता को पहचान दिलाने के लिए संगठित प्रयास हों, तो ये भी देश और दुनिया के खानपान नक्शे पर जगह बना सकते हैं। यह सही है कि यूनेस्को का दर्जा हर शहर को नहीं मिल सकता, लेकिन उस स्तर तक पहुंचने के लिए प्रयास जरूरी किए जा सकते हैं। स्थानीय ब्रांडिंग और संरक्षण के तहत यह एसे सभी स्थानों की विशेषता को पहचान दिलाने के लिए संगठित प्रयास हों, तो ये भी देश और दुनिया के खानपान नक्शे पर जगह बना सकते हैं।



देश की तरक्की के लिए हमें आपस में लड़ने के बजाए गरीबी, बीमारी और अज्ञानता से लड़ना होगा।

–लाल बहादुर शास्त्री, पूर्व प्रधानमंत्री

अमेरिका: नफरत की सियासत के शिकार भारतीय



अनिल यादव

वरिष्ठ पत्रकार

मिसिसिपी यूनिवर्सिटी में आयोजित एक कार्यक्रम में एक भारतीय मूल की छात्रा ने उपरुष्पट्रित जेडी वेंस से एक सवाल पूछ लिया- आपकी पत्नी ऊषा हिंदू हैं, क्या उन्हें अमेरिका से अपना लगाव साबित करने के लिए ईसाई बन जाना चाहिए? उसने इसी के साथ दूसरा सवाल हथकड़ी लगाकर वापस भारत भेजे गए लोगों के बारे में पूछा- आपने हमें सपना दिखाया कि आओ अमेरिका में पढ़ो, यहां की तरक्की में अपना योगदान दो, लेकिन अब अचानक कहने लगे कि यहां बहुत ज्यादा प्रवासी हो गए हैं। जिन लोगों ने कानूनी तरीके से यहां आकर मेहनत की, अपना भविष्य सुधारना चाहा उनके साथ छल क्यों किया जा रहा है?

सभी जानते हैं कि जेडी वेंस की महत्वाकांक्षा राष्ट्रपति बनने की है। रिपब्लिकन पार्टी में अपने राजनीतिक करियर को समायानुकूल मजबूती देने के लिए पिछले दिनों उन्होंने बयान दिया था, हालांकि मैं देवाब नहीं डालूंगा फिर भी मैं चाहता हूं कि मेरी पत्नी ऊषा भी मेरी तरह कैथोलिक ईसाई बन जाएं। वेंस भी नए-नए छह साल पहले कैथोलिक बने हैं। इससे पहले वे नास्तिक हुआ करते थे और बचपन में उनका परिवार इवेंजेलिकल क्रिश्चियन हुआ करता था। ईसाई धर्म की यह शाखा पोप, संतों और चमत्कारों को मान्यता नहीं देती।

उस छात्रा ने वाजिब सवाल उठाया था कि खुद को लोकतंत्र का रक्षक और व्यक्तिगत स्वतंत्रता का अग्रणी देश मानने वाले अमेरिका के प्रति अपना लगाव साबित करने के लिए किसी का कैथोलिक ईसाई होना कब से जरूरी हो गया है? इस घटना का एक खास सवाल है। हाल के वर्षों में अमेरिका में अल्पसंख्यकों खास तौर पर भारतीय मूल के लोगों या हिंदुओं के प्रति नफरता का खुला प्रदर्शन किया जा रहा है और उनके प्रतीकों पर हमले बढ़े हैं। खुद जेडी वेंस अंतरधार्मिक विवाह के कारण इन नफरत के उभार का कोप झेल रहे हैं। अभी जब उन्होंने अपनी

पत्नी के कैथोलिक बनने की इच्छा वाला बयान दिया तो मागा (मेक अमेरिका ग्रेट अगेन) समर्थकों और श्वेत राष्ट्रवादियों ने ट्रोलिंग करके उनकी शादी को गलत या गैरअमेरिकी बताते हुए कहा, ऊषा हिंदू ही रहेंगी और अमेरिका के लोग उन्हें कभी अपने देश की फर्स्ट लेडी के रूप में स्वीकार नहीं करेंगे।

मुख्यतः धार्मिक आधार पर नफरत फैलाकर (अन्य उप कारकों को जोड़ते हुए) जनमत बनाना, लोगों को संगठित करना, तेज ध्रुवीकरण करना और सत्ता हासिल करना दुनिया भर में राजनीति के नए सफल मॉडल के रूप में उभर चुका है। डोनाल्ड ट्रंप की राष्ट्रपति के रूप में दूसरी जीत के पीछे इमिग्रेशन डिबेट की बड़ी भूमिका है, जिसने मुस्लिमों, अश्वेतों और भारतीय मूल के लोगों खासकर हिंदुओं के खिलाफ नफरत को हवा दी है। बाइडेन के कार्यकाल में दक्षिण एशिया के लोगों के प्रति नफरत इंटरनेट तक सीमित थी, लेकिन ट्रंप के कार्यकाल में सड़क पर दिखाई देने लगी है। ट्रंप-एलन मेरी तरह कैथोलिक ईसाई बन जाएं। वेंस को लेकर जो बड़ी बहस हुई, उसके बाद भारतीयों की नौकरी छीनने की धमकियों में पहले की तुलना में 75 फीसदी की बढ़ोत्तरी दर्ज की गई।

ट्रंप के एच-वन वीजा की फीस बढ़ाने और 104 भारतीयों को जबरन जहाज में भरकर वापस भेजने से उत्तेजना बड़ी है। सेंटर फार द स्टडी ऑफ आर्गेनाइज्ड हेट के अध्ययन का निष्कर्ष है कि सिर्फ नस्लभेदी पोस्ट्स ही नहीं बल्कि टेक्सास, वर्जीनिया और कैलिफोर्निया में मंदिरों पर हमले के मामले भी बढ़े हैं। कुछ समय पहले केटकी के स्वामीनारायण मंदिर पर भड़काऊ ढंग से ‘जीसस इज द ओनली गॉड’ लिख दिया गया था। अमेरिका में रहने वाले भारतीय अपने देश में चल रही राजनीतिक गतिविधियों पर नजर रखते हैं और उनमें एक बड़ा तबका अल्पसंख्यकों के घरों पर बुल्डोजर चलाने जैसी घटनाओं पर खुशी को छिपाता नहीं है।

आमने		सामने
	<p>भाजपा निष्पक्ष चुनाव लड़ती है। अगर हम चुनाव को निर्यातित करना चाहते, तो अंता चुनाव का नतीजा हमारे पक्ष में होता। अगर हम चुनाव को प्रभावित करते, प्रशासन की मदद लेते या वोटर चुनाव में हेर-फेर करते तो आज चुनाव हमारी जेब में होता।</p> <p>—राधा मोहन अग्रवाल भाजपा प्रदेश प्रभारी, राजस्थान</p>	

मेगा मर्जर नहीं, नए ग्लोबल बैंकों की जरूरत



रजत मेहरोत्रा

वित्तीय एवं आर्थिक विशेषज्ञ

भारत आज दुनिया की पांचवीं सबसे बड़ी अर्थव्यवस्था है और अगले कुछ वर्षों में तीसरे स्थान तक पहुंचने की क्षमता रखता है। ऐसे समय में बैंकिंग ढांचे का मजबूत और स्थिर होना बहुत जरूरी है। फिलहाल देश में 12 सरकारी बैंक हैं, जो 2017 से 2020 के बीच 27 बैंकों को मिलाकर बनाए गए हैं। सरकार अब इन 12 बैंकों में भी ‘मेगा मर्जर’ की बात कर रही है, लेकिन सवाल यह है कि क्या बार-बार बैंकों को मिलाना सच में देश के लिए अच्छा कदम है? क्या इससे भारत को दुनिया के बड़े बैंकों के मुकाबले खड़ा किया जा सकेगा? इसका सीधा जवाब है- नहीं। भारत को मर्जर नहीं, बल्कि नई सोच की जरूरत है। ऐसे नए ग्लोबल बैंक बनाने की, जिनकी नींव शुरू से ही आधुनिक तकनीक, बड़ी पूंजी और अंतर्राष्ट्रीय स्तर की सोच पर रखी जाए।

पिछले कुछ वर्षों में सरकारी बैंकों की हालत बेहतर हुई है। पहले जहां बैंक भारी घाटों और बढ़ते एनपीए से जूझ रहे थे, वहीं 2023–24 में सरकारी बैंकों ने रिकॉर्ड 1.41 लाख करोड़ रुपये का मुनाफा कमाया और 2024–25 में यह बढ़कर लगभग 1.78 लाख करोड़ रुपये तक पहुंच गया। यह दिखाता है कि बिना किसी नए मर्जर के भी बैंक अपनी स्थिति सुधार सकते हैं। 2018 में सरकारी बैंकों का खराब ऋण (एनपीए) करीब 14 प्रतिशत था, अगर घटकक लगभग 3 प्रतिशत का आसपास आ गया है। इससे साफ है कि बैंकों ने खुद को ठीक किया है। ऐसे में यदि फिर से बड़े पैमाने पर मर्जर की योजना लाई जाती है, तो यह पहले से सुधरते सिस्टम में अनावश्यक दबाव डालेगा।

मर्जर का सबसे बड़ा नुकसान यह होता है कि दो या तीन बैंकों को जोड़ने में बहुत पैसा खर्च होता है। कंप्यूटर सिस्टम बदलना, आईटी प्लेटफॉर्म जोड़ना,

अंता-उपचुनाव में बीजेपी के कई नेता प्रदेश हम चुनाव को निर्यातित करना चाहते, पार्टी के उम्मीदवार के साथ खड़े थे। राज्य सभा सांसद @AgrawalRMD द्वारा यह कहना कि हम चाहते, इसका अर्थ उन्होंने सीधे निर्वाचन आयोग को अप्रत्यक्ष रूप से अपनी पार्टी के अधीन बताया है।

दूसरी बड़ी समस्या यह है कि मर्जर के बाद बैंक बहुत बड़े हो जाते हैं, जिससे उनका काम ‘तेज’ होने के बजाय ‘धीमा’ हो जाता है। निर्णय लेने में ज्यादा समय लगता है। शाखाओं में भीड़ बढ़ती है और स्थानीय ग्राहकों के लिए सेवाएं सुचारु नहीं रह पातीं। भारत जैसे देश में, जहां आधी से ज्यादा आबादी गांवों और छोटे कस्बों में रहती है, वहां बैंकों का स्थानीय स्तर पर मजबूत होना ज्यादा जरूरी है। अगर शाखाएं बंद होती हैं या बहुत दूर चली जाती हैं, तो ग्रामीण और छोटे व्यवसाय सबसे ज्यादा परेशान होते हैं।

जब हम अंतर्राष्ट्रीय बैंकों को देखते हैं- जैसे JP Morgan Chase, HSBC, ICBC, तो पता चलता है कि उनकी ताकत सिर्फ उनके आकार में नहीं है, बल्कि उनकी शुरुआत ही ग्लोबल विजन के साथ हुई थी। वे तकनीक पर खड़े हुए, अंतर्राष्ट्रीय लेन-देन में विशेषज्ञ बने और दुनिया भर के बाजारों में फैले। भारत अगर सिर्फ पुराने ढांचे को जोड़कर ‘बड़ा बैंक’ बनाएगा, तो वह इन दिग्गजों की बराबरी नहीं कर पाएगा। भारत को चाहिए कि वह शुरुआत से ही 2–3 नए ‘वैश्विक बैंक’ बनाए, जिनकी संरचना डिजिटल हो। उखिम प्रबंधन आधुनिक हो और पूंजी अंतर्राष्ट्रीय स्तर पर जुटाई जाए। ऐसे बैंक भारत को वैश्विक वित्तीय जगत में वह पहचान दिला सकते हैं, जिसकी हमें जरूरत है।

इंडियन बिजनेस एसोसिएशन ने पिछली बार अमेरिका में 14 अगस्त को स्वतंत्रता दिवस मनाने के लिए जो परेड निकाली थी, उसमें बुल्डोजर को भी शामिल किया गया था। ऐसा करते हुए यह भुला दिया जाता है कि वे खुद अमेरिका में अल्पसंख्यक हैं और इस तरह के प्रदर्शन खुद उनके खिलाफ नफरत की राजनीति के उत्प्रेरक बन जाते हैं। भारतीय मूल के लोगों के प्रति नफरत को इतनी हवा दी गई है कि अक्सर त्योहारों पर माहौल खराब होने लगा है। अमेरिका में तीस लाख के आसपास हिंदू हैं। अब यह परंपरा बन चुकी है कि दीवाली पर कैलीफोर्निया प्रांत में सार्वजनिक अवकाश होता है, व्हाइट हाउस में रोशनी होती है, लेकिन इस बार दीवाली पर ट्रंप प्रशासन में उच्च पदों पर बैठे कुछ भारतीय मूल के लोगों को ट्रोल् किया गया। डाइरेक्टर आफ नेशनल इंडेलिजेंस तुलसी गाबर्ड और एफबीआई के प्रमुख काश पटेल ने जब दीवाली पर शुभकामनाएं दीं, तो कट्टरपंथियों ने उन्हें गालियां दीं और अमेरिका छोड़कर चले जाने को कहा।

भारतीय मूल के लोग नफरत की राजनीति के इस विस्तार को अपने अस्तित्व पर खतरे के रूप में देखना शुरू कर चुके हैं, जो सोशल मीडिया और दूसरे मंचों पर जाहिर उनकी चिंताओं में दिखाई देने लगा है। अगर वे अमेरिका में दक्षिण एशियाई, अफ्रीकी या अन्य मूल के अल्पसंख्यकों के उत्पीड़न और अत्याचार की घटनाओं के विरोध में बोलते हैं, तो अपने आप एक ऐसे मोर्चे का निर्माण होगा, जो बहुसंख्यकों की मनमानी पर रोक लगाने की दिशा में सक्रिय हो सकता है। अभी तक ऐसा नहीं हो पाया है। वे दूसरे पीढ़ियों के प्रति सहानुभूति रखेंगे, तो उन्हें भी समर्थन मिलेगा जो उनका सुरक्षा कवच बन सकता है। यहां भारत में अल्पसंख्यक सिख समुदाय से भी सीखा जा सकता है, जिन्होंने आपदा के समय सेवाभाव और परोपकार के कामों से प्रतिष्ठा पाई है और समाज में एक खास जगह बना ली है।

सोशल फोरम

किस्सा मलबे में दबी एक साहसी लड़की का

13 नवंबर 1985 को, कोलंबिया में नेवाडो डेल रूइज ज्वालामुखी फट पड़ा। उसके विस्फोट से मिट्टी, बर्फ और चट्टानों की एक विशाल लहर नीचे की ओर बहती हुई आमैर्रो नामक शहर पर टूट



शोएब गाजी

ब्लॉगर

पड़ी। कुछ ही मिनटों में लगभग 23,000 लोगों की जान चली गई। एक 13 साल की बच्ची Omayra Sanchez भी मलबे में दब गई, जिसकी कहानी पूरी दुनिया को झकझोर गई।

कब राहतकर्मी मलबे तक पहुंचे, तो उन्होंने ओमायरा को ठंडे पानी और कंक्रीट के टुकड़ों में कमर तक फंसा हुआ पाया। उसकी टांगें उसके ही घर के मलबे के नीचे दब चुकी थीं और उसके पैरों के नीचे उसकी

चाची का शव था, बेहद दर्द में होने के बावजूद, वह अद्भुत शांति के साथ सब कुछ झेल रही थी।

पूरी दुनिया ने 60 घंटे तक रिपोटर्स के कैमरों के जरिए इस बच्ची की अकल्पनीय हिम्मत को देखा। ओमायरा आसपास के लोगों से प्यार से बात करती, खाने या पानी के लिए पूछती, यहां तक कि यह चिंता करती कि वह स्कूल के लिए देर न कर दे। कभी वह धीरे-धीरे गाना गाती, तो कभी प्रार्थना करती। उसकी काली आंखों में डर भी था और एक अद्भुत साहस भी।

राहतकर्मियों ने हर संभव कोशिश की। पानी निकालने के लिए पंप लाए। उसे सान्त्वना दी। टांगें छुड़ाने की कोशिश की, लेकिन मलबा बहुत भारी था। डॉक्टरों को पता था कि बिना सही उपकरण के उसे निकालना खूबन बहने से मौत का कारण बन सकता है। इन घंटों में पत्रकार फ्रैंक फोर्नियर ने ओमायरा की तस्वीरें खींचीं। वे तस्वीरें जिन्होंने पूरी मानवता की अंतरात्मा को हिला दिया।

उसकी एक तस्वीर, जिसमें उसकी आंखें खुली थीं, चेहरा फीका और उंगलियां सूजी हुईं। बाद में World Press Photo of the Year का पुरस्कार जीती। यह कला के लिए नहीं, बल्कि उसकी सच्चाई और पीड़ा के लिए सम्मानित हुई।

ओमायरा के आखिरी शब्द प्यार से भरे थे। उसने बचावकर्मियों को धन्यवाद कहा। उसने अपनी मां से कहा- “मत रोना, मैं आराम करने के लिए तैयार हूं।” और 16 नवंबर की सुबह, 60 घंटे से अधिक संघर्ष करने के बाद, उस बहादुर लड़की ने हमेशा के लिए अपनी आंखें बंद कर लीं।

–फेसबुक वाल से



सामयिकी

पीहर की विरासत और बेटियों का दर्द

हर बेटी का अपने मायके से खास लगाव होता है। बेटी माता-पिता के शरीर का अंग होती हैं, पर ये कहानी एक ऐसी बेटी की है, जिसके जिस्म का एक अंग उसके पिता में समाहित हो गया था। नईहर (मायके) में जब ऐसी बेटी के ऊपर चप्पल उठ गई हो, तो उसके दिल को इतनी तकलीफ हुई होगी, जितनी तकलीफ उसे अपने पिता का जीवन बचाने के लिए अपने शरीर को चाक करके किडनी निकालने में भी नहीं हुई होगी।

राजद संस्थापक लालू प्रसाद यादव को अपनी किडनी देने वाली बेटी रोहिणी आचार्य का दर्द जब छलका तो मीडिया की सुर्खियां बन गया। देश के एक बड़े सियासी घराने की ये बात जब घर की दीवारें



सीमा चतुर्वेदी

वरिष्ठ पत्रकार

पार कर देश-दुनिया तक पहुंचीं, तो ये घटना सबको अखर रही है। बात बड़े सियासी घराने की थी, तो दुनिया तक पहुंच गई।

सच तो ये है कि रोहिणी जैसी लाखों आम बेटियों का ऐसा दर्द, घर की चाहारदीवारों में सिसक कर खामोश हो जाता है। देश के घर-घर में न जाने ऐसी कितनी कहानियां होगीं, जो मीडिया के जरिए हमारे-आप तक नहीं पहुंच पातीं। ससुराल में तो आम बात है, औरत मायके में भी जुल्म का शिकार होती है। सड़क पर भी और संस्थान में भी।

बेटियां विदा होने के बाद भी मायके में अपनी जिम्मेदारियों निभाने के अवसर तलाश लेती हैं। ससुराल में छोटों को प्यार, बड़ों को सम्मान, पति को दिल और पिता को किडनी तक दे देती हैं। हर बुरे वक्त पर ससुराल से मायके दौड़ कर आ जाने वाली बेटी, विवाह उपरांत पीहर छोड़ती हैं, तो मां-बाप की विरासत को भी उनसे छीन लिया जाता है। सेवा संस्कार का हक तो बचा होता है, पर विरासत और जागृदाद का हक उससे छीन लिया जाता है। लालू की पुत्री की कहानी में उससे उसके पिता की सियासत की विरासत का हक नहीं मिल रहा।

घर-घर की यही कहानी है। पुत्र घर का मालिक बन जाता है और पुत्री मेहमान। भाई राखी के बंधन की भी लाज न रखने वाला हो, तो बहन को अपने पिता के घर अपमानित होना पड़ता है। हमारे समाज के सुसंस्कारों में कुछ कुसंस्कार हैं। अन्यायपूर्ण न्याय है। रस्में और रवायतें ऐसी हैं कि हम अपनी बेटियों को पराया बना देते हैं। शायद इसी को पुरुष प्रधान समाज कहते हैं, जहां हम नारी को शक्ति मानते हैं। देवी का दर्जा देते हैं। नौ कन्याओं के पैर धोकर धार्मिक परंपराओं का पालन करते हैं, वहीं प्रयोगात्मक जीवन में बेटी, मां, बहन के साथ अक्सर अमानवीयता कर पुरुष प्रधानता के सुबूत देते हैं।

परवरिश से लेकर शिक्षा तक में पुत्र की अपेक्षा पुत्री से भेदभाव करते हैं। लड़की पराया धन है... मद हो तो ये करके दिखाओ... हमने ऋडियां नहीं पहनी हैं... जैसे मुहावरों से लेकर, सारी गालियां महिलाओं पर घात करती हैं। हम नारी को देवी भी मानते हैं और नारी का तिरस्कार करने का हर मौका ढूँढते रहते हैं, लेकिन ये सत्य है कि लक्ष्मी, सरस्वती और दुर्गा का सम्मान न हो तो घर से शक्ति, धन, यश, कीर्ति, समृद्धि, उन्नति, ज्ञान... सबकुछ रूठ कर चला जाता है। अपने पिता लालू यादव को किडनी देने वाली बेटी रोहिणी आचार्य को पीहर के घर अपमानित होना पड़ा। उन पर चप्पल उड़ाई गई, तो एक बहन और बेटी क्या करती! अपनी वेदना व्यक्त की और मायके का घर और भाई से नाता तोड़कर रोती हुई अपनी ससुराल उलटे पैरों वापस हो गई, जिसके मां-बाप दोनों पूर्व मुख्यमंत्री हों, ऐसी बेटी अपने छोटे भाई के व्यवहार से दुखी होकर मीडिया के सामने अपनी वेदना व्यक्त कर रही है।

कैम्पस

कुछ लोगों की लेखनी में ऐसा दम होता है कि उनके शब्द पाठक को बांध लेते हैं। अगर आपको लिखना पसंद है और टेक्नोलॉजी की दुनिया में भी दिलचस्पी है, तो आपके लिए टेक्निकल राइटर के क्षेत्र में सबसे सही करियर विकल्प हो सकता है। यह ऐसा पेशा है, जहां शब्द और मशीन दोनों की भाषा एक साथ चलती है। अमेरिका के यूएस डिपार्टमेंट ऑफ लेबर की रिपोर्ट के मुताबिक, यह क्षेत्र तेजी से बढ़ रहा है। आज आपको बताते हैं कि Technical Writing में अपना भविष्य कैसे बनाएं।

-ज्ञानेंद्र कुमार दीक्षित
असिस्टेंट प्रोफेसर
बीबीडी यूनिवर्सिटी, लखनऊ

क्या होता है टेक्निकल राइटर

टेक्निकल राइटर वह होता है, जो किसी मशीन, सॉफ्टवेयर या ऐप को इस्तेमाल करने के तरीके को आसान शब्दों में समझाता है। जैसे मोबाइल का यूजर मैनुअल, किसी वेबसाइट का Help सेक्शन या किसी ऐप का गाइड या FAQ पेज-इन सबके पीछे टेक्निकल राइटर की मेहनत होती है। इस पेशे का उद्देश्य यही है कि टेक्नोलॉजी को आम लोगों के लिए समझना आसान बनाया जाए।

कैसे बनें टेक्निकल राइटर

टेक्निकल राइटर बनने के लिए किसी एक खास डिग्री की जरूरत नहीं होती, लेकिन अगर आपने इंग्लिश, मांस कम्युनिकेशन, जर्नलिज्म या कंप्यूटर साइंस से पढ़ाई की है, तो फायदा जरूर होगा। साथ ही कई ऑनलाइन कोर्स भी उपलब्ध हैं, जो शुरुआती लोगों के लिए मददगार हैं, जैसे- Google Technical Writing Course, Coursera Technical Writing Specialization, इन कोर्सेस से आप सीख सकते हैं कि किसी तकनीकी जानकारी को किस तरह सरल, स्पष्ट और प्रोफेशनल अंदाज में लिखा जाए।


इन क्षेत्रों में अवसर

सूचना प्रौद्योगिकी के क्षेत्र में टेक्निकल राइटर्स की मांग लगातार बढ़ रही है। टाटा कंसल्टेंसी सर्विसेज (TCS), इंफोसिस, इफोटेक और अन्य बड़ी आईटी कंपनियों में इनकी डिमांड हमेशा बनी रहती है। इसके अलावा विज्ञापन एजेंसियों, सॉफ्टवेयर डेवलपमेंट फर्म, मीडिया संस्थानों और यहां तक कि सरकारी विभागों में भी इनकी मांग बढ़ी है। अगर आप स्वतंत्र रूप से काम करना पसंद करते हैं, तो बतौर फ्रीलांसर टेक्निकल राइटर भी अच्छा करियर बना सकते हैं। आज कई वेबसाइट्स और स्टार्टअप्स प्रोजेक्ट-बेस्ड काम देती हैं, जिससे आप घर बैठे अच्छी कमाई कर सकते हैं।

जरूरी स्किल्स

एक सफल टेक्निकल राइटर बनने के लिए केवल लिखने की क्षमता ही नहीं, बल्कि रिसर्च और तकनीकी समझ भी जरूरी है। इस क्षेत्र में सफलता के लिए आपके पास ये कौशल होने चाहिए-

- साफ और सरल भाषा में लिखने की कला
- रिसर्च करने और जानकारी को संक्षेप में प्रस्तुत करने की क्षमता
- ग्रामर और एडिटिंग की अच्छी समझ
- तकनीकी जानकारी और कंप्यूटर टूल्स की पकड़



कम्युनिकेशन स्किल्स

- डॉक्यूमेंटेशन टूल्स जैसे-MS Word, FrameMaker, Markdown आदि का ज्ञान
- चार्ट, स्क्रीनशॉट या डायग्राम के जरिए चीजों को दिखाने की क्षमता
- टाइम मैनेजमेंट और डेडलाइन पर काम करने की दक्षता

प्रमुख संस्थान

- डॉक्यूमेंटेशन रिसर्च एंड ट्रेनिंग सेंटर, बेंगलुरु
- फॉर सी कंटेंट एक्सपर्ट्स, बेंगलुरु
- टी. डब्ल्यू.बी. इंस्टीट्यूट ऑफ टेक्निकल कम्युनिकेशन, बेंगलुरु
- टेक्नोवॉइंट, बेंगलुरु
- टेक्नोराइटर्स एकेडमी, पुणे
- एक्स.आई.सी, मुंबई
- यूनिवर्सिटी ऑफ कालीकट, केरल

सैलरी एंड करियर ग्रोथ

टेक्निकल राइटिंग के साथ विकास के कई रास्ते भी खुलते हैं। एक प्रवेश-स्तर के तकनीकी लेखक के रूप में शुरुआत करके, आप वरिष्ठ या प्रमुख पदों पर पहुंच सकते हैं या सामग्री रणनीति या सूचना वास्तुकला जैसे क्षेत्रों में विशेषज्ञता भी प्राप्त कर सकते हैं। अनुभव के साथ, अपने करियर के दौरान दिखाएँ बदलना संभव है। शुरुआती महीनों में 25,000 से 40,000 रुपये तक कमा सकते हैं। अनुभव और विशेषज्ञता बढ़ने के साथ आप सीनियर टेक्निकल राइटर, कंटेंट स्ट्रेटेजिस्ट या इन्फॉर्मेशन आर्किटेक्ट जैसे पदों तक पहुंच सकते हैं, जहां सैलरी 80,000 रुपये या उससे अधिक हो सकती है। आप चाहे तो फ्रीलांसिंग करके घर से भी अच्छा पैसा कमा सकते हैं।



जॉब अलर्ट



बैंक ऑफ बड़ौदा

- पद का नाम: प्राथम प्रबंधन पद (कॉन्ट्रैक्ट बेस)
- पदों की संख्या: 82
- वेतन: योग्यता या अनुभव के आधार पर
- योग्यता: स्नातक (वरीयता: एमबीए/पीजी डिप्लोमा)
- आयु सीमा: 25 से 52 वर्ष (पदानुसार)
- अंतिम तिथि: 09-12-2025
- वेबसाइट: bankofbaroda.in

ईएसआईसी

- पद का नाम: प्रोफेसर, असिस्टेंट प्रोफेसर एवं शैक्षणिक पद
- पदों की संख्या: 256
- योग्यता: पदानुसार
- वेतन: 67,100-1,23,100 रुपये
- वॉक-इन इंटरव्यू तिथि: 24-25नवंबर, 2025
- वेबसाइट: esic.gov.in

एमपीएमकेवीवीसीएल

- पद का नाम: ट्रेड अप्रेंटिसशिप
- पदों की संख्या: 309
- योग्यता: आईटीआई
- आयु सीमा: 18-25 वर्ष
- अंतिम तिथि: 07 दिसंबर, 2025
- वेबसाइट: mpcz.in

ओडिशा हाइड्रो पावर कॉर्पोरेशन लि.

- पद का नाम: इलेक्ट्रिकल, मैकेनिकल, वेल्डर ट्रेनी एवं स्टोर कीपर ट्रेनी
- पदों की संख्या: 125
- वेतनमान: 22,500 - 81,100 रुपये (ट्रेनिंग के दौरान 22,700 रुपये स्ट्राइपेंड मिलेगा)
- आयु सीमा: 18 से 32 वर्ष
- अंतिम तिथि: 11 दिसंबर, 2025
- वेबसाइट: admin.ohpcoiltd.com

कैंपस में पहला दिन

उस दिन उत्साह, घबराहट और सपनों का एक अद्भुत संगम मेरे मन में उमड़ रहा था। वह दिन था, जब मैं इंटर की परीक्षा उत्तीर्ण करने के बाद अपने पसंदीदा पाठ्यक्रम बी.फार्मा. में प्रवेश लेने शहर के एक प्रतिष्ठित कॉलेज में पहुंची थी। यह दिन मेरे करियर की नई यात्रा का पहला पड़ाव था, इसलिए मन में उत्सुकता कुछ ज्यादा ही थी। मैं समय से पहले कॉलेज पहुंच गई और जैसे ही गेट के अंदर कदम रखा, लगा मानो किसी बिल्कुल नई दुनिया में प्रवेश कर रही हूं। विशाल इमारतें, प्रयोगशाला से आने वाली हल्की-सी महक, सफेद कोट पहने वरिष्ठ विद्यार्थी, यह सब कुछ मुझे बरबस ही आकर्षित कर रहा था।

इंटर की मेरिट अच्छी होने के कारण मुझे आसानी से प्रवेश मिल गया। अपनी कक्षा तक पहुंचते हुए रास्ते भर दिमाग में कई सवाल उठ रहे थे। क्या मैं सबके बीच तालमेल बिठा पाऊंगी? क्या पढ़ाई बहुत कठिन होगी? क्या नए माहौल में मैं खुद को समायोजित कर पाऊंगी? यह सोच ही रही थी कि तभी दो-तीन नई छात्राओं से बात हुई और कुछ ही मिनटों में हम एक-दूसरे के साथ सहज हो गए। यह छोटी-सी बातचीत मेरे लिए आत्मविश्वास का पहला कदम बन गई।

कक्षा शुरू हुई, तो प्रोफेसर ने बी फार्मा की पढ़ाई, दवाओं के विज्ञान और इस क्षेत्र की जिम्मेदारियों को बड़े सरल, लेकिन प्रभावी अंदाज में समझाया। उनका कहना था कि यह केवल एक डिग्री नहीं, अपितु मानवीय सेवा से जुड़ा हुआ एक संवेदनशील पेशा है। उनकी बातें सुनकर मेरे मन में गर्व और उत्साह का संचार हुआ। जब उन्होंने हमें बताया कि आने वाले दिनों में हमें प्रयोगशालाओं में काम करना होगा, विभिन्न रसायनों से परिचित होना होगा और औषधि निर्माण के छोटे-छोटे प्रयोग करने होंगे, तो मेरे भीतर की जिज्ञासा फिर से जाग उठी। दोपहर में हम कैटीन गए, जहां माहौल पूरी तरह अलग था। वहां हंसी-मजाक, बातचीत और नए संबंधों की शुरुआत का सुंदर मिश्रण था। हमने अपने-अपने स्कूल के अनुभव, घर की बातें और भविष्य के सपने साझा किए। कुछ ही घंटों में जो लोग अजनबी थे, वे अब दोस्त जैसा महसूस होने लगे।

उत्साह के साथ चिंता भी थी मन में

प्रथम दिन का सबसे रोमांचक हिस्सा था-फार्मसी लैब का पहला दौर। पारदर्शी बोतलों में रखे रंग-बिरंगे रसायन, व्यवस्थित उपकरण, बड़े-बड़े मापयंत्र यह सब कुछ मैंने बड़ी उत्सुकता से देखा। मुझे महसूस होने लगा कि यही वह जगह है, जहां आने वाले चार वर्षों में मैं अपने सपनों को आकार दूंगी। जब शाम को कॉलेज से बाहर निकली, तो सुबह की घबराहट मानो कहीं गायब हो चुकी थी। उसकी जगह नई ऊर्जा और आत्मविश्वास ने ले ली थी। यह सिर्फ कॉलेज का पहला दिन ही नहीं था, बल्कि यह मेरी पेशेवर यात्रा की नींव रखने वाला दिन था, जो मुझे हमेशा याद रहेगा और आगे बढ़ने की मुझे हमेशा ही प्रेरणा देता रहेगा।

~प्रेरणा अवस्थी
लखीमपुर खीरी

नोटिस बोर्ड



- बरेली कॉलेज एवं क्षेत्रीय सेवायोजन कार्यालय के संयुक्त प्रयास से 21 नवंबर (शुक्रवार) को विशाल रोजगार मेले का आयोजन किया जाएगा। आयोजन नए परीक्षा भवन में सुबह 9 बजे से होगा। मेले में निजी क्षेत्र की लगभग 25 प्रतिष्ठित कंपनियां भाग लेंगी, जो लगभग 2000 रिक्रूटमेंट पर चयन करेंगी।
- 26 नवंबर से एचबीटीयू में बायोगैस पर विशेष कार्यशाला आयोजित होगी। यह कार्यशाला चार दिन तक चलेगी। बायो कैमिकल इंजीनियरिंग विभाग की ओर से आयोजित इस कार्यशाला में उद्यमी भी शामिल होंगे।

डिग्री के बिना सफलता की राह करें आसान

कई बार हालात ऐसे बन जाते हैं कि हम चाहकर भी अपनी पढ़ाई पूरी नहीं कर पाते। कोई कॉलेज तक नहीं पहुंच पाता, तो कोई बीच में ही पढ़ाई छोड़ देता है, लेकिन इसका मतलब यह नहीं है कि करियर रुक गया। आज का समय स्किल का है और अगर आपके पास सही स्किल है, तो डिग्री न होने के बावजूद भी आप शानदार कमाई कर सकते हैं। आज हम ऐसे ऑनलाइन सर्टिफिकेट कोर्स के बारे में बात करेंगे, जो आने वाले समय में सबसे ज्यादा मांग वाले स्किल बनेंगे और जिनके जरिए आप आसानी से अच्छी नौकरी भी पा सकते हैं। -फीचर डेस्क

ये कोर्स काफी डिमांड में होंगे

साल 2026 तक कई ऐसे ऑनलाइन सर्टिफिकेशन मौजूद होंगे, जो टेक्नोलॉजी और बिजनेस के फील्ड में इंडस्ट्री द्वारा मांगता प्राप्त होंगे और डिग्री की जगह ले सकेंगे। जी हां, डिग्री की जगह। मतलब अब आपको डिग्री लेने की जरूरत नहीं है। आप बस ये ऑनलाइन कोर्स भी कर सकते हैं।

AWS सॉल्यूशंस आर्किटेक्ट

अमेजन वेब सर्विसेज का यह कोर्स क्लाउड इंफ्रास्ट्रक्चर डिजाइन करने की ट्रेनिंग देता है। इस कोर्स के बाद छात्रों को सर्टिफिकेट दिया जाएगा। यह कोर्स मुख्य AWS सेवा जैसे कि कंप्यूट, स्टोरेज, नेटवर्किंग और सुरक्षा के बारे में छात्रों को बताता है। साथ ही AWS के Well-Architected Framework के बारे में छात्रों को जानकारी देता है।

सर्टिफाइड स्कम मास्टर

स्कम मास्टर प्रमाणन (सीएसएम) एजाइल मैनेजमेंट के बारे में बताता है। सॉफ्टवेयर के फील्ड में डेवलेपमेंट के लिए ये कोर्स काफी महत्वपूर्ण है। इस कोर्स में भी सर्टिफिकेट दिया जाता है।

हबस्पॉट कंटेंट मार्केटिंग सर्टिफिकेशन

डिजिटल मार्केटिंग में करियर बनाना है, तो ये कोर्स कर सकते हैं। इस कोर्स में कंटेंट स्ट्रेटीजी और इनबाउंड मार्केटिंग के बारे में बताया जाता है। ये आम मार्केटिंग कोर्स से ज्यादा महत्वपूर्ण है।

प्रोजेक्ट मैनेजमेंट प्रोफेशनल (PMP)

किसी भी छोटे-बड़े प्रोजेक्ट को हैंडल करने के लिए एक्सपर्ट की जरूरत पड़ती है। ऐसे में ये कोर्स काफी महत्वपूर्ण है। कई जगहों पर इस सर्टिफिकेट कोर्स को डिग्री के बदले स्वीकार भी किया जाता है। इन्हें 12-22 लाख रुपये प्रति वर्ष सैलरी मिलती है।

माइक्रोसॉफ्ट सर्टिफाइड फंडामेंटल्स

क्लाउड कंप्यूटिंग और माइक्रोसॉफ्ट के बारे में इस कोर्स के बताया जाता है। इस कोर्स की मदद से आप क्लाउड कंप्यूटिंग से जुड़े रिकल्स सीख पाएंगे। यह एक सर्टिफिकेट कोर्स है।



सर्टिफाइड डाटा प्रोफेशनल (CDP)

डेटा से जुड़े स्किल्स की मार्केट में काफी मांग है। इस कोर्स में सर्टिफिकेट दिया जाएगा। इस कोर्स में नौकरी के काफी अवसर मिलते हैं। अनुभव के साथ ही सैलरी लाखों में मिलती है।



न्यूज़ ब्रीफ

चिकित्सकों ने दी शिशुओं के देखभाल की जानकारी

बदायूं, अमृत विचार : बुधवार को जिला महिला चिकित्सालय में सेमिनार का आयोजन किया गया। जिसमें चिकित्सकों ने महिलाओं को शिशुओं की देखभाल संबंधी जानकारी दी। मुख्य चिकित्सा अधीक्षक और बाल रोग विशेषज्ञ डॉ संदीप वाघ्याय ने कार्यक्रम में उपस्थित माताओं को नवजात शिशु की देखभाल एवं आहार के बारे में विस्तार से बताया। साथ ही नवजात शिशु को गंभीर बीमारी के लक्षणों की पहचान के बारे में जानकारी दी। जहां कि 06 माह तक केवल मां का स्तनपान कराएं। 06 माह बाद ठोस आहार एवं समपूर्ण टीकाकरण उनके द्वारा कराया जाए। कार्यक्रम में सुधा सोलंकी, अरविन्द्र आदि उपस्थित रहे।

होमगार्ड की पिटाई से युवक घायल, वीडियो वायरल

ओरछी, अमृत विचार : पुरानी रंजिश के चलते दो पक्षों में जमकर मारपीट हुई। एक युवक को सड़क पर गिराकर पीटकर लहलुहा कर दिया गया। वीडियो वायरल हुआ है। थाना फैजगंज बहेटा क्षेत्र के गांव खजुरिया में बुधवार की देर शाम गांव के ही दो पक्षों में जमकर मारपीट हुई। मिथलेश कुमारी पत्नी रामकुमार ने शिकायती पत्र देते हुए बताया कि उनका बेटा सुमित पुत्र रामकुमार शाम 6 बजे चंदौसी से उड़द बेचकर अपने गांव आ रहा था। तभी गांव के तिराहे पर एक होमगार्ड ने उसके साथ गांली गलौज की। विरोध करने पर युवक और उसके साथियों ने सुमित को बेरहमी से पीटा। वह लोग जान से मारने की बात कह रहे थे। आरोप है कि सुमित के 30 हजार रुपये और मोबाइल फोन भी छीन लिया।

कहासुनी होने पर पत्नी ने पति को पीटवाया

विजय नगला, अमृत विचार : कहासुनी होने पर पत्नी ने रिश्तेदारों को बुलाकर पति को पीटवा दिया। पीड़ित ने तहरीर दी जिसके आधार पर पुलिस ने रिपोर्ट दर्ज करके जांच शुरू कर दी है। थाना मूसझाग क्षेत्र के गांव प्रहलादपुर शनि गुप्ता पुत्र संतोष गुप्ता ने थाने पर तहरीर देकर बताया उनकी पत्नी रविता और उनमें किसी बात को लेकर कहासुनी हो गई थी। गांव में ही पत्नी के रिश्तेदार रहते हैं। पत्नी ने उन्हें फोन करके बुला लिया। शनि गुप्ता के भाई के साथ गांली-गलौज और मारपीट की। पत्नी को अपने साथ ले गए। तहरीर के आधार पर पुलिस ने गांव निवासी मनोज कुमार, नमो नारायण, रामचंद्र के खिलाफ रिपोर्ट दर्ज की है।

यूरिया की किल्लत से किसान परेशान

संवाददाता, बिल्सी

अमृत विचार : क्षेत्र में यूरिया की कमी से किसान परेशान हैं। दुकानदार मनमानी करते हुए 350 रुपये प्रति बैग यूरिया व 200 रुपये लगेज के साथ बेच रहे हैं। गेहूं, आलू, मिर्च आदि की फसल के लिए जरूरी खाद की मांग बढ़ने पर किसान दर-दर भटक रहे हैं।

किसान को अपने खेतों के लिए खाद नहीं मिल पा रही है। हालात ऐसे हैं कि खाद लेने लिये लाइन में लगे किसानों को पुलिस के डंडे भी खाने पड़ रहे हैं। किसान अपने खेतों में काम करने की बजाय सोसायटी (सरकारी खाद की दुकान) की लम्बी लाइनों में सुबह से शाम तक

पूर्व प्रधानमंत्री की प्रतिमा लगवाने की मांग

कार्यालय संवाददाता, बदायूं

अमृत विचार : कांग्रेसियों ने देश की पहली महिला प्रधानमंत्री इंदिरा गांधी की जयंती मनाई। परशुराम चौक स्थित कार्यालय पर पूर्व प्रधानमंत्री के चित्र पर माल्यार्पण किया गया। जिला महिला अस्पताल में फल वितरित किए फिर गोष्ठी हुई। पूर्व जिलाध्यक्ष ओमकार सिंह ने इंदिरा गांधी को विश्व राजनीति की सशक्त और निर्णायक नेता बताया।

उन्होंने कहा कि पूर्व प्रधानमंत्री ने बांग्लादेश को मान्यता देकर विश्व के भूगोल को बदलने का कार्य किया। इसके अलावा 14 प्रमुख बैंकों के राष्ट्रीयकरण से देश की आर्थिक संरचना को मजबूती दिलाई। 18 मई 1974 को पोखरण में हुए परमाणु परीक्षण के बारे में बताया। जिसने भारत की वैज्ञानिक क्षमता को वैश्विक स्तर पर स्थापित किया। दृढ़ इच्छाशक्ति, निर्णायक नेतृत्व और राष्ट्रहित को सर्वोपरि

80 % बच्चों के निपुण पाए जाने पर विद्यालय घोषित होगा निपुण, बीएसए ने निपुण के संबंध में जारी किए निर्देश

डीएलएड प्रशिक्षु करेंगे निपुण विद्यालय का आकलन

कार्यालय संवाददाता, बदायूं

अमृत विचार : परिषदीय स्कूलों में 4 दिसंबर से निपुण विद्यालय आकलन का अभियान चलाया जाएगा। यह अभियान फरवरी माह तक चलेगा। इसके निर्देश महानिदेशक शिक्षा की ओर से बेसिक शिक्षा अधिकारी को जारी कर दिए गए हैं। निपुण विद्यालय का आकलन इस साल भी डीएलएड प्रशिक्षुओं के माध्यम से कराया जाएगा। 80 प्रतिशत बच्चों के निपुण पाए जाने पर ही स्कूल को निपुण माना जाएगा। बीएसए ने सभी शिक्षकों को आदेश जारी कर निपुण के संबंध में दिशा निर्देश दिए हैं।

जिले में 2158 परिषदीय

● 4 दिसंबर से फरवरी तक जिले में चलेगा निपुण विद्यालय आकलन का अभियान

स्कूल संचालित हैं। इन स्कूलों में 3.09 लाख बच्चे अध्ययनरत हैं। परिषदीय स्कूलों में निपुण असेसमेंट टेस्ट कराया कराया जाएगा। जिसमें बच्चे को 75 से 80 सभी सवालों के जवाब देने होंगे। इसके बाद निपुण आकलन के लिए अभियान की शुरुआत 4 दिसंबर से होगी। इसके तहत 4 दिसंबर से ओर दो के बच्चों की भाषा एवं गणित संबंधी सीखने की दक्षताओं का परीक्षण निपुण लक्ष्य ऐप के माध्यम से किया जाएगा। उनका आकलन डीएलएड प्रशिक्षुओं के माध्यम से कराया

निपुण अभियान की शुरुआत 4 दिसंबर से होगी। इसके आदेश सभी शिक्षकों और खंड शिक्षा अधिकारियों को जारी कर दिए गए हैं। आकलन समयबद्ध, निष्पक्ष और तकनीकी मानकों के अनुरूप कराया जाएगा। आकलन डीएलएड प्रशिक्षुओं के द्वारा होगा। रोस्टर तैयार कर लिया गया है।

- वीरेंद्र कुमार सिंह, बीएसए

जाएगा। इसके लिए डायट में रोस्टर तैयार कर लिया गया है। प्रत्येक प्रशिक्षु को प्रतिदिन दो विद्यालयों का आकलन करना होगा।

प्रत्येक विद्यालय से 24 बच्चे कक्षा एक के 12 और कक्षा दो के 12 शामिल होंगे। यदि किसी विद्यालय में बच्चों की संख्या 24 से कम है, ऐसी स्थिति में

कमजोर छात्रों की लगाई जाएंगी अतिरिक्त कक्षाएं

बोर्ड परीक्षा की तिथियां घोषित, पाठ्यक्रम पूरा कराने में लगे स्कूल

कार्यालय संवाददाता, बदायूं

अमृत विचार : हाईस्कूल और इंटरमीडिएट परीक्षाओं की तिथियां माध्यमिक शिक्षा परिषद की ओर से घोषित कर दी गई हैं। परीक्षा केंद्र निर्धारण की प्रक्रिया जारी है। बोर्ड परीक्षा की तिथियां घोषित होने के साथ ही स्कूल कॉलेजों में शिक्षक पाठ्यक्रम को पूरा कराने में लगे हुए हैं। हाईस्कूल व इंटरमीडिएट के कमजोर बच्चों के लिए अतिरिक्त कक्षाओं का संचालन किया जाएगा। इन कक्षाओं के माध्यम से कमजोर बच्चों को मदद मिलेगी। साथ ही परीक्षा की बेहतर ढंग से उनकी तैयारी हो सकेगी। जिला विद्यालय निरीक्षक ने कमजोर बच्चों को परीक्षा की तैयारी कराने के लिए अतिरिक्त कक्षाएं संचालित करने के आदेश प्रधानाचार्यों को दिए हैं।

जिले में 42 राजकीय माध्यमिक विद्यालय संचालित हैं। इन स्कूलों का बोर्ड परीक्षा

● डीआईओएस ने सभी प्रधानाचार्यों को अतिरिक्त कक्षाएं संचालित करने के लिए निर्देश

में प्रदर्शन काफी खराब रहता है। बोर्ड परीक्षा में किसी स्कूल का प्रदर्शन 40 तो किसी का 50 प्रतिशत रहता है। पिछले पांच साल पर गौर करें तो एक भी सरकारी माध्यमिक स्कूल का बोर्ड परीक्षा में प्रदर्शन 70 से 80 फीसद नहीं रहा।

बोर्ड परीक्षा में ऐसी स्थिति रहने पर सरकारी माध्यमिक स्कूलों में अतिरिक्त कक्षाएं संचालित की जाएगी। जिला विद्यालय निरीक्षक ने बताया कि राजकीय माध्यमिक स्कूलों में अध्ययनरत कमजोर बच्चों को उपचारात्मक प्रशिक्षण दिया जाएगा। इससे बच्चों की क्षमता बढ़ेगी। विगत वर्ष उपचारात्मक शिक्षण माइयूल्स मुद्रित कराकर उपचारात्मक शिक्षण के लिए राजकीय माध्यमिक विद्यालयों

बोर्ड परीक्षा की तिथियां घोषित हो गई हैं। केंद्र निर्धारण की प्रक्रिया चल रही है। राजकीय माध्यमिक स्कूलों के बच्चे बोर्ड परीक्षा में शामिल होंगे। बोर्ड परीक्षा में शामिल होने वाले बच्चों के लिए अतिरिक्त कक्षाएं चलाई जाएंगी। इससे परीक्षा में बच्चे बेहतर प्रदर्शन कर सकें। कक्षाएं संचालित करने के आदेश सभी स्कूलों के प्रधानाचार्यों को जारी कर दिए गए हैं।

- लालजी यादव, डीआईओएस

में वितरित कराए गए थे। पिछले साल की तरह इस वर्ष भी राजकीय माध्यमिक विद्यालयों में अध्ययनरत अंग्रेजी, गणित, भौतिक विज्ञान, रसायन विज्ञान व जीव विज्ञान विषय के कक्षावार, विषयवार कमजोर 25 प्रतिशत विद्यार्थियों को चिह्नित कर उपचारात्मक शिक्षण संचालित किया जाएगा। मूल्यांकन, टेस्ट, परीक्षा में जिस विषय में विद्यार्थी को कम अंक मिले हैं, उनको ही उपचारात्मक शिक्षण के लिए चुना जाएगा। इससे परीक्षा के दौरान बच्चों का प्रदर्शन बेहतर रह सके।

आकलन के आधार पर तय होगी विद्यालयों की रैंकिंग

बीएसए ने बताया कि आकलन के आधार पर छात्रों और विद्यालयों की रैंकिंग तय की जाएगी। भाषा और गणित दोनों में 75-75 प्रतिशत प्रश्नों के सही उत्तर देने पर छात्र को निपुण विद्यार्थी घोषित किया जाएगा। किसी विद्यालय में 80 प्रतिशत या उससे अधिक बच्चे निपुण पाए जाने पर वह विद्यालय निपुण विद्यालय घोषित किया जाएगा। 80 प्रतिशत विद्यालय निपुण होने पर विकास खंड निपुण घोषित होगा।

डीएलएड प्रशिक्षुओं को मिलेगा मानदेय

निपुण का आकलन डीएलएड प्रशिक्षुओं के द्वारा किया जाएगा। यह कार्य उनके द्वारा 4 दिसंबर से शुरू कर दिया जाएगा। निपुण अभियान में लगाए जाने वाले डीएलएड प्रशिक्षु को प्रति विद्यालय 250 रुपये प्रोत्साहन राशि दी जाएगी।

सभी आकलन किया जाएगा।

शिक्षक बच्चों को आत्मविश्वास बढ़ाने के लिए प्रोत्साहित करेंगे, लेकिन किसी भी प्रकार से उत्तर बताकर सहायता नहीं करेंगे।

कर्मचारियों को दिलाई नशा मुक्ति की शपथ

बदायूं, अमृत विचार : राजकीय मेडिकल कॉलेज में नशा-मुक्ति अभियान को लेकर कार्यक्रम का आयोजन किया गया। कार्यक्रम में कर्मचारियों को नशा मुक्ति की शपथ दिलाई गई। इस दौरान मेडिकल कॉलेज छात्र-छात्राओं ने पोस्टर प्रदर्शनी के माध्यम से आम जनता को नशे के दुष्प्रभाव के प्रति जागरूक किया। कॉलेज प्राचार्य डॉ. अरुण कुमार ने कहा कि नशा केवल एक व्यक्तिगत समस्या नहीं, बल्कि एक गंभीर सार्वजनिक स्वास्थ्य संकट है। इस जागरूकता को मोहल्लों, स्कूलों, परिवारों और समाज के हर वर्ग तक पहुंचाना अत्यंत आवश्यक है। डॉ. कुमार ने कहा कि अभियान का मुख्य उद्देश्य नशे और मानसिक स्वास्थ्य के बीच गहरे संबंध को समझाना है।



शपथ लेते मेडिकल कॉलेज के कर्मचारी।

भगवान वाल्मीकि की शोभायात्रा निकाली

संवाददाता, बिल्सी

अमृत विचार : वाल्मीकि समाज की ओर से बुधवार शाम भगवान वाल्मीकि की भव्य शोभायात्रा धूमधाम से निकाली गई। मोहल्ला तीन स्थित महात्मा गांधी पार्क पर बड़ी संख्या में समाज के लोग एकत्र हुए। जहां विधि-विधान से पूजा-अर्चना किया गया। पूजन के बाद सैकड़ों श्रद्धालुओं की मौजूदगी में शोभायात्रा का आरंभ विधायक हरीश शाक्य और मंजू दिलेर ने फीता काटकर किया।

विधायक ने भगवान वाल्मीकि के बताए आदर्शों पर चलने का संदेश देते हुए कहा कि महर्षि वाल्मीकि ने समाज को ज्ञान, सत्य और सद्भाव का मार्ग दिखाया है। इसके बाद शोभायात्रा जैसे ही मुख्य बाजार में पहुंची तो कलाकारों ने आकर्षक प्रस्तुतियों से लोगों का मन मोह लिया। काली अखाड़े के कलाकारों द्वारा दिखाए गए करतब विशेष आकर्षण का केंद्र रहे।

राजकीय औद्योगिक प्रशिक्षण संस्थान सालारपुर में 72 को मिला रोजगार

बदायूं, अमृत विचार : हीरो मोटोकॉर्प नीमराना राजस्थान की कंपनी ने बुधवार को अभ्यर्थियों का राजकीय औद्योगिक प्रशिक्षण संस्थान सालारपुर में प्लेसमेंट किया। कंपनी के प्लेसमेंट पार्टनर सिनर्जी कंसल्टेंट के प्रतिनिधि भूपेंद्र सिंह द्वारा कंपनी के बारे में जानकारी दी। प्लेसमेंट में 91 आईटीआई उतीर्ण अभ्यर्थियों ने भाग लिया। जिसमें से इंटरव्यू के बाद 72 अभ्यर्थियों का चयन किया गया। इस प्लेसमेंट में अभ्यर्थियों का ट्रेनी ऑपरेटर के पद पर चयन किया गया है। चयनित अभ्यर्थियों को 16209 रुपये प्रतिमाह वेतन देय होगा। इस मौके पर कॉलेज प्रधानाचार्य सुरेंद्र कुमार वाघ्याय, सचिन कुमार सिंह, अजीत कुमार वर्मा, प्रवीण कुमार, दिनेश कुमार, आनन्द मोहन पटेल आदि उपस्थित रहे।



शोभायात्रा में करतब करते कलाकार।

● बिल्सी विधायक हरीश शाक्य और मंजू दिलेर ने शोभायात्रा का फीता काटकर किया आरंभ

लोगों ने काली बने कलाकार से गोला पूजन की कराया।

इस दौरान महर्षि वाल्मीकि समेत देवी-देवताओं की भव्य झांकियों ने श्रद्धालुओं को भाव-विभोर कर दिया। बाजार में प्रखर माहेश्वरी सभासद के प्रतिष्ठान पर शोभा यात्रा का स्वागत



फीता काटते बिल्सी विधायक।

किया गया। रास्ते भर पुष्प वर्षा होती रही। इस मौके पर पूर्व चेयरमैन ओमप्रकाश सागर, भाजपा नेता शैलेंद्र शर्मा, दीपक चौहान, प्रखर माहेश्वरी, अजीत गुर्जर, उमेश, विवेक कुमार, प्रीतम वाल्मीकि, शंकर वाल्मीकि, अनिल वाल्मीकि, अजय कुमार, दीपक वाल्मीकि, सोमेंद्र बाबू, सुभाष चंद्र, राहुल कुमार, सचिन वाल्मीकि, अशोक वाल्मीकि आदि लोग मौजूद रहे।



बदायूं डायरी



समस्याओं को लेकर किसानों ने नायब तहसीलदार को सौंपा ज्ञापन

बदायूं, अमृत विचार : बुधवार को भारतीय किसान यूनियन चट्टनी की पंचायत मालवीय आवास गृह पर हुई। इसमें किसानों की समस्याओं को लेकर विचार विमर्श किया गया। साथ ही मांगों को लेकर नायब तहसीलदार को ज्ञापन सौंपा। संगठन जिलाध्यक्ष सतीश साहू ने कहा कि किसानों की मुख्य समस्या स्मार्ट मीटर को लेकर है। गरीब, बेरोजगार, किसान, मजदूर अधिक बिजली बिल आने से परेशान हैं। इस अवसर पर सुशील कुमार यादव, यादवेंद्र पाल सिंह, शैलेश कुमार, कृष्ण अवतार शाक्य, अजय सैनी, डॉ महेंद्र पाल आदि लोग मौजूद रहे।



विश्व हिन्दू परिषद ने भगत सिंह की प्रतिमा पर किया माल्यार्पण

बदायूं, अमृत विचार : वेदें मातरम समारोह के तहत विश्व हिंदू परिषद के पदाधिकारियों ने शहीद भगत सिंह वीराहे पर स्थित शहीद भगत सिंह की प्रतिमा का माल्यार्पण किया। संगठन जिला मंत्री उज्जवल गुप्ता ने कहा कि बंकिम चंद्र चट्टोपाध्याय ने बंगाल के कांतल पाड़ा गांव में जब 7 नवंबर, 1876 में वेदें मातरम गीत की रचना की। उनके मानस में शायद ही यह होगा कि यह गीत स्वतंत्रता आंदोलन में आजादी के दिवानों का प्रेरक बन जाएगा। महेंद्र पाल सिंह, नीरज कोवर, अरविंद्र गुप्ता, राजेश बाबू, हरिओम पाठक, अमन साहू आदि लोग उपस्थित रहे।



मोहल्ला पांच में जर्जर भवन बना खतरा, राहगीरों में बैठी दहशत

बिल्सी, अमृत विचार : मोहल्ला पांच स्थित एक जर्जर भवन लोगों के लिए खतरा बना हुआ है। भवन की दीवारों से लगातार ईटें टूटकर सड़क पर गिर रही हैं। जिससे राहगीरों को जान जोखिम में डालकर गुजरना पड़ रहा है। इस संबंध में नगर पालिका अध्यक्ष ज्ञान देवी सागर ने कहा कि जर्जर भवन का मामला अभी उनके संज्ञान में नहीं है। आवश्यकता पड़ने पर भवन की टीम भेजकर जांच कराई जाएगी। आवश्यकता पड़ने पर भवन को गिराने की कार्यवाही भी की जाएगी, ताकि क्षेत्र में किसी प्रकार की क्षति या हादसा न होने पाए। लोगों ने प्रशासन से शीघ्र कार्यवाही कर क्षेत्र को सुरक्षित बनाने की मांग कर रहे हैं।



हेल्प केयर सेंटर ने बच्चों को वितरित किए कंबल

बदायूं, अमृत विचार : शहर निवासी हाजी अखलाक हुसैन की बरसी पर बुधवार को हाजी अखलाक हेल्प केयर सेंटर ने सिविल लाइन क्षेत्र में शिशु बाल ग्रह पर छोटे बच्चों को कंबल वितरित किए। लोगों से भी आह्वान किया कि लोगों को इन बच्चों की मदद के लिए आगे आना चाहिए। जिससे सदी के मौसम में बच्चों को परेशानी न हो। आदिल हुसैन जकरिया, अजय पाठक, शाबेज, ताहिर अली, विहान जकरिया मौजूद रहे।

14					
बाजार	संसेवक ↑	निफटी ↑			
बंद हुआ	85,186.47	26,052.65			
बढ़त	513.45	142.60			
प्रतिशत में	0.61	0.55			

बरेली मंडी

वनस्पति तेल तिलहन : तुलसी 2550, राज श्री 1790, फ़ॉर्चुन किं. - 2225, रविन्द्रा 2455, फ़ॉर्चुन 13 किग्रा 1955, जय जवान 1975, सचिन 2020, सुरज 1975, अवसर 1890, उजाला 1920, गृहणी 13 किग्रा 1885, क्लासिक (किग्रा.) 2130, मोर 2170, चक्र टिन 2315, ब्लू 2115, आलीवैद मस्टर्ड 2360, स्वास्तिक 2505

किराना : निजामाबाद 17000, जीरा 24500, लाल मिर्च 14000–18000, धनिया 9000–11000, अजवायान 18500–20000, मेथी 6000–8000 सौफ 9000–13000, सोंद 31000, (प्रतिकि0) लौंग 800–1000, बादाम 780–1080, काजू 2 पीस 840, किसमिस आली 300–400, मखाना 800–1100

चावल (प्रति कु.) : डबल चाबी सेला 9700, स्पाइस 6500, शरबती कच्ची 5050, शर्बती स्टीम 5200, मंसूरी 4000, महबूब सेला 4050, गौरी रंजेल 7400, राजभोग 6850, हरी पीत (1 किग्रा, 5 किग्रा) 10100, हरी पत्ति नेचुरल 9100, जेनिश 8100, गलेक्सी 7400, सुमो 4000, गोल्डन सेला 7900, मंसूरी पनघट 4350, लाडली 4000

दाल दलहन : मूंग दाल इंदौर 9800, मूंग धोवा 10000, राजमा चित्रा 12000–13400, राजमा भूटान नया 10100, मलका काली 7250–7450 मलका दाल 7550–8900, मलका छैंटी 7550, दाल उड़द बिलासपुर 8000–9000, मसूर दाल छोटी 10000–11600, दाल उड़द दिल्ली 10300, उड़द साबुत दिल्ली 9900, उड़द धोवा इंदौर 11800, उड़द धोवा 9800–10400, चना काला 7050, दाल चना 7450, दाल चना मोटी 7600, मलका विदेशी 7300, रूफकिशोर बेसन 8000, चना अकोला 6800, डबरा 6900–8800, सच्चा हीरा 8500, मोटा हीरा 10400, अरहर गोला मोटा 7800, अरहर पटका मोटा 8300, अरहर कोरा मोटा 8700, अरहर पटका छोटा 10000–10600, अरहर कोरी छोटी 11000

चीनी : पीलीभीत 4320, द्वारकेश 4300,

हल्द्वानी मंडी

चावल: शरबती– 4100, मसूरी– 1000, बासमती– 8200, परमल– 2400
दाल दलहन : काला चना– 5100, साबुत चना दाल– 5100, मूंग साबुत– 7000, राजमा– 10100–12300, दाल उड़द– 7000, साबुत मसूर दाल– 5700, मसूर दाल– 4000, उड़द साबुत– 7000, काबुली चना– 10100, अरहर दाल– 10000, लोबिया/करमानी– 4400

बाजार	संसेवक ↑	निफटी ↑			
बंद हुआ	85,186.47	26,052.65			
बढ़त	513.45	142.60			
प्रतिशत में	0.61	0.55			

सोना 1,27,300 प्रति 10 ग्राम

चांदी 1,60,000 प्रति किलो

अमृत विचार

बरेली, गुरुवार, 20 नवंबर 2025

www.amritvichar.com

आयातकों-निर्यातकों को नई सूचना देगा टीआईए

केंद्रीय उद्योग मंत्री बोले- ये मंच भारत की ओर से क्रियान्वित एफटीए की बेहतर समझ प्रदान करेगा

● **वाणिज्य विभाग के तैयार टीआईए मंच वैश्विक एवं राष्ट्रीय डेटाबेस को करता है एकीकृत**

नई दिल्ली, एजेंसी

वाणिज्य एवं उद्योग मंत्री पीयूष गोयल ने कहा कि ट्रेड इंटेलिजेंस एंड एनालिटिक्स (टीआईए) मंच देश के आयातकों, निर्यातकों, स्टार्टअप और सूक्ष्म, लघु एवं मझोले उद्यमों (एमएसएमई) को नई जानकारीयां उपलब्ध कराएगा। केंद्रीय उद्योग मंत्री ने कहा कि यह मंच निर्यातकों को भारत द्वारा अब तक क्रियान्वित मुक्त व्यापार समझौतों (एफटीए) की बेहतर समझ प्रदान करेगा। वाणिज्य विभाग द्वारा तैयार ‘टीआईए’ मंच छोटे व्यवसायों के साथ-साथ कई वैश्विक एवं राष्ट्रीय ‘डेटाबेस’ को एकीकृत विश्लेषणात्मक मॉडल में एकीकृत करता है। यह 270 से



जरूरतों को ध्यान में रखकर तैयार किया गया है मंच

वित्त विभाग के आर्थिक सलाहकार वनलालराम सांगा ने कहा कि मंच को हितधारकों की जरूरतों को ध्यान में रखकर तैयार किया गया है। उन्होंने कहा कि उनके सुझावों के आधार पर इसे आगे और विकसित किया जाएगा। यह मंच एक केंद्रीकृत 'डिजिटल हब' के रूप में भी काम करेगा जो विविध व्यापार डेटाबेस (वैश्विक (यूएन कॉममॉड्रेड) एवं द्विपक्षीय) को एक एकीकृत प्रणाली में समेकित करेगा।


अधिक विश्लेषण प्रदान करता है। अवसरों सहित बाजार आसूचना एवं प्रतिस्पर्धी विश्लेषण पर वास्तविक वस्तुओं व क्षेत्रीय विश्लेषण, निर्यात समय, 'इंटरैक्टिव' अंतर्दृष्टि

आरबीआई ने अनधिकृत विदेशी मुद्रा व्यापार मंच की चेतावनी सूची में सात नए नाम जोड़े

मुंबई, एजेंसी

भारतीय रिजर्व बैंक (आरबीआई) ने बुधवार को अनधिकृत विदेशी मुद्रा व्यापार मंच की अपनी ‘चेतावनी सूची’ में सात नए नाम जोड़े और इनकी कुल संख्या 95 हो गई है।

केंद्रीय बैंक ने कहा कि चेतावनी सूची में उन इकाइयों के नाम शामिल हैं जो विदेशी मुद्रा प्रबंधन अधिनियम, 1999 (फेमा) के तहत विदेशी मुद्रा में लेनदेन करने के लिए अधिकृत नहीं हैं और जो विदेशी मुद्रा लेनदेन के लिए इलेक्ट्रॉनिक ट्रेडिंग प्लेटफॉर्म (ईटीपी) संचालित करने को भी अधिकृत नहीं हैं। सूची में शामिल किए गए नामों में स्टारसेट एफएक्स, कैपप्लेस, मिररॉक्स, फ्यूजन मार्केट्स, ट्राइव, एनएक्सजी मार्केट्स और नॉर्ड एफएक्स है। आरबीआई ने कहा कि सूची में उन संस्थाओं, मंचों, वेबसाइट के नाम भी हैं, जो अनधिकृत इकाइयों या ईटीपी को बढ़ावा दे रही हैं। यह सूची संपूर्ण नहीं है।



गैर-पंजीकृत ऑनलाइन बॉण्ड मंच को लेकर बरतें सावधानी : सेबी

नई दिल्ली। सेबी ने बुधवार को निवेशकों से गैर-पंजीकृत ऑनलाइन बॉण्ड मंच को लेकर सावधानी बरतने और लेनदेन से बचने का आग्रह किया। नियामक ने कहा कि इन मंचों पर नियामकीय निगरानी का अभाव है और निवेशकों की सुरक्षा के लिए कोई व्यवस्था नहीं है। भारतीय प्रतिभूति एवं विनियम बोर्ड (सेबी) ने निवेशकों से कहा कि वे लेनदेन से पहले ऑनलाइन बॉण्ड मंच प्रदाताओं (ओबीपीपी) की पंजीकरण स्थिति का जांच कर लें और अपने हितों की रक्षा के लिए केवल सेबी-पंजीकृत इकाइयों के साथ ही लेनदेन करें। इसके अलावा, सभी बाजार सहभागियों को ओबीपीपी के रूप में कोई भी सेवा प्रदान करने से पहले लागू नियामक ढांचे का अनुपालन सुनिश्चित करने के लिए आग्रह किया गया है। यह कदम तब उठाया गया जब सेबी ने पाया कि वित्तीय प्रौद्योगिकी (फिन्टेक) कंपनियों और शेयर ब्रोकर सहित कुछ संस्थाएं, शेयर बाजारों से अनिवार्य पंजीकरण प्राप्त किए बिना ऑनलाइन बॉण्ड मंच प्रदाताओं के रूप में सेवाएं प्रदान कर रही हैं। इसमें कहा गया, ऐसे गैर-पंजीकृत मंच पर नियामक या पर्यवेक्षी निगरानी का अभाव है और ये निवेशक सुरक्षा या शिकायत निवारण के लिए कोई व्यवस्था प्रदान नहीं करते हैं।

मुंबई, एजेंसी	●संसेक्स 513 अंक चढ़ा, निफ्टी फ़िर 26,000 के पार
<p>स्थानीय शेयर बाजार में बुधवार को तेजी लौटी और बीएसई संसेक्स 513 अंक चढ़ गया जबकि एनएसई निफ्टी फ़िर 26,000 अंक के पार पहुंच गया। भारत-अमेरिका व्यापार समझौते को लेकर उम्मीद बंधने के साथ आईटी शेयर में लिवाली और घरेलू संस्थागत निवेशकों की लगातार खरीदारी से बाजार में तेजी आई।</p> <p>बीएसई का संसेक्स 513.45 अंक</p>	<p>चढ़कर 85,186.47 अंक पर बंद हुआ। वहीं एनएसई का निफ्टी 142.60 अंक यानी 0.55 प्रतिशत चढ़कर 26,052.65 अंक पर पहुंच गया। संसेक्स में शामिल कंपनियों में एचसीएल टेक, इन्फोसिस, टीसीएस, हिंदुस्तान यूनिलीवर, सन फार्मा और टाइटन लाभ में रहें। वहीं, टाटा मोटर्स पैरिसर क्लीकल्स, मारुति, अदाणी पोर्ट्स और बजाज फाइनेंस नुकसान में रहे। वाणिज्य एवं उद्योग मंत्री पीयूष गोयल के मंगलवार को कहा था कि भारत और अमेरिका के बीच प्रस्तावित व्यापार समझौते पर 'आप अच्छी खबर सुनेंगे' जब यह समझौता निष्पक्ष, व्यासंगत एवं संतुलित होगा। इस बयान से भी बाजारों को थोड़ा समर्थन मिला। लेमन मार्केट्स</p>

राष्ट्रीय

उच्च न्यायिक सेवा में पदोन्नत जजों के लिए आरक्षण नहीं

सीजेआई गवई की अध्यक्षता वाली पांच सदस्यीय संविधान पीठ ने की सुनवाई



● **कोर्ट ने कहा- देश में असमान प्रतिनिधित्व की साझा व्याधि नहीं है**

नई दिल्ली, एजेंसी

सुप्रीम कोर्ट ने बुधवार को उच्चतर न्यायिक सेवा (एचजेएस) में पदोन्नत जजों के लिए आरक्षण देने से इन्कार करते हुए कहा कि देश में असमान प्रतिनिधित्व की साझा व्याधि नहीं है, जिसके लिए ऐसी व्यवस्था की जरूरत हो। शीर्ष अदालत ने कहा कि कथित असंतोष और नाराजगी से किसी कैडर के सदस्यों का कृत्रिम वर्गीकरण नहीं किया जा सकता। प्रधान न्यायाधीश (सीजेआई) बीआर

प्रदूषण को ध्यान में रख खेल स्पर्धाएं कराए सीएक्यूएम

सुप्रीम कोर्ट ने बुधवार को वायु गुणवत्ता प्रबंध आयोग (सीएक्यूएम) से कहा कि वह वायु प्रदूषण के स्तर को ध्यान में रखते हुए दिल्ली-एनसीआर के स्कूलों को नवंबर और दिसंबर में प्रस्तावित खेल स्पर्धाओं को सुरक्षित महीनों तक के लिए स्थगित करने पर विचार करें। सीजेआई बीआर गवई और न्यायमूर्ति के. विनोद चंद्रन की पीठ ने कहा कि दिल्ली-राष्ट्रीय राजधानी क्षेत्र में गंभीर वायु प्रदूषण संकट के मुद्दे पर सी.एक्यूएम को अपनाते हुए निवेशकों को शीर्ष अदालत को इस मामले की निगरानी के लिए मासिक आधार पर सुनवाई करनी चाहिए।

गवई की अध्यक्षता वाली पांच न्यायाधीशों की संविधान पीठ ने कहा कि एचजेएस में चयन ग्रेड व सुपर टाइम स्केल में निर्धारण कैडर में योग्यता-सह-वरिष्ठता पर आधारित है और यह न्यायपालिका के निचले स्तर पर इस की अवधि या

सीएक्यूएम को यह निर्देश तब दिया गया जब वरिष्ठ अधिकवता एवं न्यायमित्र अपराजिता सिंह ने पीठ से कहा कि जब वयस्क लोग ‘एयर प्युरीफायर’ चालू करके दल जगहों पर बैठें हैं, तो ऐसे में बच्चे खुले गैस चैंबर में खेलकूद की तैयारी कर रहे हैं। (बच्चे सबसे ज्यादा असुरक्षित हैं। अभी खेल प्रतियोगिताएं आयोजित करना उन्हें गैस चैंबर में डालने जैसा है। सीजेआई ने कहा कि हम सीएक्यूएम से अनुरोध करते हैं कि वह संस्थान में रखे और ऐसी खेल प्रतियोगिताओं को सुरक्षित महीनों में स्थानांतरित करने के लिए निर्देश जारी करें।

प्रदर्शन पर निर्भर नहीं हो सकता है। पीठ में न्यायमूर्ति सूर्यकांत, विक्रम नाथ, के. विनोद चंद्रन व जॉयमाल्या बागची शामिल थे। पीठ ने कहा कि सांख्यिकीय आंकड़े भिन्न हैं और एचजेएस में नियमित पदोन्नत व्यक्तियों (आरपी) के असंतोष को

निकाय चुनावों में वीवीपीएटी का उपयोग अनिवार्य नहीं : ईसी

नागपुर। महाराष्ट्र राज्य निर्वाचन आयोग ने बुधवार को मुंबई हाईकोर्ट को बताया कि निकाय चुनावों के लिए वीवीपीएटी मशीनों का उपयोग अनिवार्य नहीं है और यह तकनीकी रूप से भी व्यावहारिक नहीं है। आयोग ने नागपुर पीठ के समक्ष कांग्रेस नेता प्रफुल्ल गुडाधे की याचिका का विरोध करते हुए हलफनामा दायर किया। याचिका में महाराष्ट्र में निकाय चुनावों में वीवीपीएटी का उपयोग नहीं करने के उसके फैसले को चुनौती दी गई थी।

गुडाधे ने याचिका में कहा कि प्रारदर्शी चुनाव के लिए वोटर वेरिफिएबल पेपर ऑडिट ट्रेल (वीवीपीएटी) प्रणाली जरूरी है। बुधवार को सुनवाई के दौरान न्यायमूर्ति अनिल किलोर की पीठ ने वीवीपीएटी मशीनों का उपयोग न करने का कारण जानना चाहा, खासकर तब जब सुप्रीम कोर्ट ने कहा था कि वीवीपीएटी का उपयोग अनिवार्य है। आयोग के वकील ने अदालत को बताया कि सुप्रीम कोर्ट का फैसला केवल आम चुनावों पर लागू होता है, निकाय चुनावों पर नहीं। आयोग ने हलफनामे में कहा कि नगरपालिका चुनावों को नियंत्रित करने वाले अधिनियमों में वीवीपीएटी के उपयोग को अनिवार्य नहीं किया गया है।


कारोबार

सेवा संबंधी कॉल श्रृंखला 1600 को जल्द अपनाएं वित्तीय संस्थान : ट्राई

नई दिल्ली, एजेंसी

ट्राई ने बुधवार को बैंकों, एनबीएफसी, म्यूचुअल फंड और अन्य विनियमित संस्थाओं के सेवा और लेनदेन संबंधी कॉल करने के लिए 1600 नंबरिंग श्रृंखला को चरणबद्ध तरीके से अपनाने के लिए समयसीमा तय की। यह कदम वॉयस कॉल से होने वाले धोखाधड़ी पर रोक को उठाया गया है।

ट्राई ने कहा कि सार्वजनिक और निजी के साथ विदेशी तथा वाणिज्यिक बैंकों को 1 जनवरी, 2026 तक इसे अपनाना होगा। दूरसंचार नियामक ने कहा कि ट्राई से जारी निर्देश में आरबीआई, सेबी और पेंशन कोष नियामक एवं विकास प्राधिकरण (पीएफआरडीए) द्वारा विनियमित संस्थाओं द्वारा 1600 नंबरिंग श्रृंखला को अपनाने की अंतिम तिथियां बताई गई हैं। भारतीय दूरसंचार नियामक



● **श्रृंखला को चरणबद्ध अपनाने के लिए निर्धारित की समयसीमा**

प्राधिकरण (ट्राई) के अनुसार, सभी म्यूचुअल फंड और परिसंपत्ति प्रबंधन कंपनियां (एएमसी) इसे 15 फरवरी 2026 तक अपनाएं। पात्र स्टॉक ब्रोकर (क्यूएसबी) 15 मार्च तक इसे लागू करें। बड़े आकार के एनबीएफसी, भुगतान बैंक और लघु वित्त बैंकों को 1 फरवरी तक इसमें शामिल होने को कहा गया है और एनबीएफसी, सहकारी बैंक, ग्रामीण बैंक और छोटी संस्थाओं के लिए एक मार्च तय किया है।

आईटी शेयरों में लिवाली से बाजार में तेजी लौटी

मुंबई, एजेंसी

स्थानीय शेयर बाजार में बुधवार को तेजी लौटी और बीएसई संसेक्स 513 अंक चढ़ गया जबकि एनएसई निफ्टी फ़िर 26,000 अंक के पार पहुंच गया। भारत-अमेरिका व्यापार समझौते को लेकर उम्मीद बंधने के साथ आईटी शेयर में लिवाली और घरेलू संस्थागत निवेशकों की लगातार खरीदारी से बाजार में तेजी आई।

बीएसई का संसेक्स 513.45 अंक



● **संसेक्स 513 अंक चढ़ा, निफ्टी फ़िर 26,000 के पार**

चढ़कर 85,186.47 अंक पर बंद हुआ। वहीं एनएसई का निफ्टी 142.60 अंक यानी 0.55 प्रतिशत चढ़कर 26,052.65 अंक पर पहुंच गया। संसेक्स में शामिल कंपनियों में एचसीएल टेक, इन्फोसिस, टीसीएस, हिंदुस्तान यूनिलीवर, सन फार्मा और टाइटन लाभ में रहें। वहीं, टाटा मोटर्स पैरिसर क्लीकल्स, मारुति, अदाणी पोर्ट्स और बजाज फाइनेंस नुकसान में रहे। वाणिज्य एवं उद्योग मंत्री पीयूष गोयल के मंगलवार को कहा था कि भारत और अमेरिका के बीच प्रस्तावित व्यापार समझौते पर 'आप अच्छी खबर सुनेंगे' जब यह समझौता निष्पक्ष, व्यासंगत एवं संतुलित होगा। इस बयान से भी बाजारों को थोड़ा समर्थन मिला। लेमन मार्केट्स

डिस्क के शोध विश्लेषक गौरव गर्ग ने कहा कि मंगलवार की गिरावट के बाद बुधवार को शेयर बाजारों में तेजी लौटी। बाजार को मुख्य रूप से आईटी शेयरों में मजबूत लिवाली से समर्थन मिला। उन्होंने कहा, इस तेजी की अगुवाई इन्फोसिस और एचसीएल टेक्नोलॉजीज जैसी आईटी कंपनियों ने किया। इन्फोसिस की 18,000 करोड़

रुपये के शेयर पुनर्खरीद की घोषणा के बाद धारणा में सुधार हुआ। संभावित भारत-अमेरिका व्यापार समझौते को लेकर उम्मीदों ने भी धारणा को मजबूत किया...। जियोजित इन्वेस्टमेंट्स लि. के शोध प्रमुख विनोद नायर ने कहा कि फेडरल रिजर्व द्वारा व्याज दरों में कटौती की उम्मीद बढ़ने के चलते आईटी क्षेत्र में तेजी आई।

जीवनसाथी को बार-बार आत्महत्या की धमकी देना क्रूरता : हाईकोर्ट

मुंबई, एजेंसी

मुंबई हाईकोर्ट ने एक व्यक्ति को तलाक देते हुए कहा कि जीवनसाथी द्वारा बार-बार आत्महत्या करने की धमकी देना क्रूरता है। मुख्य न्यायाधीश श्री चंद्रशेखर और न्यायमूर्ति गौतम अंधड की पीठ ने आदेश में कहा कि जब ऐसा आचरण दोहराया जाता है, तो पति या पत्नी के लिए वैवाहिक संबंध जारी रखना असंभव हो जाता है। यह आदेश उस व्यक्ति की दायर याचिका पर पारित हुआ, जिसने पारिवारिक अदालत के 2019 के आदेश को चुनौती दी थी। पारिवारिक अदालत ने व्यक्ति की तलाक की अर्जी खारिज की थी। याचिका के मुताबिक व्यक्ति की शादी 2006 में हुई थी, लेकिन वैवाहिक विवाद के कारण वर 2012 से पत्नी से अलग रह रहा था। व्यक्ति ने दावा किया कि अलगाव और संदेह के साथ धमकी और आत्महत्या का प्रयास करना हिंदू विवाह अधिनियम के तहत तलाक देने के आधार हो सकते हैं। पीठ ने कहा कि पति-पत्नी एक दशक से अधिक समय से अलग-अलग



● **कोर्ट ने कहा- ऐसा आचरण जब दोहराया जाता है, तो वैवाहिक संबंध रखना असंभव हो जाता है**

रह रहे हैं और उनके बीच न तो कोई सौहार्द्रपूर्ण समझौता हो पाया है और न ही मेल-मिलाप संभव हो पाया। व्यक्ति ने क्रूरता के कई उदाहरणों का उल्लेख किया था, लेकिन पारिवारिक अदालत ने उन पर विचार नहीं किया। पीठ ने सुप्रीम कोर्ट के फैसले का हवाला दिया जिसमें कहा गया था कि जीवनसाथी द्वारा आत्महत्या की धमकी देना क्रूरता है। हाईकोर्ट ने कहा, जब ऐसा आचरण दोहराया जाता है, तो दंपती के लिए शांतिपूर्ण वातावरण में वैवाहिक संबंध जारी रखना असंभव हो जाता है।

एसआईआर से परेशान व्यक्ति ने पी लिया कीटनाशक, मौत

कोलकाता, एजेंसी

प. बंगाल के उत्तर 24 परगना जिले में 58 वर्षीय व्यक्ति की कीटनाशक पीने से मौत हो गई। परिजनों ने दावा किया है कि व्यक्ति मतदाता सूची के विशेष गहन पुनरीक्षण (एसआईआर) से जुड़े मुद्दों को लेकर परेशान था। पुलिस ने बताया कि मृतक बदुरिया पुलिस थाना क्षेत्र के जदुरहाटी पुरबा निवासी सफीकुल मंडल है। उसने एसआईआर शुरू होने के बाद 2002 की मतदाता सूची की जांच की थी। एक वरिष्ठ पुलिस अधिकारी ने बताया कि परिजनों का दावा है कि मंडल का नाम मतदाता सूची में था, लेकिन परिवार के कई अन्य सदस्यों के नाम नदारद थे। इससे बड़ी मुश्किल आने की आशंका से वह घबरा गया। मंडल ने मंगलवार को कीटनाशक पी लिया था और परिजन उसे बेहोशी की हालत

● **परिजनों का दावा, 2002 की मतदाता सूची में था मृतक का नाम अन्य सदस्यों के नहीं थे नाम**

में अस्पताल ले गए थे। अधिकारी ने बताया कि बाद में मंडल को कोलकाता के आरजीकर चिकित्सा महाविद्यालय एवं अस्पताल भेजा गया जहां चिकित्सकों ने उसे मृत घोषित कर दिया। टीएमसी के बदुरिया से विधायक काजी अब्दुर रहीम दिव्लू ने बुधवार सुबह परिवार से मुलाकात की और हर संभव सहायता का आश्वासन दिया। हाल के हफ्तों में, उत्तर 24 परगना, मुर्शिदाबाद, बोरभूम और नादिया सहित कई जिलों से एसआईआर को लेकर चिंता से जुड़ी मौतों की खबरें आई हैं। निर्वाचन आयोग ने पश्चिम बंगाल सहित विभिन्न 12 राज्यों और केंद्र शासित प्रदेशों में एसआईआर अभियान शुरू किया है।

वर्ल्ड ब्रीफ

ऑस्ट्रेलिया: सड़क हादसे में भारतीय मूल की गर्भवती महिला की मौत



मेलबर्न । ऑस्ट्रेलिया के सिडनी शहर में कार की चपेट में आने से भारतीय मूल की एक गर्भवती महिला की अपने अजन्मे बच्चे के साथ मौत हो गयी। आठ महीने की गर्भवती समन्विता धारेश्वर (33) तकनीकी विशेषज्ञ थी। पिछले शुक्रवार की रात को स्थानीय समयानुसार आठ बजे के कुछ देर बाद धारेश्वर अपने पति और तीन साल के बेटे के साथ सिडनी में जॉर्ज स्ट्रीट, हॉन्सबी पर सैर कर रही थीं तभी एक ‘किआ’ कार, उन्हे रास्ता देने के लिए एक कार पार्किंग के प्रवेश द्वार पर धीमी हो गई थी। पुलिस के हवाले से 7न्यूजडॉटकॉम की एक रिपोर्ट के अनुसार, कुछ ही पल के बाद एक बीएमडब्ल्यू ने किआ को पीछे से टक्कर मारी, जिसके चलते वह (किआ) आगे बढ़ी और महिला को टक्कर मार दी।

भारत में हत्या के मामले में वांछित युवक अमेरिका में गिरफ्तार न्यूयॉर्क । भारत में हत्या के मामले में वांछित और अमेरिका में अवैध रूप से प्रवेश करने वाले 22 वर्षीय एक युवक को यहां सीमा सुरक्षा अधिकारियों ने गिरफ्तार कर लिया। विशद कुमार को अमेरिकी सीमा शुल्क एवं सीमा सुरक्षा अधिकारियों ने 16 नवंबर को उस ववत पोर्ट ऑफ बॉफेलो, पीस ब्रिज सीमा पर गिरफ्तार किया, जब उसे कनाडा में प्रवेश देने से मना कर दिया गया था। सीमा शुल्क एवं सीमा सुरक्षा के बयान के अनुसार, कुमार के खिलाफ इंटरपोल का ‘रेड नोटिस’ जारी है और दह हत्या के एक मामले में भारत में वांछित है।

जयशंकर ने किया रूस में दो नए भारतीय वाणिज्य दूतावासों का उद्घाटन मॉस्को। विदेश मंत्री एस जयशंकर ने बुधवार को रूस में दो नए भारतीय वाणिज्य दूतावासों का उद्घाटन किया और कहा कि इनकी स्थापना से दोनों देशों के बीच व्यापार, पर्यटन, आर्थिक, वैज्ञानिक, तकनीकी, शैक्षणिक और सांस्कृतिक संबंधों को बढ़ावा मिलेगा। रूस में अपनी राजनयिक उपस्थिति का विस्तार करते हुए, भारत ने यekaterinburg और कज़ान शहरों में नए महावाणिज्य दूतावास खोले हैं। समारोह में रूस के उप विदेश मंत्री आंद्रे रुडको और रूस में भारत के राजदूत विनय कुमार भी उपस्थित थे।

ताकाइची को चीन की धमकी, ताइवान पर टिप्पणी वापस न ली तो कार्रवाई

बीजिंग/टोक्यो। चीन ने बुधवार को जापान की प्रधानमंत्री साने ताकाइची से ताइवान पर की गई गलत टिप्पणियों वापस लेने को कहते हुए चेतावनी दी कि ऐसा न करने पर जवाबी कदम उठाए जाएंगे। दोनों देशों के अधिकारियों के बीच बीजिंग में तनाव कम करने के लिए हुई बैठक के एक दिन बाद चीन ने यह चेतावनी जारी की। चीन-जापान के बीच हुई बैठक में हालांकि मतभेदों को दूर करने पर बात नहीं बनी। चीन के विदेश मंत्रालय की प्रवक्ता माओ निंग ने यही कहा कि ताकाइची ने हाल ही में ताइवान के बारे में गलत टिप्पणियां कीं, जो चीन के आंतरिक मामलों में घोर हस्तक्षेप है और अंतरराष्ट्रीय कानून का उल्लंघन है। उन्होंने युद्धोत्तर अंतरराष्ट्रीय व्यवस्था को चुनौती दी और चीन के लोगों में

टेक्सास में दो मुस्लिम समूहों को घोषित किया आतंकवादी संगठन

ब्रूस्टन, एजेंसी

टेक्सास के गवर्नर ग्रेग एबॉट ने दो मुस्लिम समूहों को विदेशी आतंकवादी और अंतरराष्ट्रीय आपराधिक संगठन घोषित किया है। इसके तहत उन पर राज्य में जमीन खरीदने पर रोक लगा दी गई है तथा सरकार के लिए उनसे जुड़ी किसी भी गतिविधि को बंद करने को कानूनी कार्रवाई का रास्ता साफ हो गया है। एबॉट ने मंगलवार को अपने कार्यालय द्वारा जारी एक बयान में कहा कि ‘मुस्लिम ब्रदरहुड’ और ‘काउंसिल ऑन अमेरिकन-इस्लामिक रिलेशंस’ (सीएआईआर) दुनिया भर में आतंकवाद का समर्थन करते हैं और हिंसा, धमकी तथा उत्पीड़न के माध्यम से हमारे कानूनों को तोड़ते


● राज्य में नहीं खरीद सकेंगे जमीन कानूनी कार्रवाई का रास्ता साफ

हैं। उन्होंने कहा कि इन दोनों समूहों को आतंकवादी संगठन घोषित करने का उद्देश्य टेक्सास के लोगों को उन चरमपंथी नेटवर्कों से बचना है जो लोकतांत्रिक मूल्यों के प्रतिकूल एजेंडे थोपने की कोशिश कर रहे हैं। एबॉट ने कहा, इन कट्टरपंथी चरमपंथियों का हमारे राज्य में स्वागत नहीं है। सीएआईआर की स्थापना अमेरिकी मुस्लिमों के नागरिक अधिकारों को आगे बढ़ाने के लिए की गई थी और यह गाजा संघर्ष में अमेरिकी सरकार की नीतियों का मुखर आलोचक रहा है, जबकि मुस्लिम ब्रदरहुड मिस्त्र में स्थापित एक अंतरराष्ट्रीय सुन्नी इस्लामी आंदोलन है।

ट्रंप पर बढ़ा यौन अपराधी एपस्टीन से संबंधित फाइलें जारी करने का दबाव

अमेरिकी संसद के दोनों सदनों में बिल पारित, मत विभाजन रोकने के प्रयास विफल

वाशिंगटन, एजेंसी



ट्रंप पर भी लगते रहे हैं यौन अपराधी जेफरी एपस्टीन से संबंधों के आरोप । - फाइल फोटो

पूर्व वित्तमंत्री लैरी समर्स ने एपस्टीन ईमेल लीक होने के बाद ओपनएआई बोर्ड से इस्तीफा दिया न्यूयॉर्क । अमेरिका के पूर्व वित्तमंत्री लैरी समर्स ने ओपनएआई के निदेशक मंडल से इस्तीफा देने का फैसला किया है। समर्स का बोर्ड से इस्तीफा ऐसे ईमेल के लीक होने के बाद हुआ है, जिससे खुलासा हुआ था कि जेफरी एपस्टीन द्वारा 2008 में एक नाबालिग लड़की से वेश्यावृत्ति करने का अपराध स्वीकार किए जाने के बाद भी उन्होंने उसके साथ मैत्रीपूर्ण संबंध बनाए रखा था। बोर्ड ने एक बयान में कहा, लैरी ने ओपनएआई निदेशक मंडल से इस्तीफा देने का फैसला किया है और हम उनके फैसले का सम्मान करते हैं। हम उनके योगदान और बोर्ड में उनके द्वारा लाए गए वृष्टिकोण की सराहना करते हैं। समर्स के इस्तीफे की जानकारी उनके द्वारा सार्वजनिक प्रतिबद्धताओं से पीछे हटने की घोषणा के एक दिन बाद की गई।

घंटे बाद सीनेट ने आम-सहमति से विधेयक को पारित करने की मंशा जाहिर कर दी। प्रतिनिधि सभा ने 427-1 वोट से इस बिल

हजारों खौफनाक मौतों का जरिया

दुनिया में आत्मघाती हमलों का इतिहास 1980 के दशक से तब शुरू हुआ जब आतंकी संगठन एलटीटीई (लिट्टे) ने इन्हें आपन एक प्रमुख हथियार बनाया। समय के साथ ऐसे हमले श्रीलंका के साथ इराक, अफगानिस्तान, पाकिस्तान और फिलीस्तीन जैसे देशों में भी आम हो गए। एक रिपोर्ट के अनुसार, 1981 से जून 2008 तक दुनिया भर में हुए 1,944 आत्मघाती हमले हुए जिनकी 51 संगठनों ने जिम्मेदारी ली। इन हमलों में कुल मिलाकर 70,884 लोग हताहत हुए। इनमें से 21,167 लोग मारे गए और 49,717 घायल हुए। इस अवधि में आत्मघाती हमलों में औसतन लगभग 11 लोग मारे गए और 25 से 26 लोग घायल हुए। भारत भी इन हमलों से अछूता नहीं रहा। हाल ही में दिल्ली में हुआ विस्फोट भारत में आत्मघाती हमले की ताजा घटना है जिसमें 15 लोग मारे जा चुके हैं और कई लोग गिरफ्तार और मौत के बीच झूल रहे हैं।

आत्मघाती हमलावर



हमलों के मास्टरमाइंड

- लिबेरेशन टाइगर्स ऑफ़ तमिल ईलम (लिट्टे) ने 1987 में पहला आत्मघाती हमला कर इसकी शुरुआत की।
- लिट्टे ने कुल मिलाकर 170 से अधिक हमलों को अंजाम दिया, यह ऐसा करने वाला सबसे बड़ा संगठन बना।
- अन्य प्रमुख संगठनों में अल–कायदा, तहरीक–ए–तालिबान पाकिस्तान, हमาส, और बोको हराम शामिल हैं।
- इन हमलों में ज्यादातर विदेशी सेनाओं को निशाना बनाया गया था, बाद में नागरिक भी निशाने पर आने लगे।

इन देशों में सबसे ज्यादा हमले

इराक, अफगानिस्तान, फिलीस्तीन, पाकिस्तान और श्रीलंका सबसे अधिक हुए आत्मघाती हमले।

ऐसे बनते हैंआत्मघाती

- आतंकी संगठन इस्लामिक शाहादत जैसी धार्मिक और राष्ट्रवादी विचारधाराओं को बढ़ावा देते हैं।
- आत्मघाती हमलावरों को अक्सर धोखे से या दबाव से भी इस काम के लिए तैयार किया जाता है।
- संगठन अक्सर मनोवैज्ञानिक युद्ध का इस्तेमाल करके आत्मघाती हमलों के लिए प्रेरित करते हैं।
- विभिन्न संगठन धार्मिक या राष्ट्रवादी उद्देश्य प्राप्त करने के लिए आत्मघाती हमले अंजाम देते हैं।

इसलिए ज्यादा कामयाब

- आत्मघाती हमले लक्षित आबादी में डर पैदा करते हैं और उन्हें असुरक्षित महसूस कराते हैं।
- अक्सर सेना और सरकार को निशाना बनाया जाता है, ताकि राजनीतिक अस्थिरता पैदा हो।
- इन हमलों में हताहतों की संख्या ज्यादा होती है जो आतंकियों के लिए एक प्रभावी हथियार है।
- इन हमलों में कोई पारंपरिक बचाव प्रणाली नहीं होती, जिससे ये हमले बहुत प्रभावी होते हैं।

यूक्रेन के रिहायशी इलाकों में बरसीं रूस की मिसाइलें, 16 लोगों की मौत, 37 घायल

कीव, एजेंसी

यूक्रेन में मंगलवार रात रूसी ड्रोन और मिसाइल हमले में 16 लोगों की मौत हो गई और 37 लोग घायल हो गए। यह हमला ऐसे समय में हुआ है जब यूक्रेन के राष्ट्रपति वोलोदिमीर जेलेंस्की रूस पर दबाव बनाने के प्रयासों के तहत तुर्किये में वार्ता करने वाले हैं। गृह मंत्री इहोर क्लिमेंको के अनुसार, पश्चिमी यूक्रेन के शहर टेरनोपिल में नौ मंजिला दो अपार्टमेंट ब्लॉक पर रात में हमले हुए। हमले में लगभग 37 लोग घायल बताए जा रहे हैं, जिनमें 12 बच्चे भी शामिल हैं। यूक्रेन की वायुसेना ने कहा कि रूस ने रात भर 476 यूक्रेनी ठिकानों पर डिर्काय ड्रोन से हमले किए और विभिन्न प्रकार की 48 मिसाइलें दागीं।

खशोगी की हत्या में सऊदी के क्राउन प्रिंस शामिल नहीं

वाशिंगटन, एजेंसी

अमेरिका के राष्ट्रपति डोनाल्ड ट्रंप ने मंगलवार को अमेरिकी खुफिया एजेंसियों के उन निष्कर्षों को खारिज कर दिया, जिनमें कहा गया था कि 2018 में ‘वाशिंगटन पोस्ट’ के पत्रकार जमाल खशोगी की हत्या में सऊदी अरब के क्राउन प्रिंस मोहम्मद बिन सलमान की कुछ हद तक संलिप्तता हो सकती है। ट्रंप ने सात साल में पहली बार द्वाइड हाउस आए सऊदी अरब के शासक का गर्मजोशी से स्वागत किया।

सऊदी अरब की नीतियों के कटु आलोचक रहे खशोगी की हत्या से एक समय के लिए अमेरिका-सऊदी अरब के रिश्तों में भारी तनाव आ गया था, लेकिन सात साल बाद ट्रंप क्राउन प्रिंस को पश्चिम एशिया के भविष्य को आकार देने वाला अहम नेता बता रहे हैं। ट्रंप ने खशोगी को ‘बेहद विवादित व्यक्ति’ बताया। प्रिंस मोहम्मद ने खशोगी की हत्या में संलिप्तता से इनकार किया है। अमेरिकी राष्ट्रपति ने प्रिंस मोहम्मद की उपस्थिति में ओवल ऑफिस में एक पत्रकार के सवाल पर कहा, पसंद करें या न करें, ऐसी बातें हो जाती हैं, लेकिन क्राउन प्रिंस को इसके बारे में कुछ पता नहीं था।



रूसी हमले के बाद एक इमारत से बुजुर्ग महिला को निकासकर ले जाते यूक्रेनी बचावकर्मी।

जेलेंस्की ने मैसेजिंग ऐप ‘टेलीग्राम’ पर लिखा, आम जीवन के खिलाफ हर बेशर्मा हमला यह दर्शाता है कि रूस पर युद्ध रोकने के लिए दबाव अपर्याप्त है। जेलेंस्की ने कहा कि वह रूस के राष्ट्रपति व्लादिमीर पुतिन को कूटनीतिक रूप से अलग-थलग करने और उनपर

अधिक अंतरराष्ट्रीय दबाव बनाने के अपने प्रयासों के तहत बुधवार को तुर्किये के राष्ट्रपति रजब तैयब एर्दोआन से मुलाकात करेंगे। यूक्रेन के दूसरे सबसे बड़े शहर उत्तर-पूर्वी खारकीव में, रूसी ड्रोन हमलों में दो लड़कियों समेत 46 लोग घायल हो गए।

नेपाल : जेन जी की ओली की पार्टी के कार्यकर्ताओं से झड़प बारा जिले में कपर्पू

काठमांडू। भारत से सटे नेपाल के बारा जिले के कुछ हिस्सों में जेन जी युवाओं और अप्रदस्थ प्रधानमंत्री के पो शर्मा ओली की पार्टी सीपीएन-यूएमएल के कार्यकर्ताओं के बीच हुई झड़प के बाद बुधवार को इलाके में कर्फ्यू लगा दिया गया।

बारा जिला प्रशासन ने बताया कि सिमारा हवाई अड्डे के 500 मीटर के दायरे में अपराह्न 12:30 बजे से रात 8:00 बजे तक कर्फ्यू लागू रहेगा, क्योंकि वहां सैकड़ों जेनरेशन जी युवा नेपाल कम्युनिस्ट पार्टी (एकीकृत मार्क्सवादी-लेनिनवादी) के खिलाफ नारे लगाते हुए एकत्र हुए थे। पुलिस ने बताया कि यह झड़प उस समय हुई जब बुद्ध एयर का विमान पार्टी महासचिव शंकर पोखरेल और पार्टी के युवा नेता महेश बस्नेत को लेकर काठमांडू से सिमारा के लिए उड़ान भरने वाला था, जहां उन्हें सरकार विरोधी रैली को संबोधित करना था।

सीपीएन-यूएमएल नेताओं के सिमारा जाने की खबर जैसे ही फैली जेन जी के प्रदर्शनकारी उनके आगमन का विरोध करने के लिए हवाई अड्डे पर एकत्र हो गए। जहां उनकी स्थानीय सीपीएन-यूएमएल कार्यकर्ताओं के साथ झड़प हो गई।

आज का भविष्यफल -शं.अं. ज्ञानेश्वर शर्मा
आज की ग्रह स्थिति:- 20 नवंबर, गुरुवार 2025 संवत् -2082, शक्र संवत् 1947 मास- मार्गशीर्ष, पक्ष- कृष्ण पक्ष, अमावस्या 12.16 तक तत्परचात प्रतिपदा।

9	व.	शु.	7		
10	मं.	सु.	6		
		8			
	रा.	11	5	के.	
		2			
श. 12				गु.	4
	1		3		

दिशाशुल - दक्षिण, ऋतु- हेमंत।
चन्द्रबल -वृषभ, मिथुन, कन्या, वृश्चिक, मकर, कुंभ।
ताराबल - भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उत्तराभाद्रपद, रेवती।
नक्षत्र -विशाखा 10.58 तक तत्परचात अनुराधा।

	
मेघ	आज स्वास्थ्य समस्या है, तो तुरंत अपने डॉक्टर से मिलें।। आर्थिक कारणी से आपका मन विचलित रहेगा।। सिरदर्द और बुखार की समस्या हो सकती है।। आडंबर युक्त व्यवहार के कारण लोग आपकी आलोचना कर सकते हैं।।
	आज परिवार में सुख -शांति रहेगी।। आप जैसी अपेक्षा कर रहे थे काम वैसे ही होंगे।। व्यापार में बड़ी डील हो सकती है।। नया काम भी शुरू कर सकते हैं।। अचानक बड़ा धन लाभ हो सकता है।। शुभ समाचार मिलने से उत्साह में वृद्धि होगी।।
वृष	आज कार्यक्षेत्र में विदेशी लोगों से आपको समर्थन मिल सकता है।। अपनी गलतियों को सुधारने का प्रयास करें।। विवाहोत्सुक जातकों को प्रस्ताव मिल सकते हैं।। विवाहों अपने करियर को लेकर तनाव में आ सकते हैं।।
	आज आध्यात्मिक विषयों के प्रति आपकी जिज्ञासा बढ़ सकती है।। घरेलू कलह से बचने के लिए स्वयं शांत रहें।। अपने भाग्य को दोष देने के बजाय मजबूती से चुनौतियों का सामना करें, सफलता शीघ्र ही मिलेगी।। संतान के व्यवहार से निराशा हो सकती है।।
	आज जीवनसाथी आपकी भावनाओं को समझ नहीं पा रहे हैं, लेकिन यदि कहीं आप इसके लिए जिम्मेदार हैं, तो इस मामले को शीघ्रता से सुलझा लें।। वरना आप काफी अकेलापन महसूस करेंगे।। कार्यक्षेत्र में आपका मन नहीं लगेगा।।
सिंह	आज व्यवसाय में आशा से बेहतर परिणाम मिलेंगे।। सामाजिक क्षेत्र से जुड़े लोगों को कठिनाइयों का सामना करना पड़ेगा।। अधीनस्थ कर्मचारी विद्रोही रूप व्यक्त कर सकते हैं।। नाराज लोगों को मनाने के लिए दिन बेहतर है।।
	

	आज मान- सम्मान में कमी आ सकती है।। किसी जरूरी कार्य के बाधित होने के कारण कुंठप्रस्त हो सकते हैं।। छोटे बच्चों या अश्यात्मिक लोगों के साथ समय बिताना लाभकारी होगा।। सुख- सुविधाओं पर अधिक धन खर्च कर सकते हैं।।
तुला	आज मानसिक रूप से काफी मजबूत रहेंगे।। कमीशन आदि से लाभ हो सकता है।। व्यवसाय में नए अनुबंध हो सकते हैं, किंतु काम शुरू नहीं हो पाएगा।। आप अपनी जिम्मेदारियों को लेकर अत्यंत संवेदनशील रहेंगे।।
	आज आपको बहुत परिश्रम करने से बचना चाहिए।। कानूनी उलझनों में फंस सकते हैं।। बेमतलब के कार्यों में आपका समय बर्बाद होगा।। अनिर्णय की स्थिति उत्पन्न होगी।। मेहनत का उत्तम परिणाम प्राप्त नहीं होगा।। भाई- बहनों को कोई स्वास्थ्य समस्या हो सकती है।।
धनु	आज कार्यक्षेत्र में आपका दबदबा बढ़ेगा।। नौकरीपेशा लोगों की आय में वृद्धि हो सकती है।। नई जॉब ढूँढ रहे हैं, तो दिन बेहद अनफूल है।। प्रियजनों से आपको उत्तम सलाह व उचित सहायता मिल सकती है।। बच्चे माता-पिता की आशाओं पर खरे उतरेगे।।
	आज व्यवसाय में प्रतिस्पर्धा बढ़ सकती है।। वैवाहिक जीवन में प्रेम भावनाओं का आधिपत्य रहेगा।। कृषि कार्यों से जुड़े लोगों के लिए दिन शुभ है।। किसी से अधिक अपेक्षा न करें, क्योंकि आप जैसा सोचेंगे वैसा होगा नहीं।। संतान को लेकर थोड़े विचारशील हो सकते हैं।।
कुंभ	आज यात्राओं के कारण स्वास्थ्य समस्या हो सकती है।। पुरानी गलतियों का भुगतान करना पड़ सकता है।। क्रोध व उत्तेजित प्रतिक्रिया से बचें।। धर्म के प्रति मन में शंका हो सकती है।। संपति विवाद गहरा सकते हैं।।
	

सुडोकू - 165 का हल					
1					
			3		
7					
	2		8		4
		3			
					1
5					

1	6	5	7	8	2	3	9	4
	7	8	9	3	4	5	1	6
3	4	9	5	1	6	7	8	2
6	8	7	4	9	3	1	2	5
5	9	3	6	2	1	8	4	7
4	2	1	8	5	7	9	6	3
9	5	2	3	6	8	4	7	1
8	1	4	2	7	5	6	3	9
7	3	6	1	4	9	2	5	8

